

رسید مطبوعات جدیدہ

- ۱- ایران کی چند اہم تفسیریں (جلد دوم): ڈاکٹر کبیر احمد جاسی، قرطاس، پوسٹ بکس نمبر ۸۴۵۳، قیمت ۲۰۰ روپے۔
- ۲- روضۃ الاولیائے بیجاپور (ہو بہو جگنسہ): مترجم سید شاہ سیف اللہ صاحب قادری، آمرین بک ایجنسی، جمال پور احمد آباد، ۳۸۰۰۰۱، قیمت درج نہیں۔
- ۳- انتخاب اقتباسات قرآن مجید: مرتبہ عبدالرحیم قدوائی، وینیات فیکلٹی، مسلم یونیورسٹی علی گڑھ، قیمت درج نہیں۔
- ۴- رموز تحقیق: ڈاکٹر مسعود جامی، جامعہ نگر کڈور، رانچی، ۸۳۴۰۰۱، بک ایمپوریم، سبزی باغ، پٹنہ، قیمت ۱۳۰ روپے۔
- ۵- تذکرہ شعرائے سہسوان: مرتبہ حنیف نقوی، ایجوکیشنل بک ہاؤس، شمشاد مارکیٹ علی گڑھ، ۲۰۲۰۰۲، قیمت ۲۰۰ روپے۔
- ۶- پروفیسر احمد سجاد، احوال و آثار: ڈاکٹر مظفر تاج بک ڈپو، ملین روڈ رانچی، بک ایمپوریم، سبزی باغ، پٹنہ، قیمت ۳۰۰ روپے۔
- ۷- پریم چند کے سماجی نظریات (ناولوں کی روشنی میں): ڈاکٹر امین احسن، ایجوکیشنل پبلشنگ ہاؤس، لال کنواں، دہلی، قیمت ۲۲۵ روپے۔
- ۸- لمحوں کا کارواں: ڈاکٹر محمد حسن: نرالی دنیا پبلی کیشنز A-۳۵۸ بازار دہلی گیٹ، نئی دہلی ۱۱۰۰۰۲، قیمت ۳۰۰ روپے۔
- ۹- دولت مسئلہ جڑ میں کون: انتظار نعیم، ای-۲۰، ابوالفضل انکلیو، جامعہ نگر نئی دہلی ۲۵، قیمت ۱۴۰ روپے۔
- ۱۰- فکر انگیز (نظموں کا مجموعہ): سید عبدالباری، ایجوکیشنل پبلشنگ ہاؤس، لال کنواں، دہلی، قیمت ۱۲۵ روپے۔
- ۱۱- جلتا ہوا جنگل (تین ناولٹ کا مجموعہ): احمد یوسف، ایجوکیشنل پبلشنگ ہاؤس، دہلی، قیمت ۱۰۰ روپے۔
- ۱۲- میزان آگہی: ڈاکٹر ایم۔ نسیم اعظمی، عدیلہ پبلی کیشنز، ڈوسن پورہ (کساری) مونا تھ بھنجن، یوپی، ۲۷۵۱۰۱، قیمت ۲۰۰ روپے۔

کی مکمل شناسائی ابھی ہوئی بھی نہیں تھی کہ باری پس ساختیات کی آگئی اور معنی کی وحدت کی بجائے تفریقیت کی راہ کھل گئی، یعنی تصور تو اپنی جگہ رہا، سمت ضرور بدل گئی، اس فلسفہ کی باریکی قاری کی عام نظر میں آنا تو مشکل ہی ہے خود اس نظریہ کو اپنانے والوں کے لیے بھی اس کے مشکل مقامات کو عبور کرنا آسان نہیں، اس کتاب کے نوجوان نقاد کا یہ کہنا شاید اسی کی علامت ہے کہ پس ساختیاتی قضایا کی رو سے تحریر علی الخصوص فلشن ایک ایسے کھیل کے مماثل ہے جو کبھی اپنے اصولوں اور حدود کو درخور اعتنا نہیں سمجھتا ہے، تاہم لائق مصنف کو ادب شناسی اور سخن سنجی کی نعمت چونکہ ورثہ میں ملی ہے اس لیے فلسفیانہ اصطلاحات کی گراں باری کے باوجود وہ آگہی کے نئے دریچوں کی روشنی میں فلشن کا مطالعہ کرنے میں واقعی اس طرح کامیاب ہیں کہ قاری، ناہمواریوں کے باوجود اس سفر میں ان کی رفاقت کو ترک کرنے پر تیار نہیں ہوتا، پہلا مضمون فلشن شعریات کی تشکیل اور گوپی چند نارنگ کے عنوان سے ہے اس میں نارنگ کے چند تنقیدی مضامین کا جائزہ ہے، اس میں لائق نقاد کے قلم کی بے ساختگی (بے ساختیت نہیں) اپنے ظہور کی بے تابی کا خوبصورت منظر پیش کرتی ہے جیسے یہ جملے کہ ”شب خونی جدیدیت کے زیر اثر جب آٹھویں دہائی میں استعاراتی و علامتی اظہار، سکہ رائج الوقت کی صورت اختیار کر گیا تھا تو نارنگ جن کا شمار جدیدیت کے نظریہ سازوں میں بھی ہوتا ہے اس امر پر اپنی مکمل بے اطمینانی کا احساس کرایا تھا کہ پیرایہ اظہار کو ہی مقصود بالذات سمجھ لیا گیا ہے“، مطالعہ میں نسبتاً کم معروف نیر مسعود کے ذکر میں لکھا گیا کہ احساس فنا اور ناپائیداری اشیاء ان کے اردو افسانوں کا بنیادی عنصر ہے اور یہ کہ بیشتر سکہ بند ناقد نیر مسعود کے افسانوں کی تعیین قدر سے قاصر رہے۔ مضامین اور بھی ہیں اور سچ یہ ہے کہ ساختیاتی وغیرہ نظریات سے نامانوس ہونے کے باوجود اس تنقیدی مطالعہ میں لطف آیا لیکن ان کی تحریر کا اصل جوہر و اثر آخری مضمون میں نظر آیا، ترے خیال کی ایک کہکشاں بناتے ہیں، اس عنوان سے انہوں نے اپنی والدہ مرحومہ کی یادوں کی جو کہکشاں سجائی ہے وہ بے شبہ یاد نگاری میں ہمیشہ یاد رکھے جانے کے لائق ہے، ان کی والدہ، مولانا دریا بادی کی صاحبزادی اور اسلامی و مشرقی تہذیب و معاشرت کا بے مثل نمونہ تھیں، ان کی زندگی اوروں کے لیے بھی روشنی بخشنے کا سبب تھی لیکن ایک حساس بیٹے نے جو محسوس کیا وہ کسی اور کے حصے میں آ بھی نہیں سکتا، ”دوسروں کو بدلنے کی بجائے خود کو بدل لیا بالکل خاموشی سے کسی سے کوئی شکوہ نہیں، تلخی نہیں، راضی بہ رضا، نفس مطمئنہ کی تفسیر“ مضمون اور کتاب کا آخری جملہ ایسا ہے کہ ہر فلسفہ اس کے سامنے ہیچ ہے کہ ”دنیا میں لکھی جانے والی تمام تحریروں اور ان میں بیان کیے گئے تمام جذبوں علی الخصوص ایک بے نام اداسی کا بڑا گہرا تعلق امی کی یاد سے ہے۔“

شکست و ریخت کا المیہ برپا کیا ہے اس نے اسلام کے اس نظام عفت کے تقاضوں کی معنویت اور ضرورت کے فطری مطالبہ کی اہمیت دوچند کر دی ہے، اس موضوع پر اردو میں کتابیں اور مضامین بے شمار ہیں، قریب نصف صدی قبل مفتی ظفر الدین مرحوم نے اسی موضوع پر ایک وسیع کتاب سپرد قلم کی تھی، اب موجودہ تقاضوں کے تحت عصری اسلوب میں اسی شان کی یہ کتاب سامنے آئی ہے، اس کے مصنف ابھی نو جوان و نو خیز ہیں لیکن انہوں نے آٹھ مفصل ابواب کے تحت عفت و عصمت کی حفاظت، ثمرات، اثرات، فحاشی، بدکرداری کی برائی اور نقصانات، پردہ، بے پردگی، نظام نکاح اور اسلام میں نکاح و زواج کی ذمہ داری، مغربی تہذیب کا سیل بے اماں وغیرہ موضوعات کا مکمل احاطہ جس طرح کیا ہے وہ ان کے مطالعہ اور فکر کا بہترین نمونہ ہے، قرآن و سنت کی ہر روشنی ان کی نظر میں رہی اور یہی اس کتاب کو پوری طرح روشن کر گئی، ان کا مقصد بھی ان کی فکر کی طرح بالکل واضح ہے کہ دنیا کے معاشرتی بحران کا حل یورپ کی عریاں اور حیا سوز تہذیب میں نہیں، اسلام کی باحیا اور عفت تعلیمات میں ہے، کتاب کا لہجہ اور اسلوب بھی بڑا سائستہ اور اثر انگیز ہے، یہ ہر گھر میں ہونی چاہیے۔

فلکشن مطالعات، پس ساختیاتی تناظر: از پروفیسر شافع قدوائی، متوسط

تقطیع، عمدہ کاغذ و طباعت، مجلد، صفحات ۲۴۹، قیمت ۲۵۰ روپے، پتہ: ایجوکیشنل پبلشنگ

ہاؤس ۳۱۰۸، وکیل اسٹریٹ، کوچہ پنڈت لال کنواں دہلی-۶۔

اردو فلکشن، ناول اور افسانوں کا تنقیدی مطالعہ، اردو ادب کی ایسی روایت ہے جس میں انقطاع کا مرحلہ غالباً کبھی نہیں آیا، یہ کتاب اسی روایت کی توسیع ہے جس میں بیدی، انتظار حسین، نیر مسعود، طارق چھتاری، سید محمد اشرف، غضنفر کی کاوشوں کا خاص طور پر تجزیہ کیا گیا ہے، وجہ امتیاز اگر کوئی چیز ہے تو اس کا موضوع اور منہج یعنی پس ساختیاتی تناظر، گذشتہ نصف دہائی میں اردو ادب میں نظریات کی جدت خصوصاً مغربی ادب کے جدید قضایا کی درآمد نے بالکل ضرور پیدا کی، ان کی افادیت اور پھر مقبولیت کے بارے میں تنازعہ اور مباحثہ کا ماحول اپنی جگہ، لیکن جن نقادوں نے ان نظریات سے اردو دنیا کو روشناس کیا، ان کی نیت پر شبہ بہر حال جائز نہیں، مثلاً ساختیات کے متعلق کہا گیا کہ یہ تمام انسانی فلسفوں میں ارتباط کی ضرورت کو پورا کرنے کے لیے ہے، اشیاء کے نام یا معنی اس ساخت سے پیدا ہوتے ہیں جو نظروں سے اوجھل ہے، اس نظریہ کی افادیت یہ بتائی گئی کہ یہ ادبی مطالعہ کے ان اصولوں کی دریافت اور تعین کی سعی ہے جو صرف انفرادی متون ہی میں نہیں ادبی متون کے باہمی رشتوں میں بھی کارفرما ہو، ظاہر ہے یہ فلسفہ ہر فلسفہ کی طرح سریع الفہم نہیں، خود اس کے قائلین کا کہنا ہے کہ چونکہ یہ تجریدی تصور ہے اس لیے اس کی وضاحت آسان نہیں، مزید یہ کہ ساختیات سے اردو

ان کا یہ کہنا بڑا پر معنی ہے اور فکر انگیز بھی کہ ”آج کے مطابق“ ہونے سے زیادہ لمباتی، گریز پا اور پرفریب تجریدی چیز اور کچھ نہیں ہو سکتی ہے اس کتاب کے مباحث کی تفصیل کی ظاہر ہے یہاں گنجائش نہیں، اس کا اصل لطف کتاب کے بالاستیعاب مطالعہ میں ہے، مثلاً قرآن مجید کے تعلق سے ایک طویل لیکن اتنی ہی دلچسپ بحث ہے، معانی سے قطع نظر، لسانی ہیئت پر کتاب کے مولفین کا نقطہ نظر، مستشرقین سے بالکل جدا ہے کیوں کہ وہ قرآنی عربی کی گہرائی و گیرائی اور مختلف تعبیرات و معانی کی تہہ داری قبول کرنے کی صلاحیت پر نظر مرکوز کر کے اس راز کو پانے کی کوشش کرتے ہیں کہ اس ایک کتاب نے اسلام جیسی عالمی تہذیب کی صورت گری کیوں کر کی۔ اسلام کے عقائد، اعمال اور اداروں کی وضاحت کے لیے کتاب کے مولفین نے مشہور حدیث جبریلؑ کا انتخاب خاص طور پر کیا، اسلام، ایمان اور احسان دین کی وہ تین جہات ہیں جو مل کر اسلام کی ایک حقیقت واحدہ پیش کرتی ہیں، یہ اور اس قسم کے دوسرے مضامین پڑھنے کے لائق ہیں، بعض مقامات پر علوم اسلامیہ کے روایتی طالب علموں کو اجنبیت بھی محسوس ہو سکتی ہے، تاہم یہ یقین سے کہہ سکتے ہیں کہ اس کتاب کا مطالعہ اسلام سے واقفیت کی خواہش رکھنے والے ہر انسان کے لیے فائدہ مند ہے اور غالباً یہی خوبی ہے جس نے فاضل مترجم کو اس ترجمہ کے لیے آمادہ کیا، انہوں نے جس شگفتگی اور سلاست سے ترجمہ کیا ہے وہ ہر طرح تحسین و تبریک کا مستحق ہے، ایک جملہ بھی ایسا نہیں جس میں ترجمہ پن نظر آتا ہو، اقبال اکادمی کی بہترین مطبوعات میں یہ کتاب ہمیشہ نمایاں رہے گی، ہمارے سامنے دوسرا ایڈیشن ہے ایک سال میں دو ایڈیشنوں کی اشاعت سے کتاب کی مقبولیت ظاہر ہے۔

اسلام میں عفت و عصمت کا مقام: از مولانا محمد اسجد قاسمی ندوی، متوسط

تقطیع، عمدہ کاغذ و طباعت، مجلد، صفحات ۳۹۲، قیمت درج نہیں، پتہ: اسلامک بک

فاؤنڈیشن ۱۷۸۱، حوض سوئی والا، نئی دہلی اور مراد آباد، دیوبند، لکھنؤ، بستی کے مشہور مکتبے۔

انسان کی تخلیق، احسن تقویم کا دلکش ترین نمونہ ہے لیکن یہ واحد شاہکار تخلیق ہے جس کے حسن میں اضافہ کے لیے پاکیزگی اخلاق کا نسخہ تجویز کیا گیا اور اسلام اور پیغمبر اسلامؐ نے قول و عمل سے یہ پیغام سارے انسانوں کو دیا کہ جسمانی اور روحانی تازگی و پاکیزگی کے لیے قلب و جوارح کو اخلاق سے آراستہ کرنا ضروری ہے، حیات کو جز و ایمان اور پاکی کو نصف ایمان کہنے میں یہ نکتہ مضمحل ہے کہ فرد اور معاشرہ کو سکون و اطمینان کی بڑی دولت فکر و عمل کی طہارت و پاکیزگی ہی سے مل سکتی ہے، اسلام کے اس پیغام کو نظام عفت و عصمت سے تعبیر کیا گیا خصوصاً معاشرتی اقدار کی حفاظت اسی نظام سے ضمانت پاتی ہے، اسلام کے اس نظام کا پیغام ہر زمان و مکان کے لیے ہے لیکن عصر حاضر میں مکارم اخلاق سے انحراف نے جس طرح عالمی طور پر انسانی قدروں کی

اسلام اپنی نگاہ میں: از ساچیکو مراتا اور ولیم سی چیٹک، مترجم جناب محمد سہیل عمر

، متوسط تقطیع، عمدہ کاغذ و طباعت، مجلد مع گرد پوش، صفحات ۶۳۴، قیمت ۶۰۰ روپے،

پتہ: اقبال اکادمی-۱۱۶ میکلوڈ روڈ، لاہور، پاکستان۔

اسلام کو سمجھنے اور سمجھانے کی راہ مسلمان مفکروں اور مبلغوں اور درسیات اسلامیہ کے اساتذہ کے لیے شاید زیادہ دشوار گزار نہیں لیکن ذمہ داری اگر کسی غیر مسلم پر آتی ہے تو یہ راہ اتنی آسان بھی نہیں، زیر نظر کتاب اس لحاظ سے انفرادی شان رکھتی ہے کہ یہ دوا ایسے مستشرقین کی کاوشوں کا نتیجہ ہے جنہوں نے امریکا میں مطالعات اسلام کے استاد کی حیثیت سے اسلام کو اس نگاہ سے دیکھنے کی کوشش کی جو بقول ان کے خود اسلام کی اپنی نگاہ ہے، ساچیکو مراتا جاپانی خاتون ہیں اور ولیم سی چیٹک امریکی ہیں، دونوں نے ایران میں فارسی زبان و ادب کی اعلیٰ تعلیم حاصل کی اور اب یہ دونوں امریکا کی اسٹیٹ یونیورسٹی میں مطالعہ مذاہب کی تدریس کے فرائض انجام دے رہے ہیں، انہوں نے اسلام کے بارے میں مختلف رجحانوں اور متضاد نظریوں سے تعلق رکھنے والے طالب علموں کی نفسیات کو سمجھنے کے بعد فیصلہ کیا کہ ان کے سامنے اسلام کو ایسے انداز میں پیش کیا جائے جس سے یہ پتا چلے کہ اسلام وہ تصور کائنات ہے جو آج بھی کروڑوں لوگوں کو زندگی کے معنی عطا کر رہا ہے اور یہ خود اسلام کی اپنی زبان اور اپنی نظر کے مطابق ہو، اس طریقہ کار سے انہوں نے ارکان اسلام، قرآن و سنت، فقہ و سیاست، ایمان، توحید، نبوت، آخرت، احسان، تاریخ جیسے موضوعات پر اپنی معلومات کا ایک دریا بہا دیا ہے، کتابت کی ضخامت سے اندازہ کیا جاسکتا ہے کہ بنیادی موضوعات پر کیسی ہمہ گیر گفتگو کو پیش کرنے کی سعی کی گئی ہے، مستشرقین کے مطالعہ میں عموماً جانب داری بلکہ زیادہ واضح الفاظ میں اسلام اور قرآن اور نبی کریمؐ پر طعن اور مصادر اسلامیہ میں تشکیک کا عنصر غالب رہتا ہے، تاہم یہ کتاب جو تدریسی گفتگو کا حاصل ہے، خوش گو اور طور پر اس استثنائی عنصر سے پاک ہے، سلامت فہم و فکر ہے کہ مولفین کو جدید علمی دنیا کے نقطہ ہائے نگاہ سے دلچسپی نہیں یا معاصر معیاروں کو بنیاد بنا کر کسی ایک غالب نقطہ نظر کا اسیر بننے کی خواہش نہیں بلکہ ان کا واضح اعلان ہے کہ ہم اسلام کو ماضی کے ان عظیم مسلمانوں کی نگاہ سے دیکھنا چاہتے ہیں جن کے ہاتھوں تفسیر و تعبیر قرآن کے مرکزی اسالیب کی صورت گری ہوئی ہے، اس سلسلے میں

ایک گاؤں پورہ نوڈیہا میں پیدا ہوئے یعنی قریب ۸۵ سال کی عمر میں جب وہ اس دنیا سے رخصت ہوئے تو ان کا دل ضرور مطمئن ہوگا کہ اللہ تعالیٰ نے ان کی صلاحیتوں کو قبولیت و برکت عطا فرمائی۔ علم کے ساتھ وہ حسن عمل کا بھی نمونہ تھے، سادگی، تواضع اور انکسار نے ان کی شخصیت کو جاذبیت عطا کر دی تھی۔ فقہ اکیڈمی کی صدارت، مسلم پرسنل لا بورڈ کی تاسیسی اور امارت شرعیہ کی مجلس شوریٰ کی رکنیت ان کی قابلیت اور اہلیت کا اعتراف ہے، یقین ہے کہ حسن قبول کی یہ دولت بارگاہ الہی سے بھی ان کو عطا ہوگی، رحمہ اللہ رحمة واسعة۔

ڈاکٹر احمر لاری مرحوم

۲۸ فروری کو پروفیسر احمر لاری بیاسی برس کی عمر میں اپنے خالق حقیقی سے جا ملے، انا للہ وانا الیہ راجعون۔ وہ گورکھپور یونیورسٹی کے شعبہ اردو سے تعلق رکھنے والے ایسے قابل اور محنتی استاد تھے جن سے ان کا شعبہ، ملک میں معروف ہوا اور وہ خود پروفیسر محمود الہی جیسے لائق ترین صدر شعبہ کی سرپرستی و رہنمائی میں ملک کے اچھے لکھنے والوں میں شمار ہوئے۔ بظاہر نحیف و نزار و بیمار نظر آتے لیکن قلم بڑا توانا تھا۔ حسرت موہانی ان کی تحقیق کا مرکز رہے، ان کا تحقیقی مقالہ جو بعد میں کتاب کی شکل میں شائع ہوا ان کی غیر معمولی محنت سے اپنے موضوع پر اسی طرح مصدر و مرجع بن گیا جیسا خود ان کے ایک رفیق پروفیسر افغان اللہ خاں مرحوم کا فراق پر مقالہ تھا، حسرت موہانی سے ان کا یہ تحقیقی تعلق، مستقل رشتے میں یوں بدلا کہ انہوں نے حسرت موہانی کے تذکرہ شعراء اور ارباب سخن کو بھی مرتب کر کے شائع کیا۔ ارباب سخن کا مقدمہ ان کی تنقیدی صلاحیت کا بڑا خوبصورت آئینہ ہے جس میں اردو تذکرہ نگاری کا انہوں نے جامع اختصار سے جائزہ لیا ہے۔

ان کی کتابوں میں گلدستہ نازنیناں، نکات سخن، غالب اور غالبیات اور اردو تنقید کا ارتقاء، نام بھی آتے ہیں۔ انہوں نے مختصر تاریخ گورکھپور بھی مرتب کی۔ ان کا اصل وطن قصبہ لار تھا لیکن انہوں نے پیمان و فا گورکھپور سے ایسا باندھا کہ بالآخر اسی کی خاک کا حصہ ہوئے۔ بیماری آزاری کے باوجود وہاں کی علمی و ادبی مجلسوں میں ضرور شریک ہوتے، پروفیسر افغان اللہ خاں مرحوم کے بعد ان مجلسوں میں ان کے دم سے رونق تھی۔ افسوس ان کے جانے کے بعد ویرانی کا احساس اور زیادہ ہوگا کہ محض علم و ادب کا ایک شیدائی ہی نہیں ایک ملنسار، غمگسار اور دیندار انسان بھی رخصت ہو گیا، دارالمصنفین اور معارف سے بڑا دالہانہ تعلق تھا۔ وہ جب اعظم گڑھ آتے تو دارالمصنفین ضرور تشریف لاتے، جناب سید صباح الدین عبدالرحمن مرحوم اور مولانا ضیاء الدین اصلاحی مرحوم سے ہمیشہ مخلصانہ روابط رہے۔ اللہ تعالیٰ ہر طرح مغفرت فرمائے۔

وفیات

مفتی ظفیر الدین احمد مرحوم

افسوس کہ مولانا مفتی محمد ظفیر الدین مفتاحی اس دنیا سے ۳۱ مارچ کو رخصت ہو گئے۔ ان کے انتقال سے ایک ایسی شخصیت سے محرومی کا احساس ہوا جس کی ساری زندگی علوم اسلامیہ کی تحصیل، ترویج اور تبلیغ کے لیے وقف رہی۔ مفتی کا لفظ گویا ان کے نام کا جزو ہو گیا، کیونکہ وہ دارالعلوم دیوبند کے دارالافتاء سے برسوں وابستہ رہے لیکن اصلاً وہ صاحب قلم عالم تھے، تصنیف و تالیف کی خوبی کہنا چاہیے ان میں بدرجہ اتم موجود تھی، دیوبند کے فتاویٰ کی ایک درجن جلدوں کو انہوں نے بڑے سلیقے سے مرتب کیا لیکن علمی دنیا میں ان کی شناخت بلکہ اعتبار و اعتماد، اسلام کا نظام عفت و عصمت، اسلام کا نظام مساجد، اسلام کا نظام امن، اسلامی نظام معیشت جیسی نہایت مفید اور معلومات سے لبریز کتابوں سے قائم ہوا۔ نظام مساجد کی تالیف میں ان کو مولانا سید سلیمان ندوی، مولانا حبیب الرحمن اعظمی، مفتی عتیق الرحمن عثمانی اور مولانا مناظر احسن گیلانی رحمہم اللہ کی توجہ اور رہنمائی حاصل ہوئی، انہوں نے جس سلیقے اور محنت سے یہ کتاب سپرد قلم کی اور معلومات کا قیمتی ذخیرہ اس میں جمع کیا اس کی داد مولانا گیلانی نے یہ کہہ کر دی کہ ”عربی میں شام کے ایک عالم جمال الدین القاسمی کی کتاب اس باب میں مشہور تھی مگر میرا خیال ہے کہ احتواء و احاطہ میں مولانا ظفیر الدین کی کتاب کو دیکھ کر کم ترک الاول للآخرہ کا اعتراف کرنا پڑتا ہے، اسی طرح ان کی ایک کتاب حیات مولانا گیلانی پر مولانا سید ابوالحسن علی ندوی نے لکھا کہ فاضل مصنف کی اس کتاب پر پیش لفظ لکھنے میں سعادت و عزت کا جو احساس اور قلبی مسرت حاصل ہو رہی ہے وہ کم مواقع پر حاصل ہوئی، مولف کی ایک کتاب امارت شرعیہ کے مقدمے میں حضرت مولانا علی میاں نے لکھا کہ امارت کی تاریخ نگاری مشکل اور نازک کام تھا اور اس کے لیے مفتی صاحب ہر طرح سے اہل ہیں۔ اسی میں یہ جملہ بھی ہے کہ ”اگر مجھے ہندوستان کے کسی صوبے پر رشک آتا ہے تو بہار پر اور اگر بہار پر رشک آتا ہے تو امارت شرعیہ کی وجہ سے“ مفتی صاحب کی کئی اور کتابیں ہیں، مستند و معتبر حوالوں سے معلومات کی فراہمی اور اسلوب کی سادگی ان سب میں نمایاں ہے اور اس لحاظ سے وہ گویا دبستان شبلی و ندوہ کے نمائندے تھے، عملاً وہ دیوبند و ندوہ کے بزرگوں سے قریب تر رہے، دارالمصنفین سے بھی مخلصانہ تعلق رہا، ان کے کئی خطوط معارف میں چھپے اور مطبوعات جدیدہ میں ان کی کتابوں کا ذکر خیر بھی رہا۔ ۱۹۲۶ء میں در بھنگہ کے

دینی تعلیمی کونسل گزشتہ پچاس برسوں سے تعلیم کے محاذ پر سنجیدگی اور خاموشی سے سرگرم عمل ہے۔ یہ ایسا منظر نامہ ہے جس کی مثال مشکل سے ملے گی۔ آپ نے حضرت مولانا علی میاں کا جواقتباس نقل کیا ہے وہ تحریک کی افادیت کو سمجھنے کے لیے کافی ہے۔ یہ محاذ اگر پوری توانائی اور جرأت سے سنبھالا نہ گیا ہوتا تو موجودہ حالات کی روشنی میں اندازہ کیجیے کہ صورت حال کیا ہوتی کم از کم اردو کے متعلق تو یہ بات یقینی طور سے کہی جاسکتی ہے کہ اس کا وجود ختم ہو گیا ہوتا، اتنا سب کچھ کرنے کے باوجود مجبان اردو کی اپنی زبان سے دلچسپی صرف اس حد تک نظر آتی ہے کہ حکومتوں سے مطالبات میں وہ اپنی آواز بلند کرتے رہتے ہیں۔ جس زبان کو گھروں سے کھینچ کر باہر کر دیا گیا اس کے متعلق مردم شماری کے اندراج پر چیخ چیخ کر مطالبہ کیا جاتا ہے۔ یہی طرز تغافل ہماری شناخت ہے اور طرہ یہ ہے کہ ہم اس پر ناز کرتے ہیں۔

دینی تعلیمی کونسل کا پرائمری مکاتب کا نظام تعلیم عصری اور دینی علوم پر مشتمل ہے اور دونوں کا ایک خوبصورت امتزاج نظر آتا ہے۔ ہر سال ہزاروں بچے مکاتب میں اردو اور قرآن پاک کے ساتھ ابتدائی دینی تعلیم اور پرائمری سطح کے عصری علوم حاصل کر رہے ہیں۔ یہ تصویر کا ایک رخ ہے دوسرا رخ ایسا المناک ہے کہ ملک کی آزادی کے بعد سے اب تک کے شدید حالات میں بھی مسلمانوں میں سنجیدہ شعور نہیں بیدار ہو سکا۔ علم دوستی کا جو مزاج بننا چاہیے تھا وہ نہیں بن سکا۔ بہر حال اب تک اسی ماحول میں کام ہوا ہے آئندہ بھی ہوگا۔ مایوسی پہلے بھی نہیں تھی اب بھی نہیں ہے۔ دکھ ضرور ہے کہ ملت کے ہر فرد کو جس طرح تیار ہو جانا چاہیے تھا، اپنی ذمہ داریوں کا احساس کر کے زبان و تہذیب کی حفاظت کے لیے کمر بستہ ہو جانا چاہیے تھا اور یہ تاثر دینے کی کوشش ہونی چاہیے تھی کہ ہم اپنے اثاثے کو خود محفوظ رکھیں گے لیکن ہوا یہ کہ ہم حکومتوں کے آگے فریادی اور بھکاری بنے رہے، نتیجہ یہ ہوا کہ سچر کمیشن نے ہماری اسی شناخت کو تسلیم کرتے ہوئے دنیا کے سامنے پیش کر دیا۔ ہم اس کے بعد بھی نہیں چونکے۔ یہی سب سے بڑا المیہ ہے۔

آپ نے شذرات میں جس محبت اور تعلق کا اظہار کیا ہے اس نے دینی تعلیمی کونسل کے وقار و اعتبار میں اضافہ کیا ہے۔ میں پھر اس کا شکریہ ادا کرتا ہوں۔ میرا ایک کتابچہ ”آخری گفتگو“ ارسال خدمت ہے، اس کے مطالعہ سے پوری بات واضح ہوگی اور انشاء اللہ آپ پسند کریں گے۔ پتہ نہیں کیا لکھتا چلا گیا لیکن اس کا ذمہ دار آپ کے قلم کا خلاص ہے۔

والسلام

احقر (ڈاکٹر) مسعود احسن عثمانی

معارف کی ڈاک

دینی تعلیمی کونسل

جنرل سکریٹری، دینی تعلیمی کونسل

عارف آشیانہ، چوک لکھنؤ-۳

۲۰۱۱/۳/۱۱ء

مکرمی و محترمی! السلام علیکم ورحمۃ اللہ وبرکاتہ

جنوری ۲۰۱۱ء کا معارف، میں تاخیر سے دیکھ سکا۔ علوم و معارف کا یہ گنجینہ مسلسل اہل علم کو متاثر کرتا رہتا ہے اور یہ تاثر ابھرا بھرا کر سامنے آتا ہے کہ معارف علمی اور ادبی صحافت کی آبرو ہے۔ بزرگوں نے صراطِ مستقیم کے جو نقوش چھوڑے تھے الحمد للہ دارالمصنفین کے موجودہ فاقہ مستوں کا قافلہ دنیاوی راحت و آرام سے بے نیاز و بے فکر جذبہ و حوصلہ اور استقامت فکر کے ساتھ اسی راہ پر گامزن ہے۔ علامہ شبلیؒ کی روح خوش ہو رہی ہوگی کہ ان کی میراث علم و عمل اب تک تقسیم ہو رہی ہے اور آئندہ بھی ہوتی رہے گی۔ یہ ایک دولتِ لازوال ہے اور اس کا طریقہ تقسیم بھی بے مثال ہے۔

جنوری کا معارف ذاتی طور پر میرے لیے ایک عظیم نعمت ہے۔ آپ نے شذرات میں دینی تعلیمی کونسل کے قیام سے لے کر اب تک نصف صدی پر محیط اس کی افادیت و اہمیت اور خاموش خدمت کا ذکر بڑی محبت سے کیا ہے۔ ایک ایک سطر اس کی شاہد ہے۔ یہ دینی تعلیمی کونسل کے پچاس سالہ سفر کے اختتام پر دارالمصنفین جیسے عظیم ادارے کی طرف سے ایک ایسا تحفہ ہے جو آئندہ پچاس برسوں کے لیے مہمیز کا کام کرے گا۔

دارالمصنفین میں اس تحریک کو ہمیشہ قدر کی نگاہوں سے دیکھا گیا ہے۔ حضرت شاہ معین الدین احمد ندوی صاحب دینی تعلیمی کونسل کے رکن تھے، ان کا ایک خطبہ صدارت فکری اعتبار سے بہت قیمتی تھا جو اب تک محفوظ ہے۔ میرے والد ماجد مولانا محمود الحسن صاحب کے انتقال پر میرے کرم فرما جناب سید صباح الدین عبدالرحمن صاحب نے معارف (نومبر یا دسمبر ۸۵ء) میں جو مضمون تحریر فرمایا تھا اس میں دارالمصنفین اور دینی تعلیمی کونسل کے علمی رشتے کا اظہار ہوتا تھا۔

کے پبلک میڈیا گروپ کے درمیان معاہدہ میں طے پایا ہے کہ خلیفہ ثانی حضرت عمر فاروقؓ کی زندگی اور سیاسی کارناموں پر ٹی وی سیریل تیار کیا جائے۔ عربی زبان میں تیار ہونے والے اس سیریل کو اردو، فارسی اور دوسرے مسلمان ممالک کی زبانوں میں بھی منتقل کیا جائے گا، اس کا مقصد خلیفہ دوم کے عہد کی تاریخی فتوحات اور اسلامی نظام حکومت و معاشرت کو موثر انداز میں پیش کرنا اور اس کے بارے میں غلط فہمیوں کا ازالہ کرنا ہے، توقع ہے کہ آئندہ رمضان میں اس کو پیش کر دیا جائے گا۔

اسلامک انفارمیشن اینڈ ڈکومنٹیشن سنٹر نے فارسی زبان میں ”وکی فقہ“ یعنی اسلامی انسائیکلو پیڈیا کا آغاز کیا ہے جس میں قوانین اسلامی کے علاوہ عقائد اسلامی سے متعلق متعدد مسائل درج ہیں، وکی فقہ ویب سائٹ کا ایک حصہ دانشوروں اور فلاسفہ کے لیے ہے جو مختلف اسلامی موضوعات پر مباحثہ میں حصہ لے سکتے ہیں، www.islamicdoc.org پر اس کی تفصیلات موجود ہیں۔

ملیشیا میں ۲۱ لاکھ ہندوستانی نژاد افراد ہیں جن کی اکثریت کا تعلق تمل ناڈو سے ہے۔ ۱۹۷۱ء میں شائع ہونے والا ”انٹر لاک“ نامی متنازعہ ناول کو الالپور، پتراجیہ، سلانگور، نگری سمبیلان وغیرہ علاقوں کے اسکولوں کے نصاب میں داخل ہے لیکن چونکہ اس میں ذات پات کے نظام کے تعلق سے کچھ قابل اعتراض حصے ہیں اس لیے وہاں کے وزیر تعلیم محی الدین یسین نے ملیشیائی انڈین کانگریس کے قائدین کو اطمینان دلایا ہے کہ متنازع حصوں کو نکال کر اس میں مناسب تبدیلی کر دی جائے گی۔

یہ خبر دلچسپ ہے کہ ہندوستان میں سکھ سازی کی تاریخ میں پہلی بار حکومت ۱۵۰ روپے کا سکھ جاری کرنے کا ارادہ رکھتی ہے، اس میں چاندی، تانبا، نکل اور زنک دھاتوں کا استعمال ہوگا۔ سکے کے اگلے حصہ پر ”ستیہ میو جے تے“ اور ”انڈیا“ درج ہوگا اور دوسری جانب ”چانکیہ“ اور ”کنول“ کا مرقع ہوگا جس پر شہد کی مکھی کو بھی دکھایا جائے گا۔

ہے۔ ای بکس کی قیمتیں کم ہوں گی، گذشتہ سال ای بک کی قیمت ۱۳/۱۰ ڈالر تھی۔ یہ بات بھی سامنے آئی ہے کہ گذشتہ برس امریکہ میں جو کتابیں فروخت ہوئیں ان میں دس فیصد ای بکس تھیں، نئے آلات اور جدید ٹیکنالوجی کا فروغ بھی کتاب کی شکل تبدیل کر رہا ہے، اب ڈیجیٹل ناول بازاروں میں آنے لگے ہیں جن کے ساتھ ویڈیو کلپ بھی ہیں، ڈیجیٹل کتابوں کو تھری ڈی بنایا گیا ہے، نصابی کتب بھی تھری ڈی میں آرہی ہیں، جاپان میں فون ناول کا سلسلہ شروع ہو گیا ہے جس سے مختصر کہانیوں کی قدیم شکل کو فروغ مل رہا ہے، روایتی اور ڈیجیٹل کتب بنی میں مقابلہ آرائی ضرور ہے لیکن اس روایتی کتب بنی کا مکمل خاتمہ شاید ہی ہو سکے۔

ہندوستان کی مشہور تہلکہ میگزین میں شائع بین الاقوامی شہرت یافتہ ماہر معاشیات ۷۰ سالہ میکانا تھ ڈیسا کی تجزیہ اس لحاظ سے اہم ہے کہ وہ ایک غیر مسلم دانشور کا حقیقت آمیز تبصرہ اور ہندوستانی قیادت کے لیے لمحہ فکریہ ہے، اس میں انہوں نے دو ٹوک انداز میں کہا ہے کہ ہندوستان سیکولر ملک نہیں بلکہ ایک ہندو ملک ہے جہاں ہندو مذہب کے احیاء کا عمل جاری ہے اور سیاست کے ہر شعبہ کا نصب العین ہی ہندو ازم کا فروغ و ارتقاء ہے۔ ان کا خیال ہے کہ مذہبی تشدد کا جنم کانگریس کی کوکھ سے ہوا، مسلمانوں کے خلاف نفرت کی جو تخم ریزی کانگریس نے برسوں پہلے کی تھی آج اس کا پھل ہندو دہشت گردی کی صورت میں ظاہر ہو رہا ہے۔ کانگریس نے سیکولرزم کے نام پر پوشیدہ طور پر ہندو اکثریتی ملک کی تعمیر اور اکثریتی طبقہ کی بالادستی کے لیے کوشش کی ہے، تقسیم ہند کے دوران جو کچھ ہوا اس کی سزا آج بھی مسلمان بھگت رہے ہیں، سیکولر ہندوستان میں مسلمانوں کے ہر طرز عمل پر کڑی نظر رکھی جاتی ہے، آزادی سے قبل سیاست میں مسلم قائدین کی اہمیت تھی، کیا وجہ ہے کہ مولانا آزاد کے بعد اس ملک میں کوئی بھی قد آور لیڈر نہیں پیدا ہوا، پروفیسر نے کہا کہ سیکولر کہلانے والے کانگریسی لیڈر دراصل ”بنیاد پرست“ سیکولر ہیں، جو مسلمانوں کی حب الوطنی پر شک کرتے ہیں، آج اس سیکولر ملک میں کوئی مسلمان صدر یا نائب صدر تو بن سکتا ہے لیکن وزیر خزانہ، وزیر داخلہ، وزیر دفاع یا وزیر اعظم نہیں بن سکتا ہے۔

ادارہ تحقیقات اسلامی، پاکستان کے ”اخبار تحقیق“ کے مطابق دبئی کے ایم بی سی اور قطر

اخبار علمیہ

محققین کے مطابق کرد قوم کے وجود کا علم دو ہزار سال قبل مسیح سے ملتا ہے، یہ قوم خود کو اولادِ نوح کہتی ہے، کردستان میں حضرت نوح کی دس گز لمبی قبر بھی ہے، ساتویں صدی عیسوی میں یہاں عرب آئے پھر یہ علاقہ سلجوقی، منگولی اور سترہویں صدی سے صفوی اور عثمانی ترک فرماں رواؤں کے زیر اقتدار رہا، پہلی جنگ عظیم میں سلطنت عثمانیہ کے خاتمہ کے بعد آزاد کرد مملکت کے قیام کی تجویز امریکہ نے رکھی اور تب سے کردوں کے معاملات میں امریکہ کی مداخلت شروع ہو گئی، دراصل عالم عرب کے وسط میں امریکہ ایک عیسائی مملکت کا خواہاں ہے، سقوط عراق کے بعد اس کے لیے اس کی کوششیں تیز تر ہو گئی ہیں اور اس کا یہ منصوبہ کامیاب بھی ہوتا نظر آ رہا ہے، خبر ہے کہ بین الاقوامی ڈیولپمنٹ کی امریکی ایجنسی (USAID) تیزی کے ساتھ یہاں تعلیمی اور علمی مراکز قائم کر رہی ہے جنہیں کرد حکومت نے مفت آراضی بھی فراہم کی ہے۔ مسلمانوں میں مسیحیت کے فروغ کے لیے عربی زبان میں ایسی کتابیں تقسیم کی جا رہی ہیں جن میں قرآن مجید، آنحضورؐ اور اسلامی تعلیم کے متعلق شکوک و شبہات پیدا کیے جا رہے ہیں، ”قرآن میں تضادات“ نامی کتاب تقسیم کی جا رہی ہے اور قرآن کو عیسائی تعلیمات کا چربہ قرار دیا جا رہا ہے جس کے نتیجہ میں مسلمان آہستہ آہستہ مسیحیت کی جانب مائل ہو رہے ہیں، مقصد صاف ہے کہ مسلمانوں کو عیسائی بنا کر کردستان کو مکمل عیسائی ریاست میں بدل دیا جائے۔

کمپیوٹر کی دنیا سے دلچسپی رکھنے والے افراد واقف ہیں کہ ۲۰۱۰ء کا سال ای ریڈرز اور ٹیبلس کمپیوٹرز کی مقبولیت کا سال تھا، ۲۰۱۱ء میں اس میں حیرت انگیز اضافہ متوقع ہے۔ کثیر المقاصد موبائل آلات، اسمارٹ فون سیٹ اور آئی پیڈ کی وجہ سے کتاب آلہ کتاب میں تبدیل ہو جائے گی، گذشتہ سال آلات مطالعہ رکھنے والے امریکیوں کی تعداد ۱۱۱ ملین تھی اور آئندہ برس یہ ۱۵۱ ملین تک پہنچ سکتی ہے، کمپنیاں ای بک کو مزید بہتر کرنے کی فکر میں لگ گئی ہیں، بیٹری کی طاقت، میموری اور رنگ میں اضافہ، ڈاؤن کے لیے دائر لیس طریقہ کو بہتر بنانے کی کوشش ہو رہی

(۱) یہ قطعہ العقد، مجالس ثعلب اور المیدانی میں موجود ہے۔

(۲) شعر نمبر ۱-۲ نضلہ السہمی کے نام سے مجموعۃ المعانی میں ہیں۔

(۳) شعر نمبر ۲، ۴ لسان میں ہیں۔

(۴) ایک قول کے مطابق یہ قطعہ کتاب البیان میں ابوالکحج الثقفی کے نام سے درج ہے۔

(۵) یہ قطعہ لجالس ثعلب میں بنو سلیم کے ایک فرد کے نام سے موسوم ہے۔

(۶) آرزو صاحب لکھتے ہیں کہ البتہ لیڈن کے دیوان ابی کحج میں یہ قطعہ انہیں نہیں ملا۔

اب اصل عبارت ملاحظہ کیجیے:

العقد ۳ / ۱۰۷ و مجالس ثعلب ۸ والایات ۱، ۲، ۵ فی مجموعۃ المعانی

۱۵۵ لنضلة السهمی، وفی المحاضرات ۱ / ۷۶ بغیر عز والمیدانی ۱ / ۶۸ و ۲۸۰ و

البتان ۲، ۴ فی اللسان والایات فی البیان ۳ / ۳۳۸ ابی محجن الثقفی وفی مجالس

ثعلب ۸ لرجل من سلیم ولم اجد الایات فی دیوان ابی محجن (لیڈن) ۱۳۰۳- (۶۷/۱)

سدیف بن میمون کے دو قطعات قطعہ نمبر ۱۹۵-۱۹۶ کے تحت درج ہیں۔ قطعہ اول

کے مصادر کے بارے میں لکھا کہ یہ قطعہ کتاب الاغانی اور ابن ابی الحدید میں موجود ہے۔ کتاب

الکامل میں ۲، ۳، ۷ کے ماسوی ابیات موجود ہیں۔ ابن المعتز میں کچھ اشعار ملتے ہیں۔ المحاضرات

میں دو اشعار اور مجموعۃ المعانی میں پانچواں شعر ملتا ہے۔

۵- جلد دوم کے قطعہ نمبر ۲۸۴ پر محمد بن عبد اللہ النمیر کا کلام ہے۔ جس میں تیرہ اشعار ہیں،

پہلا شعر یہ ہے۔

تضوع مسکا بطن نعمان اذ مشت به زینب فی نسوة عطرات

پروفیسر آرزو کی تحقیق یہ ہے کہ یہ قطعہ نو مصادر میں مذکور ہے لیکن اشعار کی تعداد کم و

بیش ہے۔ کتاب الاغانی، کتاب الکامل، اخبار النساء اور کتاب القالی میں یہ قطعہ بعینہ درج ہے۔

لیکن کتاب المحاسن والاضداد، الحصری اور العقد الفرید میں کچھ اشعار موجود ہیں۔ مجالس ثعلب

میں ۷-۹ اشعار اور کتاب الزہرہ میں بلا انتساب شاعر درج ہے۔

دستیاب مراجع سے رجوع کیا اور جلد و صفحات کے حوالوں سے اپنی عبارت کو اعتبار عطا کیا۔ اس جاں فشانی کی چند مثالیں پیش کی جاتی ہیں:

۱۔ حماسہ بصریہ کا آغاز عمرو بن الاطناہ الانصاری کے قطعہ سے ہوتا ہے۔ اس کے حاشیے میں وہ لکھتے ہیں کہ:

الایات فی دیوان المعانی للعسکری ۱۱۴ والسیوطی ۱۸۶ والعینی ۴/ ۴۱۵ والاختیارین ۴۲ والاربعة فی مجالس ثعلب ۸۳ و کتاب بغداد لابن الطیفور ۶/ ۴۲۸، الخالدین ۱۱، ۱۳۹، والمرزبان ۲۰۴ وابن الجراح ۲۳، والوفیات ۲/ ۵۵۸ والنویری ۳/ ۲۲۷ والعقد ۱/ ۳۹ وبعض الایات فی الحيوان ۶/ ۴۲۵ وابن الاثیر ۱/ ۵۰۱ و ۳/ ۲۵۱ والقالی ۱/ ۲۶۲ والثلاثة فی الكامل ۸۵۳ والبحتری ۹ وابی الفداء ۱/ ۱۸۵ والالفاظ لابن السکیت ۴۴۳ والمجتبی ۱/ ۴۱ ووقعة صیغن ۴۴۹، ۴۶۰، والعیون ۱/ ۱۲۶ ولباب الآداب لاسامه، والبيت ۳ فی البلاذری ۲۱۸ وابن عساکر ۷/ ۲۶۴ والایات ۱، ۳ فی اللالی ۵۷۴۔ (۳/۱)

۲۔ اسی طرح قطعہ عباس بن مرداس السلمی کے چار اشعار کے حاشیے میں لکھا:

الایات فی الاصمعیات والعینی ۴/ ۵۷۵ والاغانی ۶/ ۳۴۲ والمعاهد ۱/ ۱۳ والبيت الرابع فی الحيوان ۲/ ۱۴۲۔ (۱۰/۱)

۳۔ قطعہ نمبر ۸۹ المثقب العبدی کا ہے۔ جس میں سات اشعار ہیں۔ آرزو صاحب کی تحقیق

یہ ہے کہ اس کے تین اشعار امالی الزجاجی علی بن بدال کے نام سے ملتے ہیں۔ دو اشعار (نمبر ۴، ۵) امالی البریدی میں اور دو اشعار (نمبر ۷، ۸) اس کے دیوان میں موجود ہیں۔ اصل عبارت یہ ہے:

الایات الثلاثة فی امالی "الزجاجی" ۴ العلی بن بدال والخزانة ۳/ ۳۵۲ والمجتبی ۸۱ (مصر) والبيتان ۴، ۵ فی امالی الیزیدی رقم ۵۹ والمرزبان ۳۰۳ والخزانة ۴/ ۴۲۹ والبيتان ۴، ۷ فی دیوانہ ۳۸۔ (۴۰/۱)

۳۔ قطعہ نمبر ۱۴۴ انصلہ سلمی کا ہے۔ جس میں پانچ اشعار ہیں۔ ان کے بارے میں تحقیق

کا یہ انداز دیکھیے:

اور بھی مثالیں موجود ہیں۔

مقامات کی تحقیق: شعراء کے علاوہ مقامات کی تحقیق میں بھی مفید معلومات ہیں۔ دو مثالیں بطور نمونہ ملاحظہ فرمائیں:

۱۔ قطعہ ۲۹۸ عروہ بن الورد الکنانی کا ہے۔ جس میں پانچ اشعار درج ہیں۔ پہلا شعر یہ ہے:

سقى سلمى و اين ديار سلمى اذا كانت لجاورة السرير

”السريـر“ کے حاشیے میں وضاحت کی گئی کہ نور عثمانی کے نسخے میں یہ ”السدير“ ہے

اور السدير یا السريـر بلاد بنی کنانہ میں ایک جگہ کا نام ہے۔ اصل عبارت پڑھیے:

(۱) وفي لغ السدير و السريـر موضع في بلاد بنى كنانه۔ (۲۱۲/۲)

۲۔ باب التامين والرثاء کا قطعہ ۱۳۱ حارثہ بن بدر کا ہے جو زیاد بن ابیہ کے مرثیے میں

ہے، اس میں چھ اشعار ہیں۔ پہلا شعر یہ ہے:

صلى الاله على قبر و طهره عند الثوية ليسغى فوقه المور

اس شعر میں لفظ ”الثويه“ کے متعلق کتاب المعجم اور کتاب البلدان کے حوالے سے بتایا

گیا کہ یہ حیرہ سے الگ ایک گاؤں ہے اور کوفہ سے قریب ہے۔ اسی جگہ زیاد کا انتقال ہوا تھا۔

قبائل کی تحقیق: قبائل کے متعلق تحقیق کی چند مثالیں ملاحظہ ہوں:

۱۔ قطعہ ۳۷ حارث بن عباد العبسی کا ہے۔ العبسی کے حاشیے میں صراحت کی گئی کہ

حارث بن عباد قبیلہ بنو بکر کے خاندان کا فرد تھا۔ وہ العبسی نہیں تھا جب کہ مولف کا گمان ہے۔

هو البكرى لا العبسى كما وهم المؤلف (۱۷/۱)

۲۔ اسی طرح شاعر ائشی میمون الباہلی کا حاشیہ بتاتا ہے کہ ائشی میمون باہلی نہیں تھا بلکہ وہ

باہلی ایک دوسرا شاعر تھا جس کا نام عامر بن حارث تھا۔ ان کی عبارت یہ ہے ”الميمون ليس

بباهلى والباهلى هو عامر بن الحارث“۔ (۸۵/۱)

مصادر کے بہ کثرت حوالے: آرزو صاحب کی تحقیق میں مصادر و مراجع کی کثرت خاص

طور پر توجہ مبذول کراتی ہے کہ ایک ایک لفظ کے لیے انہوں نے کیسی عرق ریزی کی اس سے ان

کے مطالعہ کی وسعت کا بھی اندازہ ہوتا ہے کہ متعلقہ بحث کے لیے انہوں نے تقریباً تمام موجود

(۱) فی صف : مخضرم ادرك الجاهلية والاسلام۔ (۷۱/۱)

۴- قطعہ نمبر ۱۹۲ کے شاعر کا نام عنترہ بن الاخرس الطائی لکھا ہے ”الطائی“ پر حاشیہ لکھ کر وضاحت کی گئی کہ آمدی نے عنترہ بن عکبرہ الطائی کیوں لکھا؟

(۱) وفی الآمدی : عنترہ بن عکبرہ الطائی وعکبرہ ام امہ وبہا يعرف وهو عنترہ بن الاخرس الطائی۔

جانباً شعرا کے نام کی تحقیق کے علاوہ ان کے مفید اور معلومات افزا مختصر حالات بھی دیے گئے ہیں جیسے ایک نام بہدل بن ام قرفہ الطائی کا نام آیا ہے۔ حاشیے میں کتاب الاصابہ کے حوالے سے اس کے حالات اس طرح نقل کیے۔

وبہدل ترجمہ له فی الاصابہ ۱ / ۱۸۲ بقولہ : وبہدل الطائی له ادراك وقتلت امہ ام قرفہ فی عہد النبی ﷺ وعاش ہوالی ان قتل یحیی بن جعدہ بن ہبیرہ فی زمن ابن الزبیر فاقد بہ ذکرہ البلاذری فی الانساب وخبر قتله ذکرہ فی شرح الحماسہ ایضاً بشرح المرزوقی۔ (۸۷/۱)

۵- قطعہ نمبر ۸۷ کے تحت شاعر کا ذکر اس اختصار سے ہے: قال ابو الشیص محمد بن رزین الخزاعی۔

حاشیے میں تفصیل دی گئی کہ اس کا نام محمد بن عبد اللہ بن رزین ہے، معروف شاعر دعبل الخزاعی کے چچا کا بیٹا تھا جو ہارون الرشید کے عہد میں ابونواس کا معاصر تھا۔ اس کی طرف کچھ اشعار منسوب کیے جاتے ہیں جنہیں وہ گا کر پڑھتا رہتا تھا۔ اس کا پہلا شعر یہ تھا۔

وقف الهوی بی حیث انت فلیس لی متقدم عنہ ولا متاخر

۶- قطعہ نمبر ۸۸ کے یحییٰ بن زیاد الحارثی کا کلام ہے۔ یحییٰ پر حاشیہ دیا گیا کہ یہ نور عثمان کے نسخے سے لیا گیا ہے۔ اصل نسخے میں محمد درج ہے جو غلط ہے۔ تاریخ بغداد، لسان المیزان، الکامل للمبرد، المرزبانی اور اعلام الزرکلی میں اس کے حالات ملتے ہیں، وہ کوفہ کا ہزل گو شاعر تھا۔ اس کو زندیق کہا گیا کیونکہ وہ مطیع بن ایاس اللیشی وغیرہ کی صحبت میں رہتا تھا۔

یہ چند مثالیں ہیں، طوالت کے خوف سے ان پر اکتفا کیا گیا ورنہ دونوں جلدوں میں

۱- قطعہ نمبر ۱۴۵ کے تحت شاعر کا حوالہ اس طرح ہے:

وقال ابو الوليد الانصاري وتروى لحسان بن ثابت -

اس سے بظاہر معلوم ہوتا ہے کہ ابو الولید الانصاری اور حسان بن ثابت الگ الگ شاعر ہیں حالانکہ اصل میں دونوں ایک ہیں۔ پروفیسر آرزو نے ”الانصاری“ کے حاشیہ میں لکھا کہ ابو الولید دراصل حسان بن ثابت کی کنیت ہے:

ابو الوليد حسان بن ثابت الانصاري

یہ بھی لکھا کہ نور عثمان اور اصل نسخے میں صرف قال ابو الولید الانصاری ہے جبکہ کتاب الاصابہ میں صاف صاف ابو الولید حسان بن ثابت الانصاری آیا ہے۔ پوری عبارت یہ ہے:

”كذا في الاصل ونع وصف : وقال ابو الوليد الانصاري فقط - وفي الاصابه

في ترجمة حسان بن ثابت الانصاري : ابو الوليد حسان بن ثابت الانصاري و سهل بن حنيف الانصاري و عباده بن الصامت و عتبه بن عبد السلمى تقدموا - و قد

راجعت تراجم هؤلاء فيما تقدم فكان الامر كذلك غير انهم لم يذكرو بشعرا في

الخالدين ۲۷۷ لابی ابو الولید الانصاری کما فی التعليق السابق نظهر فيما تقدم ان

الشعر لحسان اذ كنيته ابو الوليد كما في الاصابه والاعلام والشعر والشعراء و ۲۷ بيتا

من هذه العقيدة موجودة في ديوان حسان جامع جب ميموريل ۱۳، ۱۴-۱-۶۷-۶۸)

۲- قطعہ نمبر ۱۵۲ کے بارے میں لکھا ہے کہ یہ قتال الطلابی عبیدہ بن مجیب بن المفرجی کا

کلام ہے۔ ”عبیدہ“ پر حاشیہ ہے کہ یہی صحیح ہے۔ اصل نسخے میں ”عبادہ“ درج ہے جو غلط ہے۔

اصل عبارت ملاحظہ ہو:

(۱) وقع في الاصل : عبادة خطأ وقد تقدم ان اسمه عبیدا و عبد الله على

الخلاف فيه - (۷۲/۱)

۳- قطعہ نمبر ۱۵۰ کے شاعر کا نام الاشترا النخعی الاسلامی لکھا گیا ہے۔

قال الاشترا النخعی اسلامی -

آرزو صاحب نے لکھا کہ یہ اسلامی نہیں مخضرمی شاعر ہے۔

دوسرے لفظ ”عجرا“ پر بھی حاشیہ ہے کہ علامہ سیوطی نے ”عجرا“ لکھا ہے جو السمینہ کے معنی میں آتا ہے۔ اصل عبارت یہ ہے:

(۵) وفي السيوطي : عجرا والعجرا : السمينه - (۲/۲۱۷)

لفظ صفا النجم کے حاشیہ میں ہے کہ یہ لفظ نور عثمانیہ کے نسخے سے لیا گیا ہے، الصغالیہ خوشبو کی ایک قسم ہے، صفا النجم کے معنی ستارہ غروب کی طرف مائل ہونے کے ہیں، اصل عبارت یہ ہے:

(۶) من نع والغالية : ضرب من الطيب وصفا النجم : مال للغروب -

(۲/۲۱۷)

۹- قطعہ نمبر ۲۲۸ پر ماجد بن مخارق الغنوی کے نواشعار میں دو اشعار ہیں:

لك الخير لا تعجل الى حرب معشر فريدا وحيدا وابغ نفسك ثانيا

فقلت اخي سيفي ورمحي ناصري ودرعي لي حصن ومهري تلاعبا

”فريدا“ اور ”ناصری“ پر حاشیہ دیا کہ آصفیہ میں اس کے بجائے ”جمعیا“ ہے اور اصل نسخے میں ”و ناصر“ واؤ کے ساتھ ہے جو غلط ہے، اصل عبارت یہ ہے۔

(۱) فی صف : جمیعا -

(۲) وفي الاصل : ناصري خطأ - (۱/۱۰۹)

شعراء کی تحقیق: شعراء کے اصل نام، صحیح القاب و کنیت، آبا و اجداد اور قبائل کی تحقیق دقت طلب کام ہے اور اگر قلمی نسخے میں اغلاط در آئیں تو یہ کام اور بھی مشکل ہو جاتا ہے۔ حماسہ بصریہ کے مذکورہ نسخہ میں متعدد خامیاں تھیں۔ کہیں شعراء کے نام اور القاب و کنیت کی کتابت غلط طور پر ہو گئی تھی تو بعض مقامات پر آباء و اجداد کے نام ہی نہیں تھے یا ان کے بارے میں غلط اطلاعات تھیں۔ جا بجا قبائل کے متعلق صراحت و وضاحت کی کمی تھی۔ ایسے تمام مقامات پر فاضل محقق نے تحقیق کا حق ادا کر دیا۔ انہوں نے درجنوں کتب مصادر یعنی تاریخ و تذکرہ، جغرافیہ، انساب، رجال اور سیرت کی مستند ترین کتابوں سے استفادہ کیا اور صحیح معلومات کو سلیقے سے حواشی میں پیش کر دیا۔ یہاں چند مثالیں پیش کی جاتی ہیں:

یہ محقق کی شان ہے کہ اس نے اکتالیس اشعار کی مزید اطلاع دی جب کہ مولف نے صرف ایک ہی شعر درج کیا۔

۸- حارث بن خالد بن العاصی المخزومی کا ایک قطعہ ہے جو نمبر ۳۰۸ کے تحت درج ہے۔

اشعار یہ ہیں:

أظلم ان مصابكم رجلا اهدى السلام تحية ظلم
اقصيته و اراد وصلكم فليهنه اذ جاء ه السلام
لقاء حمكور لخلخلها عجزاء ليس لعظمها حجم
[وكان غالية تباشرها تحت الثياب اذا صفا النجم]

فاضل محشی نے پہلے شعر کے پہلے لفظ ”اظلم“ پر لکھا کہ لسان العرب میں اس لفظ کے بجائے ”اسلم“ ملتا ہے جبکہ اظلم ہی صحیح ہے۔ کیونکہ ظلم ظلمت کی ترخیم ہے اور ظلیمة ظلوم کی تصغیر ہے۔ اظلوم کی روایت بھی ملتی ہے۔ ظلم عمران کی والدہ اور عبداللہ بن مطیع کی زوجہ تھیں۔ اصل عبارت یہ ہے:

(۱) وفي اللسان ”اسلم“ وصوابه ”أظلم و ظلم“ : ترخيم ظليمة و ظليمة تصغير ظلوم تصغير الترخيم ويروى اظلوم و ظلم : هي ام عمران ، زوجة عبد الله بن مطيع - (۲۱۶/۲) دوسرے شعر کے ”اراد“ پر علامہ سیوطی نے ”اقصدته و اردت لکھا ہے، لسان العرب میں اقصدته و اراد سلمکم“ کی عبارت ملتی ہے۔ اصل عبارت ملاحظہ کیجیے۔
(۲) وفي السيوطي : اقصدته و اردت وفي اللسان : اقصدته و اراد سلمکم۔
اس شعر کے ایک دوسرے لفظ ”السلم“ پر بھی حاشیہ ہے کہ کتاب الاغانی میں ”اذ جاء ك“ اور لسان میں ”اذ جائكم فلينع السلم“ موجود ہے۔ اصل عبارت یہ ہے:

(۳) وفي الاغانى : اذ جائك وفي اللسان : اذ جائكم فلينع السلم - (۲۱۷/۲)
تیسرے شعر میں ایک لفظ ”حمكور“ ہے اس کے متعلق لکھا کہ یہی لفظ سیوطی نے لکھا ہے لیکن کتاب الاغانی میں ”حملوء“ مذکور ہے۔ لکھتے ہیں:

(۴) مثله في السيوطي وفي الاغانى ”مملوء“ - (۲۱۷/۲)

۵- باب التائبین والرتاء کے ذیل میں ازرق بن المکبر کے قطعے میں دو شعر ملتے ہیں:

اتنفر عن عمرو وبیداء ناقتی وما کان ساری اللیل ینفر عن عمرو

لقد حببت عندی الحیاة حیاته وحبب سکنی القبر مذ صار فی القبر

مرتب نے ”بیداء“، ”عندی“، ”حیاته“ اور ”حبب“ کے حواشی میں لکھا کہ اصل

نسخے میں وبیداء لکھا ہے جو غلط ہے۔ اس طرح نور عثمانیہ کے نسخے میں الحیاة و حیاته لکھا ہے

یہ بھی صحیح نہیں۔ اس کے علاوہ اصل نسخے میں حبب کے بجائے وجبت لکھا ہے جو صحیح نہیں

ہے، اصل عبارت ملاحظہ ہو:

(۱) وفی الاصل : وبیداء خطأ

(۲) وفی نع : الحیاة و حیاته خطأ

(۳) وفی الاصل : وجبت خطأ (۲۳۲/۱)

۶- باب الادب کا چوتھا قطعہ دو شعروں پر مشتمل ہے جو ابوطالب بن عبدالمطلب بن

ہاشم کا ہے۔ قطعہ یہ ہے:

لاتیأسن اذا ماضقت من فرج یأتی به اللہ فی الروحات والدلج

فما تجرع کاس الصبر معتصم باللہ الا اتاہ اللہ بالفرج

اس میں ”الروحات“ کے بارے میں وضاحت کی کہ یہ لفظ نور عثمانیہ اور آصفیہ کے

نسخوں سے لیا گیا ہے اور یہی صحیح ہے۔ اس کے برخلاف اصل نسخے میں ”الروعات“ لکھا ہے جو

غلط ہے۔ فرماتے ہیں:

(۱) من نع وصف وهو الصواب وفی الاصل : الروعات خطأ (۲/۲)

۷- قطعہ نمبر ۲۸۱ ذوالرمہ کے ایک شعر پر مشتمل ہے جو یہ ہے:

خلیلی عوجا من صدور الرواحل بجمہور حزوی فابکیا فی المنازل

یہاں لکھا کہ یہی شعر نور عثمانیہ کے نسخے میں بھی ہے لیکن دیوان ذوالرمہ میں اکتالیس

اشعار مذکور ہیں، اصل عبارت دیکھیے:

مثله فی نع وعدد ابیاتھا فی الديوان ۱۴ ابیاتا (۲۰۴/۲)

کے دو شعر درج ہیں۔ مرتب نے اس کی تحقیق کے لیے دوسرے نسخوں کی طرف رجوع کیا تو ترکی کے نور عثمانیہ کے نسخے میں انہیں یہ شعر نہیں ملے۔ چنانچہ اس کی وضاحت حاشیہ نمبر ۱ میں اس طرح کرتے ہیں:

سقطت هذه المقطوعة من نع (نور عثمانیہ ۱/۱۲۳)

۳۔ باب المدح کے قطعہ نمبر ۱۴ کے تحت ابونواس کا یہ قطعہ درج ہے۔

اقول لناقتی اذ بلغتنی لقد اصبت عندی بالیمین

ولم اجعلک للغربان نهبا ولا قلت اشرقی بدم الوتین

حرمت علی الازمة والولایا واعلاق الرحالة والوضین

اس قطعہ کے لفظ ”بالیمین“ اور ”الازمة“ پر حاشیہ نمبر ۲-۳ میں لکھتے ہیں کہ لفظ بالیمین کتاب الخالدیین اور دیوان شیخ صدر الدین بصری سے لیا گیا ہے جبکہ نور عثمانیہ اور اصل نسخے میں بالثمین کی روایت ملتی ہے۔ اس کے علاوہ دیوان ابونواس میں الازمة کے بجائے ”البراذع“ مذکور ہے۔ ان کی اصل عبارت یہ ہے:

(۲) من الخالدیین و دیوانه وفی الاصل ونع : بالثمین

(۳) دیوانه : البراذع (۱/۱۲۲)

۴۔ باب المدح میں پہلا قطعہ سواد بن قارب کا ہے جو آنحضرتؐ کی نعت میں کہا گیا،

اس کے دو ابتدائی اشعار یہ ہیں:

اتانی رئیی بعد هدء ورقدة ولم یک فیما قد بلوت بکاذب

ثلاث لیالی قوله کل لیلۃ اتاک رسول من لؤی بن غالب

”رئیی“ اور ”لم یک“ کے حاشیہ نمبر ۱-۲ میں صراحت کی گئی کہ اصل نسخے میں ریئی لکھا ہے جو غلط ہے شاید یہ ریئی کی بگڑی ہوئی شکل ہو۔ اس کے علاوہ اصل نسخے اور نور عثمانیہ کے نسخے میں لم یک کے بجائے لم اک مذکور ہے جو غلط ہے۔ لکھتے ہیں:

(۱) ووقع فی الاصل : ربئی خطأ ولعله تصحف عن ”ریئی“

(۲) وفی الاصل ونع : لم اک خطأ (۱/۱۱۷)

مذکور ہیں۔ ان کے لیے مختلف ادبی موضوعات کے علاوہ دوسرے فنون کی کتابیں دیکھ کر ان اشعار کی تخریج کی ہے۔ چنانچہ عبداللہ بن عبدالاعلیٰ الاسدی کے اشعار انہوں نے سیرت عمر بن عبدالعزیز لابن الجوزی، تابط شرا کے قطعات کے لیے الشعر والشعراء لابن قتیبہ، ابن ہرمہ کے لیے کتاب الاغانی، صالح بن جناح کے لیے تاریخ دمشق لابن عساکر، ابن الدینہ کے لیے حماسۃ الخالدین سے فائدہ اٹھایا ہے اور جو معلومات حاصل ہوئیں ان کا حواشی میں ذکر کیا ہے۔ وہ قطعات جو غیر معروف ہیں لیکن ادبی لحاظ سے نہایت اہم ہیں، ان کے لیے پروفیسر صاحب نے معروف و غیر معروف قسم کے مصادر دیکھے، اخیر میں کچھ ایسے اشعار رہ گئے تھے جن کے قائل کا پتہ نہیں تھا، ان کی دریافت کے لیے بھی کوشش بلیغ کی ہے۔ ایسے اشعار کے لیے شعراء کی محبوباؤں کے نام سے ان کے عاشقوں کے نام دریافت کیے ہیں۔ مثال کے طور پر جن اشعار میں لیلیٰ، لبنی، عزہ، عفرا کی مدح سرائی کی گئی ہے ان سے اس بات کا اندازہ لگایا گیا کہ یہ کس شاعر کا کلام ہو سکتا ہے اور پھر ان کے دواوین یا ادبی مصادر میں انہیں ڈھونڈنے کی کوشش کی گئی ہے۔ اس تفصیل سے اندازہ ہوتا ہے کہ اشعار اور شعراء کی تخریج کے دشوار گزار کام کو پروفیسر آرزو کے منہج تحقیق نے کس طرح آسان کر دیا۔

تعلیقات و حواشی: جیسا کہ پہلے بیان کیا گیا کسی مخطوطہ کی تدوین کے لیے تعلیقات و حواشی نہایت اہم ہوتے ہیں، کیونکہ محقق کی فکری، علمی بلندی انہیں تعلیقات و حواشی سے معلوم ہوتی ہے اور پتہ چلتا ہے کہ اس کا معیار تحقیق کس پایہ کا ہے۔ چند مثالیں ملاحظہ ہوں:

۱۔ حماسہ بصریہ جلد اول کے صفحہ ۱۰۷ پر قطعہ نمبر ۲۲۶ کے تحت اموی شاعر نصر بن سیار کا ایک قطعہ نقل کیا گیا ہے اس کا آخری شعر یہ ہے

تفرو عن زمانکم وقولوا علی الاسلام والعرب السلام

اس کے مصرعہ اولی کے لفظ ”قولوا“ پر مرتب نے حاشیہ میں لکھا ہے کہ البیان والتبیین اور

العقد الفرید میں اس مصرعہ کے بجائے درج ذیل مصرعہ پایا جاتا ہے ففری عن رحالك ثم قولي

ان کی اصل عبارت ملاحظہ کیجیے: فی البیان والعقد: ففری عن رحالك ثم قولي (۱۰۸/۱)

۲۔ باب المدح والتقریظ کے قطعہ نمبر ۱ کے تحت شاعر دربار رسول عبداللہ بن رواحہ

حل نہیں ہو سکے، ان کے لیے سیرت، تاریخ، تذکرہ، جغرافیہ، معاجم جیسے متعلقہ موضوعات کے اہم اور معتبر مصادر کی طرف رجوع کیا ہے۔ اگر شعراء صحابہ کرامؓ سے ہیں تو ان کے حالات و واقعات کے لیے سیرت ابن ہشام، الاستیعاب، الروض الانف وغیرہ سے مراجعت کر کے معلومات سے اپنے حواشی کو مزین کیا، اسی طرح اگر کلام خواتین کا ہے تو بلاغات النساء، اشعار النساء اور شعراء العرب سے استفادہ کیا، نصرانی شعراء کے لیے الشعراء النصرانیہ کو ماخذ بنایا ہے۔ ہذیلی شعراء کے لیے اشعار ہذیل اور نابینا شعراء کے لیے نکت الہمیان سے رجوع کیا، شوافع شعراء کے لیے طبقات الشافعیہ، بخلاء کے لیے کتاب البخلاء، اسخفاء کے لیے المستجاد من فصلات الاجواد اور کتاب الکرماء سے فیض حاصل کیا ہے، زیادہ معمر شعراء کے لیے کتاب المعمرین، مقتول شعراء کے لیے من قتل من الشعراء، عشاق شعراء کے لیے التزیین اور کتاب الزہرہ دیکھا ہے، اس کے علاوہ جن شعرا کا نام محمد سے شروع ہوتا ہے ان کے لیے الوافی بالوفیات اور جن کا نام عمر ہے ان کے لیے من سبی عمر من الشعراء سے انہوں نے علمی مواد حاصل کیا ہے۔

اس سلسلے میں ایک اور قابل ذکر بات یہ ہے کہ اصناف ادب کے لحاظ سے جس قسم کے قطعات و اشعار حماسہ بصریہ میں پائے جاتے ہیں ان کے لیے پروفیسر آرزو نے اس قسم کی کتابوں سے مدد لی ہے۔ مثال کے طور پر اگر قطعات صنعت بدیع سے متعلق ہیں تو ان کے لیے ابن المعتر کی کتاب البدیع اور العسکری کی کتاب المعانی، جاحظ کی البیان والتبیین، ابن رشیق کی کتاب العمدہ پڑھ کر اپنی تحقیقات پیش کی ہیں، جو قطعات تشبیہات پر مبنی ہیں تو ان کے لیے ابن ابی عمون البغدادی کی کتاب التشبیہات دیکھی ہے۔ اسی طرح جو قطعات تاریخی واقعات پر مشتمل ہیں ان کے لیے کتب تاریخ اور جو بلاد و امکنہ سے تعلق رکھتے ہیں ان کے لیے یاقوت الحموی کی معجم البلدان اور البکری کی کتاب المعجم سے استفادہ کیا ہے۔ الفاظ و کلمات کی تحقیق کے لیے لسان العرب اور تاج العروس، امثال کے لیے میدانی، مفضل بن سلمہ اور حمزہ اصفہانی کی کتابیں، نحوی قطعات کے لیے کتاب سیبویہ، خزائنہ الادب، فرحۃ الادیب اور العینی اور السیوطی کی تصانیف کی طرف رجوع کیا ہے۔

اس کے علاوہ حماسہ بصریہ میں کچھ ایسے شعراء بھی ہیں جن کے اشعار مختلف مصادر میں

معروف قطعہ ”تائیہ“ ہے جو حجاج بن یوسف کی ہمشیرہ زینب بنت یوسف کی تشبیہ میں ہے، اس کو غلطی سے عبداللہ بن نمیر کا قطعہ قرار دیا گیا ہے۔ جب کہ دراصل یہ اس کے بیٹے محمد بن عبداللہ النمیری کا ہے، ایک قطعہ ”لازم“ کی ردیف کا ہے، جس کا انتساب عبدالاعلیٰ القرشی کی طرف کیا گیا ہے، جب کہ یہ اس کے بیٹے عبید اللہ بن عبدالاعلیٰ کا ہے۔ ایک قطعہ ”الناظر“ کوزہ ہیر بن ابی سلمیٰ کا قطعہ لکھا گیا ہے جب کہ صحیح یہ ہے کہ یہ آئشی میمون کا ہے، کیونکہ یہ خود آئشی میمون کے دیوان میں موجود ہے۔ اس کے علاوہ یہ کتاب سیبویہ اور شواہد المغنی کی تمام شرحوں میں پایا جاتا ہے۔ ایک قطعہ ”الناظر“ فتح بن خاقان کے نام سے درج کیا گیا ہے (مقدمہ ۳۲/۱) جب کہ یہ ابراہیم بن عباس الصولی کا قطعہ ہے۔ ثبوت یہ ہے کہ یہ خود الصولی کے دیوان میں موجود ہے۔ اس کے علاوہ دوسرے مصادر بھی اس کی تصدیق کرتے ہیں۔ ایک معروف قطعہ ”المقنع“ ہے جس کو مولف نے عقبہ بن مسکین کی طرف منسوب کیا ہے جب کہ ابو تمام نے عقبہ بن بجیر اور تبریزی نے مسکین داری کی طرف اس کا انتساب کیا ہے۔ (مقدمہ ۳۲/۱)

ان چند نمونوں سے اندازہ کیا جاسکتا ہے کہ پروفیسر مختار الدین احمد نے تلاش و جستجو میں کس قدر جانفشانی کی ہے۔ قدماء کے کلام کا کتنا گہرا مطالعہ کیا ہے اور ایک ایک قطعہ کی دریافت اور اس کے صحیح قائل کی تلاش میں کس قدر محنت شاقہ اٹھائی ہے۔

طریقہ تحقیق: کسی مدون کتاب کا طریقہ تحقیق سب سے اہم ہوتا ہے کیونکہ اس سے معلوم ہوتا ہے کہ مرتب نے کن اصول و ضوابط کی روشنی میں کتاب مدون کی ہے اور تحقیقی لحاظ سے خود وہ اصول و ضوابط کیسے ہیں۔ پروفیسر مختار الدین احمد کا مقدمہ اس اعتبار سے نہایت اہم ہے کہ انہوں نے اپنے طریقہ تحقیق کی بخوبی وضاحت کی ہے اور تفصیل سے گفتگو کی ہے۔ انہوں نے حماسہ بصریہ کے نسخوں کی حصول یابی کے بعد سب سے پہلے حماسہ ابو تمام اور حماسہ کے موضوع پر لکھی جانے والی تمام کتابوں کا گہرا مطالعہ کیا، شعراء اور ان کے اشعار کا مکمل جائزہ لیا۔ اس کے بعد تمام متعلقہ دواوین اور شعری مجموعوں جیسے المفصلیات والاصمعیات اور دوسرے مصادر کی طرف رجوع کیا اور بالاستیعاب پڑھ کر اشعار و شعرا کی تخریج و تصحیح کی۔ ان کتابوں میں جہاں اختلاف نظر آیا اس کا تعلیقات و حواشی میں ذکر کر دیا ہے لیکن جو مسائل ان کتابوں سے بھی

المعانی، الحماسة لابن الشجری، زہر الآداب للحصری، الاقتضاب فی شرح ادب الکتاب، معانی العسکری کے نام لکھ کر پوری تفصیل کے ساتھ بحث کی ہے کہ حماسہ بصریہ کے مولف نے ان میں سے کس کتاب سے کتنا استفادہ کیا ہے۔

یہ نہایت گراں قدر اور اہم بحث ہے جس کو فاضل مرتب نے بڑی دیدہ ریزی اور نہایت جاں فشانی سے لکھا ہے اور نہایت آسان اور خوبصورت عربی میں پیش کیا ہے۔

نسخے کی تدوین: حماسہ بصریہ کے مولف گرچہ ایک عرصہ تک اپنے مسودے پر نظر ثانی اور تصحیح کرتے رہے اور انہوں نے مستند اور قابل اعتبار متن تیار کر لیا لیکن پروفیسر آرزو کو جو نسخے دستیاب ہوئے۔ وہ عہد تصنیف کے نہیں بہت بعد کے زمانے کے ہیں اور غلطیوں سے خالی نہیں ہیں۔ ان نسخوں کے نقائص کا اندازہ اس بات سے لگایا جاسکتا ہے کہ کہیں کہیں ایک ہی قطعہ یا شعر دو مختلف شاعروں کی طرف منسوب کر دیا گیا ہے یا ایک شاعر کے کلام کی نسبت دوسرے شاعر سے کر دی گئی۔ کہیں باپ کے کلام کو اس کے بیٹے سے اور بیٹے کے کلام کو اس کے باپ سے ظاہر کیا گیا ہے۔ قبائل کی نسبتوں میں بھی غلطیاں سرزد ہوئی ہیں۔ مخضرمی شاعر کو اسلامی اور اسلامی کو مخضرمی شاعر لکھ دیا گیا۔ بہت سے مقامات اغلاط کتابت کا شکار ہو گئے، ایسی صورت میں تمام غلطیوں کی نشان دہی کر کے صحیح الفاظ کی تحقیق، معمولی کام نہیں۔ لیکن پروفیسر مختار الدین احمد صاحب کا کمال ہے کہ انہوں نے تمام نسخوں کو بغور دیکھا، باہم موازنہ کیا، صحیح اور غلط الفاظ کی وضاحت کی اور پھر حماسہ بصریہ کے ممکن الحصول نسخوں کے متن کا مصادر و مراجع سے تقابل کر کے حواشی میں وضاحت کر دی۔ مقدمہ کتاب میں ”اوہام البصریہ واسقامہا“ کے تحت جو معرکہ آرا بحث لکھی ہے وہ اس پوری محنت و جاں فشانی کا آئینہ ہے۔ یہاں ان کی چند تحقیقات بطور نمونہ پیش کی جاتی ہیں:

”تسبق“ اور ”سملق“ کی ردیف کے دو قطعات اُشی ہمدانی کی طرف منسوب کیے گئے ہیں جب کہ حقیقت میں یہ دونوں قطعات اُشی میمون کے ہیں۔ ایک قطعہ ”ذلیل“ کے ردیف کو ہشتم بن الاسود النخعی کی طرف منسوب کیا گیا ہے جب کہ صحیح یہ ہے کہ یہ طرفہ کا قطعہ ہے، جیسا کہ دیوان طرفہ اور دیوان حماسہ میں مذکور ہے۔ (مقدمہ حماسہ بصریہ ۳۱/۱) عربی شعر و ادب کا ایک

اس کے لیے داخلی و خارجی دونوں طرح کے ثبوت و شواہد فراہم کیے گئے۔ کتاب الاشباہ والنظائر للخالدیین کے بارے میں فرماتے ہیں کہ حماسہ ابی تمام کے بعد یہی کتاب ہے جس کو حماسہ بصریہ کے مولف نے اپنا ماخذ بنایا ہے۔ اس کے بارے میں کئی ثبوت پیش کیے ہیں۔ جیسے خود مولف نے مقدمہ کتاب میں اس کے ماخذ ہونے کا ذکر کیا، مزید برآں کتاب کی داخلی شہادتیں ہیں اور یہ بھی کہ اس کتاب میں باب الصفات والنسب کے تحت ایک قطعہ ہے جو حماسۃ الخالدیین سے ہی ماخوذ ہے، جس کا عنوان ہے احسن الخالدیان فیہا مع تاخر ہما۔ چوتھی بات یہ کہی ہے کہ سو سے زائد قطعات ایسے ہیں جو حماسہ الخالدیین ہی سے اخذ کیے گئے ہیں۔ جن میں بیشتر قطعات اس کتاب کے علاوہ دوسری جگہ نہیں تھے۔ ان کے علاوہ حماسہ بصریہ کے کچھ نثری عنوان ایسے ہیں جو حماسۃ الخالدیین سے بالکل ملتے جلتے ہیں یا معمولی تغیر کے ساتھ پائے جاتے ہیں۔ اس کے لیے ڈاکٹر آرزو نے حماسہ بصریہ (۱/۵۳ و ۲/۳۲۹) اور حماسۃ الخالدیین کے صفحات ۸۷ اور ۱۳۱ کے حوالے تحریر کیے ہیں۔ (مقدمہ ۱/۲۵)

حماسۃ الخالدیین کے بعد حماسہ ابی تمام حماسہ بصریہ کا سب سے اہم ماخذ ہے۔ اس کے بارے میں وہ فرماتے ہیں ”اس کا پہلا ثبوت یہ ہے کہ خود حماسہ بصریہ میں ایک جگہ اس کا صراحتاً ذکر ملتا ہے۔ (۱/۸) دوسرے ثبوت کے لیے فاضل مرتب نے پورے حماسہ ابی تمام کو بغور پڑھا ہے اور اس کا مقابلہ حماسہ بصریہ کے ایک ایک قطعہ سے کرنے کے بعد لکھا ہے کہ اکتالیس قطعات ایسے ہیں جو حماسہ ابی تمام سے ماخوذ ہیں۔

اس کے علاوہ حماسہ بختری بھی ایک اہم ماخذ ہے۔ اس کے بارے میں پروفیسر صاحب کی تحقیق یہ ہے کہ باب السج والنجون کے قطعات نمبر ۳۹، ۴۱، ۴۵ اور باب الانابہ والزہد کا قطعہ نمبر ۱۹ حماسہ بختری ہی سے اخذ کیے گئے ہیں۔ اس کی تصدیق کے لیے حماسہ بصریہ کے ۲/۳۷۷، ۳۷۹، ۴۱۶ اور حماسہ بختری کے صفحات ۲۶۳ اور ۲۶۴ دیکھے جاسکتے ہیں۔ پروفیسر صاحب مزید فرماتے ہیں کہ ان قطعات کے علاوہ حماسہ بصریہ کے بہت سارے ایسے قطعات ہیں جنہیں پڑھ کر غالب گمان ہوتا ہے کہ یہ سب حماسہ بختری ہی سے ماخوذ ہیں۔

ان مصادر کے علاوہ فاضل مرتب نے دیوان مسلم الخاسر، کتاب الحیوان للجاحظ، مجموعۃ

(۵۴۷ھ)، حماسہ شمیم الحلی (م ۶۰۱ھ)، تذکرہ سعیدیہ، حماسہ مغربیہ، حماسہ عسکریہ لابی ہلال العسکری (م ۳۹۵ھ)، حماسہ ابن الفارس (م ۳۷۹ھ)، حماسہ مرزبان، حماسۃ الظرفاء لابن محمد عبداللہ بن محمد الزوزنی، حماسۃ الخالدیین کا مفصل تذکرہ کیا ہے اور ان کے علمی و ادبی مقام پر بھرپور روشنی ڈالی ہے۔ اخیر میں حماسہ بصریہ کی تفصیلات پیش کی ہیں۔ فاضل مرتب نے لکھا ہے کہ یہ کتاب گرچہ اشعار کے انتخاب اور موضوعات کے تنوع کے اعتبار سے اعلیٰ اور شاندار ہے اور مولف کتاب کے سخن فہم اور سخن سنج ناقد ہونے کا ثبوت فراہم کرتی ہے لیکن افسوس کی بات ہے کہ خود مولف کے حالات زندگی اس کے معاصر تذکروں یا تاریخی کتابوں میں نہیں ملتے۔ حالانکہ مولف نے کئی بادشاہوں کے ادوار دیکھے اور شاہی درباروں کی فیاضی سے اس کی زندگی خوشحال گزری۔ دوسری بات یہ ہے کہ اس کے معاصرین میں ابن خلکان، ابن الندیم، قطب الدین الیونینی، جلال الدین سیوطی کے نام آتے ہیں جو تاریخ نویسی اور تذکرہ نگاری میں اپنی مثال آپ ہیں۔ تاہم ان تذکرہ نگاروں نے بھی اپنے معاصر دوست کے احوال و کوائف قلم بند نہیں کیے۔ یہی وجہ ہے کہ مولف کے حالات زندگی پر کہیں کوئی روشنی نہیں ملتی اور ان کی دو تالیفات الحماسۃ البصریہ اور المناقب العباسیہ والمفاخر المستنصریہ کے علاوہ کسی اور کتاب کا پتہ بھی نہیں چلتا ہے، ثانی الذکر کتاب کا بھی دنیا میں صرف ایک ہی نسخہ ملتا ہے جو پیرس میں محفوظ ہے۔ الحماسۃ البصریہ کے نسخے مصر، ترکی اور یورپ کے کتب خانوں میں یقیناً محفوظ تھے لیکن دن کی روشنی سے محروم تھے۔ پروفیسر مختار الدین احمد پہلے محقق ہیں جنہوں نے اسے گوشہ تاریکی سے نکالا اور اس کا علمی و تحقیقی ایڈیشن تیار کر کے اسے دنیا کے سامنے پیش کیا۔

مصادر کی دریافت: پروفیسر مختار الدین احمد کا زور تحقیق وہاں دیکھنے میں آتا ہے جہاں انہوں نے حماسہ بصریہ کے مصادر و مراجع کی کھوج لگانے کی کوشش کی ہے۔ اس سلسلے میں انہوں نے متعلقہ کتب مراجع پڑھا ہے۔ ہر ایک کا مقابلہ حماسہ بصریہ کے ہر قطعہ بلکہ ہر شعر اور مصرعہ سے کیا ہے اور پھر تحقیق کی ہے کہ حماسہ بصریہ کے مولف نے کس کتاب سے کتنا استفادہ کیا ہے۔ کون سا قطعہ یا کون سا شعر اخذ کیا ہے اور کون سا حذف کیا ہے۔ کس کتاب میں کیا لفظ ہے اور کیسی روایت موجود ہے۔ کمال تحقیق یہ ہے کہ حماسہ بصریہ کے مصادر و مراجع کا پتا چلایا گیا ہے اور

کسی قدر بالیدہ و پختہ تھا اور انہوں نے تدوین متن کا کسی قدر صاف ستھرا ذوق اور پاکیزہ مذاق پایا تھا۔

یہ کتاب دراصل کتاب الحماسۃ لابی تمام (م ۲۲۸ھ / ۸۴۳ء) کے طرز پر ایک تالیف ہے جو عباسی عہد کے معروف عالم و ادیب صدر الدین ابوالفرج بن الحسین البصری (م ۶۵۹ھ / ۱۲۶۰ء) کے پسندیدہ اشعار پر مشتمل ہے۔ اس کتاب کے قلمی نسخے دنیا کے مختلف کتاب خانوں میں محفوظ ہیں۔ ان قدیم اور اہم نسخوں کو حاصل کر کے آرزو صاحب نے باہم نسخوں سے مقابلہ کیا، پیچیدہ اور دشوار مقامات پر مفید اور ضروری حواشی لکھے اور آغاز میں ایک مفصل اور پر مغز مقدمہ تحریر کیا، ان کی یہ کوشش، محنت و جستجو اور تلاش و تفحص کی وجہ سے عربی ادب میں ایک عظیم اور وسیع کارنامہ کی شکل اختیار کر گئی۔ یہ پہلی بار مجلس دائرۃ المعارف العثمانیہ حیدرآباد سے ۱۹۶۴ء میں دو جلدوں میں شائع ہوئی اور دوسری بار عالم الکتب بیروت سے اشاعت پذیر ہوئی۔

یہ بات مسلم ہے کہ علمی و تحقیقی لحاظ سے کسی مدون کتاب کے دو حصے نہایت اہم ہوتے ہیں۔ پہلا مقدمہ، دوسرے حواشی و تعلیقات، انہیں دو حصوں کے مطالعہ سے مدون و مرتب کی علمی و تحقیقی عظمت و برتری قاری پر عیاں ہوتی ہے اور وہ اس کی شخصیت کا بھرپور اندازہ کر لیتا ہے۔ کیونکہ مقدمے میں محقق تدوین متن کے تمام دشوار گزار مسائل و مراحل سے بحث کرتا ہے۔ اپنے طریقہ تحقیق اور معیار تحقیق کی واقفیت بہم پہنچاتا ہے متن کے اضطراب و مشکلات کی وضاحت کرتا ہے۔ متعلقہ نسخوں کے احوال و کوائف پر گفتگو کرتا ہے۔ پیچیدہ عبارات اور مغلق فقرات کے حل کے طریقے بتاتا ہے اور پھر جب اصل کتاب شروع کرتا ہے تو اپنے علم و تحقیق کا عملی ثبوت پیش کرتا ہے اور قاری کے سامنے علم و دانش کی موتیاں بکھیر کر رکھ دیتا ہے۔

اس اعتبار سے الحماسۃ البصریہ کے مطالعہ میں دو حصے نہایت اہم نظر آتے ہیں۔ ایک تو جدید اصول تحقیق کے مطابق تدوین اور دوسرے جا بجا نہایت گراں قدر تحقیقات و تنقیدات۔

مقدمہ: پروفیسر مختار الدین احمد نے ایک طویل، جامع پر مغز اور معلومات افزا مقدمہ لکھا ہے۔ یہ مقدمہ پچاس صفحات پر مشتمل ہے، جس میں انہوں نے اولاً حماسہ کے موضوع پر لکھی ہوئی تمام کتابوں کا مختصر لیکن جامع تعارف کرایا ہے۔ اس سلسلے میں انہوں نے حماسہ نکتری (م ۲۸۴ھ)، حماسہ ابن الشجر (م ۵۲۴ھ)، حماسہ اعلم الشتری (م ۴۱۰-۴۷۶ھ)، حماسہ شاطبی (۴۸۲-۴۸۲ھ)۔

پروفیسر مختار الدین احمد آرزو (عربی زبان و ادب کے نامور محقق)

ڈاکٹر محمد عتیق الرحمن

پروفیسر مختار الدین احمد آرزو ملک کے نامور محقق، ممتاز دانشور اور بلند پایہ ادیب تھے۔ جو تقریباً نصف صدی سے عربی و اردو زبان و ادب کی پر خلوص، خاموش اور بے لوث خدمت انجام دے رہے تھے اور اس میدان میں اعلیٰ و ارفع مقام حاصل کر چکے تھے۔ ان کے علم و فضل کا اعتراف نہ صرف ہندوستانی ادباء و محققین نے کیا بلکہ ہندوستان کے علاوہ یورپ، عرب، پاکستان اور بنگلہ دیش کے علمی و ادبی حلقوں نے بھی کیا ہے۔

پروفیسر مختار الدین احمد کا اصل میدان تحقیق، تدوین اور تنقید ہے، ان کی عربی و اردو تصنیفات و تالیفات اس دعویٰ کی شاہد عدل ہیں۔ اردو زبان میں احوال غالب، نقد غالب، کربل کتھا، تذکرہ آزرده، تذکرہ حیدری اور دیوان حضور وغیرہ جیسی اہم اور گراں قدر کتابیں انہوں نے تحقیق و تنقید کے اعلیٰ معیار کے مطابق مرتب کر کے شائع کیں۔ تذکرہ آزرده اور تذکرہ حیدری پر ان کے پراثر معلومات حواشی بے حد اہمیت کے حامل ہیں۔ اسی طرح انہوں نے عربی زبان میں الحماسة البصریہ، فضائل من اسمہ احمد او محمد، قصیدۃ العشی الکبیر، مجالس المیمنی، الرسالة للمبرد النحوی، ابو یوسف الکندی و رسالتہ فی الشعاعات وغیرہ کی تدوین و تالیف کی ہے۔ جن سے عربی میں ان کی اعلیٰ علمی لیاقت، شعری و ادبی فضل و کمال اور تحقیقی و تنقیدی بصیرت نمایاں ہے۔ یہاں ان کی ممتاز ترین کتاب الحماسة البصریہ کا تعارف مقصود ہے اور خود عربی زبان و ادب میں خود آرزو صاحب کے مرتبہ بلند کا تعارف ہے کہ ان کا تحقیقی معیار و منہاج کتنا اعلیٰ اور تنقیدی شعور

۲- مُنْج: مُنگ کا معرب ہے جو سبز ماش کو کہتے ہیں۔ (یعنی مونگ)

۳- ساج: ساگ کا معرب اور یہ ایک بڑا درخت ہوتا ہے جو ہندوستان میں مشہور ہے (یعنی ساگوان)

۴- سَطْرَنج: (زیر کے ساتھ) چتورنگ کا معرب جو ہندوستانی لفظ ہے۔ ”چتور“ کے معنی چار اور ”انگ“ کے معنی عضو۔ کیونکہ شطرنج میں شاہ اور فرزین کے علاوہ چار رکن ہوتے ہیں یعنی فیل، شتر، اسپ اور پیادہ۔

۵- اَمْلَج: بروزن اطلس، آملہ کا معرب۔ (یعنی آنولہ) ۶- قَنْد: کند کا معرب۔ (یعنی کھانڈ)

۷- زَنْبَق: زنبہ کا معرب ہے جو ایک مشہور پھول ہے۔ (یعنی چنپا)

۸- قَرْنَقُل: کرن پھول کا معرب جو ہندوستانی لفظ ہے۔ یہ معرب ہے ”کرن“ بہ معنی کان اور ”پھول“ بہ معنی گل سے۔ کیونکہ ہندوستان میں عورتیں اکثر اسے کان کے چھید میں ڈال لیتی ہیں تاکہ رجھ نہ جائے۔ اس لیے اس نام سے موسوم ہوا۔

۹- اَطْرِيفَل: تری پھل کا معرب۔ یہ ہندوستانی لفظ ہے جس کے معنی ہیں تین پھل۔ اور بہتر یہ ہے کہ ”تری پھل“ کہیں۔ کیونکہ تری کے معنی تین کے ہوتے ہیں اور یہ معرب سے قریب بھی ہے۔ جس طرح طرا بلس معرب ہے تری بلس کا۔ اس لیے کہ یونانی میں بھی تری کے معنی تین ہیں۔

۱۰- ساسم: شیشم کا معرب جو ہندوستان کا ایک مشہور درخت ہوتا ہے۔

۱۱- نار جیل: نارگیل کا معرب۔ (یعنی ناریل)

صاحب معربات رشیدی کے مذکورہ بالا اندراجات کی روشنی میں یہ کہنا غلط نہ ہوگا کہ عربی زبان میں ہندوستانی الفاظ بھی موجود ہیں لیکن ان میں سے بیشتر فارسی کے توسط سے عربی زبان میں داخل ہوئے ہیں۔ ساتھ ہی اس حقیقت کا اظہار بھی ضروری ہے کہ ہندی الاصل معربات کی یہ فہرست جامع نہیں، بلکہ مشتے از خروارے ہے۔ کیونکہ اس میں بہت سے ہندی الاصل معربات شامل نہیں ہو سکے ہیں۔ مثلاً ”صندل“ جو معرب ہے چندن کا اور کافور جو معرب ہے کپور کا، وغیرہ۔ تاہم اس باب میں صاحب معربات رشیدی کی کاوشیں قابل تحسین ہیں۔ کیونکہ عربی کتب معربات ان تحقیقات سے خالی ہیں۔

قرشت کی ت سے ہیں۔ صاحب معربات رشیدی نے اس کی بہت عمدہ توجیہ کی ہے۔ لفظ ”طوس“ کی تحقیق کرتے ہوئے لکھتے ہیں:

طوس: توس کا معرب اور یہ خراسان کا مشہور شہر ہے جس کی بنیاد توس بن نوذر نے رکھی تھی اور بعد میں آنے والے ایرانی، فارسی کا لحاظ نہ رکھتے ہوئے اس لفظ کو دونوں معنی (یعنی شہر کا نام اور اس کے بانی کا نام) میں حلی کی طوئے سے لکھتے ہیں، اس مشابہت کی وجہ سے جوتے، یے، بے اور نون میں ہے اور اکثر الفاظ کو جن میں شبہ کا امکان ہوتا ہے، اسی طرح لکھا جاتا ہے جیسے غلطیدن، طپیدن، طپانچے اور اس طرح کے دوسرے الفاظ کو شبہ دور کرنے کی خاطر طوئے سے لکھتے ہیں حالانکہ وہ تے سے ہیں۔

معربات کے موضوع پر لکھنے والے دیگر مصنفین کے مقابلے میں صاحب معربات رشیدی اس لحاظ سے ممتاز ہیں کہ وہ عربی فارسی کے ساتھ ساتھ ہندوی یعنی قدیم اردو سے بھی واقف ہیں اس لیے مختلف کلمات کی تشریح کے دوران وہ کہیں کہیں ہندوستانی مترادفات بھی ذکر کر دیتے ہیں۔ اس سلسلے میں ان کے چند اندراجات ذیل میں نقل کیے جاتے ہیں:

۱۔ سُمانی: سُمانہ یا سُمان کا معرب۔ مشہور پرندہ ہے جسے عربی میں سلویٰ اور ہندوستانی میں پودنا کہتے ہیں۔

۲۔ سُفتجہ: سفّہ کا معرب ہے جسے ہندوستانی میں ہنڈوی کہتے ہیں۔

۳۔ ذوالقہ: زوالہ کا معرب۔ یہ آٹے کا گولہ ہوتا ہے جسے ہندوستانی میں پیٹرا کہتے ہیں۔

۴۔ ذُرّة: زرت کا معرب۔ یہ مشہور اناج ہے جسے ہندوستانی میں جوار کہتے ہیں۔

اپنے اسی امتیاز کی بنا پر انہوں نے معربات رشیدی میں فارسی الاصل معرب الفاظ کے

پہلو بہ پہلو ہندی الاصل معربات کی بھی جا بہ جان نشان دہی کر دی ہے۔ آئندہ سطور میں ایسے الفاظ

سے متعلق ان کے بیانات ملاحظہ ہوں:

۱۔ اَنج: انبہ کا معرب جو ہندوستان کا مشہور پھل ہے۔ (یعنی آم^(۱))

(۱) یہ اور اس کے بعد کی قلابین کی عبارتیں راقم حروف کے قلم سے ہیں۔ (ظ)

عربی زبان میں معرب الفاظ زیادہ تر دو راستوں سے آئے ہیں۔ ایک شام کے راستے اور دوسرے عراق کے راستے۔ شام کے راستے سے آنے والے معرب الفاظ بیشتر سریانی الاصل ہیں۔ یہ شامی عربوں کے توسط سے عربی زبان میں داخل ہوئے ہیں۔ عراق کے راستے آنے والے معرب الفاظ زیادہ تر فارسی الاصل اور کچھ ہندی الاصل ہیں۔ یہ عراقی عربوں کے توسط سے عربی زبان کا حصہ بنے ہیں۔ معربات رشیدی میں جن معربات کی لسانی و لغوی تحقیق کی گئی ہے، وہ بیشتر فارسی الاصل ہیں۔ اس کی بہ ظاہر وجہ یہ معلوم ہوتی ہے کہ ان کے آباؤ اجداد غالباً مدینے سے عراق پھر عراق سے فارسی علاقوں میں پہنچے۔ اس طرح اپنے مہاجر آباؤ اجداد کی طرح وہ عربی و فارسی دونوں زبانوں سے واقف ہو گئے۔ لہذا عربی میں دخیل فارسی الفاظ کی تحقیق میں انہیں سہولت حاصل ہوئی۔ اس سلسلے میں چند مثالیں ملاحظہ ہوں:

۱۔ ”رَبَاب“ کی تحقیق کرتے ہوئے لکھتے ہیں: روادہ کا معرب۔ اس کے ترکیبی معنی غم ناک آواز رکھنے والا۔ کیونکہ ”رواد“ غم ناک آواز کو کہتے ہیں اور ”ہ“ نسبتی ہے۔

۲۔ ”طَبَاجِہ“ کی تحقیق کرتے ہوئے رقم طراز ہیں: تباہہ کا معرب یعنی کباب جو عربی میں گوشت کو ٹکڑے ٹکڑے کرنے کے معنوں میں آتا ہے۔ اور اس کے مفہوم میں بھوننا ضروری نہیں، جیسا کہ مشہور ہو گیا ہے۔ (۱)

۳۔ ”مَجُوس“ کی اصل بیان کرتے ہوئے تحریر کرتے ہیں: مُنْج گوش کا معرب یعنی چھوٹے کانوں والا۔ کیونکہ مجوسیوں کے دین کا بانی چھوٹے کانوں والا آدمی تھا۔ اس لیے اس لقب سے مشہور ہوا۔

۴۔ ”الدرز“ کی تحقیق میں لکھتے ہیں: درز کا معرب۔ قاموس میں آتا ہے درز الثوب (کپڑوں کا سینا) مشہور معرب۔ اسی لیے فارسی میں سوئی کو درزن اور دھاگے کو درزنان اور خیاط کو درزی کہتے ہیں۔

عربی اور فارسی میں متعدد الفاظ حطی کی طوے سے لکھے جاتے ہیں، حالانکہ وہ اصل میں

(۱) صاحب معربات رشیدی کی یہ تحقیق بظاہر درست نہیں معلوم ہوتی۔ کیونکہ لسان العرب سے مراجعت کے بعد معلوم ہوا کہ بھوننا اس کے مفہوم میں شامل ہے۔ (ظ)

معربات رشیدی کی ضخامت زیادہ نہیں۔ یہ کم وبیش چالیس صفحات پر مشتمل ہے۔ اس لیے اسے رسالہ کہنا زیادہ مناسب ہوگا۔ ایسا اندازہ ہوتا ہے کہ اپنے عربی لغت ”منتخب اللغات شاہ جہانی“ کی ترتیب کے دوران مصنف کو جاہ معاہدہ الفہام کی تحقیق کی ضرورت پیش آئی۔ اس دوران انہیں خیال ہوا کہ عربی زبان میں معاہدہ الفہام بھی معتد بہ تعداد میں موجود ہیں۔ لہذا منتخب اللغات کی تکمیل کے بعد انہوں نے ایسے تمام الفہام ایک رسالے میں جمع کر دیے۔ ساتھ ہی معاہدہ الفہام پر غور و خوض کر کے رسالے کے دیباچے میں تعریف کے اصول و قواعد پر بھی جامع اور شافی گفتگو کر دی۔

معربات رشیدی کی اشاعت کا خیال پہلے پہل مشہور محقق اور ماہر لسانیات ڈاکٹر عبدالستار صدیقی کے دل میں آیا۔ ان کے پاس دو نسخے تھے۔ ایک وہ جو انہیں حیدر آباد کن میں ۱۹۱۵ء کے آس پاس ملا تھا۔ دوسرا وہ جو رضا لاہوری رام پور کے نسخے کی نقل تھا۔ ان دونوں کی مدد سے انہوں نے اس کا مکمل متن ترتیب دیا اور اپنے حواشی کے ساتھ ۵۶-۱۹۵۵ء کے آس پاس اسے علی گڑھ میں طبع کرادیا۔ لیکن اس کا مقدمہ لکھنے میں ایک سال سے زائد کا عرصہ گزر گیا۔ اس لیے اس کے مطبوعہ اوراق کی جلد بندی اور اشاعت کی نوبت نہ آسکی۔ اسی دوران آقائے محمد عباسی نے فرہنگ رشیدی کے ضمیمے کے طور پر ۱۹۵۸ء میں اسے تہران سے شائع کر دیا۔ نتیجہ یہ ہوا کہ ڈاکٹر عبدالستار صدیقی کی کتاب شائع نہ ہو سکی اور اس کے مطبوعہ اوراق پڑے پڑے ضائع ہو گئے۔ ۲۲ جولائی ۱۹۷۲ء کو ڈاکٹر صدیقی کی وفات ہو گئی۔

حسن اتفاق سے متذکرہ بالا مطبوعہ اوراق کے چند مکمل اور چند نامکمل نسخے اور مقدمہ و حواشی کے کچھ مسودات ڈاکٹر عبدالستار صدیقی مرحوم کے ورثا کے توسط سے مشفق خواجہ مرحوم (ف ۲۰۰۵ء) تک پہنچے۔ انہوں نے محمود شیرانی (ف ۱۹۴۶ء) کے پوتے مظہر محمود شیرانی سے فرمائش کی کہ وہ اس کی تدوین نو کر دیں۔ موصوف نے ڈاکٹر عبدالستار صدیقی کے متن و حواشی کو برقرار رکھتے ہوئے اس کی از سر نو تدوین کی۔ نیز پورے رسالے کا اردو میں ترجمہ بھی کیا۔ پھر اپنے عالمانہ مقدمہ (۱) و حواشی کے ساتھ ۲۰۰۳ء میں ادارہ یادگار غالب، کراچی سے شائع کر دیا۔

(۱) سید عبدالرشید سے متعلق اس مضمون کی بیشتر معلومات اسی مقدمے سے ماخوذ ہیں۔ (ظ)

کی روزمرہ بول چال کی زبان یہی تھی۔ سید عبدالرشید فرہنگ نویس، تاریخ گو اور شاعر تینوں حیثیتوں سے یاد رکھے جانے کے قابل ہیں۔ عہد عالم گیری کے مورخ محمد بختاورد خاں نے ”مرآۃ العالم“ (تالیف ۱۰۷۸ھ) میں اور محمد افضل سرخوش نے ”کلمات الشعرا“ (تالیف ۱۰۹۳ھ) میں لکھا ہے کہ انہوں نے اورنگ زیب عالم گیر کے سال جلوس کی تاریخ (۱۰۶۸ھ) ”اطیعوا اللہ واطیعوا الرسول واولی الامر منکم“ سے نکالی تھی جو گویا الہامی تھی۔ اسی طرح کشن چندا خلاص نے تذکرہ ”ہمیشہ بہار“ (تالیف ۱۱۳۶ھ) میں اطلاع دی ہے کہ سید عبدالرشید نے شاہ جہاں کے سال جلوس کی تاریخ قطعہ ذیل کے مصرع آخر سے نکالی تھی:

بر شدہ بر تخت بہ اقبال و بخت	شاہ جہاں ثانی صاحب قراں
آں شہ دیں پرور کز فیض او	گشت جہاں غیرت باغ جناں
باغ جہاں خرم و سرسبز شد	از کرم باد شہ کامراں
آمدہ تاریخ جلوسش ز غیب	”شاہ جہاں باشد“ و ”شاہ جہاں“ ^(۱)

سید عبدالرشید کے علمی آثار میں چار تصانیف کے نام ملتے ہیں جو تصنیفی ترتیب کے

مطابق درج ذیل ہیں:

۱۔ منتخب اللغات شاہ جہانی (تالیف ۱۰۴۶ھ)۔ اسے ”فرہنگ رشیدی عربی“ بھی کہتے

ہیں۔ کیونکہ یہ عربی لغت ہے۔

۲۔ رسالہ مغیرات۔

۳۔ رسالہ معربات۔ اسے معربات رشیدی بھی کہتے ہیں۔

۴۔ فرہنگ رشیدی (تالیف ۱۰۶۴ھ) یہ فارسی کا لغت ہے۔

ان میں سے منتخب اللغات اور فرہنگ رشیدی بار بار شائع ہو چکی ہیں اور معروف و متداول

ہیں۔ رسالہ مغیرات ناپید ہو چکا ہے۔ اب اس کا کہیں سراغ نہیں ملتا۔ رسالہ معربات کچھ عرصہ

قبل تک غیر مطبوعہ تھا۔ اب معربات رشیدی کے نام سے شائع ہو گیا ہے۔ آج کا موضوع گفتگو

یہی کتاب ہے۔ اس سے متعلق ضروری تفصیلات آئندہ صفحات میں پیش کی جاتی ہیں۔

(۱) اس تاریخ میں درمیان کا ”و“ محسوب نہیں۔ اسے منہا کر دیا جائے تو ۱۰۳۷ھ برآمد ہوتے ہیں۔ (ظ)

ہوسکا ہے، اس کے مطابق وہ سادات حسینی میں سے ہیں۔ ان کے آبا و اجداد مدینہ منورہ کے باشندے تھے۔ کسی نامعلوم زمانے میں ان کے خاندان کے بعض بزرگ سندھ کے شہر ٹھٹھہ میں آکر مقیم ہوئے۔ سید عبدالرشید یہیں پیدا ہوئے اور غالباً یہیں نشو و نما پائی۔ پھر وہ آگرہ منتقل ہو گئے اور اپنی علمی زندگی کا بہترین دور اسی شہر میں گزارا۔ دار الخلافہ آگرہ سے دہلی منتقل ہونے کے بعد دہلی آ گئے۔ وہ شاہ جہاں اور عالم گیر کے معاصر تھے۔ ممکن ہے جہاں گیر کا بھی کچھ زمانہ پایا ہو۔ سید عبدالرشید نے اپنی تصنیف ”منتخب اللغات“ شاہ جہاں کی طرف منسوب کی ہے اور دیباچے میں شاہ جہاں اور اس کے چاروں بیٹوں کی نثر و نظم میں تعریف کی ہے۔ اس سے اندازہ ہوتا ہے کہ انہیں شاہی سرپرستی حاصل تھی۔ سید عبدالرشید کا سال ولادت معلوم نہیں۔ میر غلام علی آزاد بلگرامی (ف ۱۲۰۰ھ) کے مطابق ان کا سال وفات ۱۰۷۷ھ ہے۔

سید عبدالرشید نے اپنے عہد کے علوم متداولہ کی تحصیل کی تھی۔ اپنے ایک قصیدے میں انہوں نے دعویٰ کیا ہے کہ وہ صاحب قلم اور صاحب سیف دونوں ہیں اور یہ کہ انہیں تفسیر، بلاغت، نحو، صرف، ہندسہ، منطق، طبیعیات، الہیات جیسے علوم و فنون میں دست گاہ حاصل ہے۔ ذیل کے متعلقہ اشعار ملاحظہ ہوں:

شہر یارِ فہلم و شہر معانی جاے من	می رود در کشور دانش کنوں غوغاے من
ہم قلم دارم بہ دست و ہم علم دارم بہ دوش	کردہ فتحِ ملکِ معنی خاطر دانائے من
در تفاسیر سور کشاف سیرِ مشکلم	منزلتِ ایں آیہ اندر شانِ استیفائے من
در معانی و بیاں مفتاحِ گنجے داشتم	نیست در فنِ بلاغت ہیچ کس ہمتائے من
در طریقِ نحو یاں مصباحِ راہِ ظلمتم	در سبیلِ صرفیاں وافی است استیفائے من
در اصولِ ہندی تحریرِ اشکال از منست	در طریقِ منطقی تا مست استقرائے من
از طبعی و الہی بہرہ اے دارم تمام	نیست محتاجِ براہیں سورۃِ دعوائے من
شیوہ سحرِ حلال از شعر من دارد رواج	شمعِ جمعِ شاعراں باشد بد بیضائے من

زبانوں میں وہ عربی و فارسی دونوں سے بہ خوبی واقف تھے۔ سندھ میں پیدائش اور دہلی و آگرہ میں مدتوں قیام کی وجہ سے ہندوی یعنی قدیم اردو بھی اچھی طرح سمجھتے تھے۔ غالباً ان

عربی زبان میں ہندوستانی الفاظ - معربات رشیدی کے حوالے سے

پروفیسر ظفر احمد صدیقی

غیر زبان کے الفاظ جو ترمیم و تنسیخ کے بعد عربی زبان میں رائج ہو گئے انہیں ”معربات“ کہتے ہیں اور اس عمل کو ”تعریب“ کا نام دیتے ہیں۔ تعریب کا یہ سلسلہ عہد قدیم سے رائج ہے۔ فیل، سندس، استبرق وہ الفاظ ہیں جو زمانہ قبل از اسلام میں فارسی سے عربی زبان میں داخل ہوئے اور کلام الہی میں وارد ہونے کے بعد ان پر استناد کی مہر لگ گئی۔ خلیل بن احمد (ف ۱۷۰ھ)، سیبویہ (ف ۱۸۰ھ)، اصبغی (ف ۲۱۶ھ) اور ابو عبیدہ (ف ۲۰۲ھ) نے اپنی تصانیف میں معربات سے جزوی طور سے بحث کی ہے۔ ان سب کے بعد ابن درید (ف ۳۲۱ھ) نے جمہرة اللغة میں معربات پر قدرے تفصیلی کلام کیا ہے۔ اس کے بعد ثعالبی (ف ۴۳۰ھ) نے فقہ اللغة میں معربات کے لیے ایک علاحدہ باب قائم کیا ہے۔ ابو منصور موهوب بن احمد بن محمد الجوالیقی (ف ۵۳۹ھ) وہ پہلے شخص ہیں جنہوں نے اس موضوع پر ایک مستقل کتاب المعرب کے نام سے لکھی۔ اس کے بعد ابوالفتح ناصر بن عبد اللہ المطرزی (ف ۶۱۰ھ) نے المغرب فی ترتیب المعرب تصنیف کی۔ شہاب الدین احمد بن محمد الخفاجی (ف ۱۰۶۹ھ) کی شفاء العلیل فیما فی کلام العرب من الدخیل بھی اس موضوع کی ایک اہم کتاب ہے۔

یہ تمام کتابیں عربی زبان میں ہیں۔ فارسی میں اس موضوع پر سب سے پہلی کتاب ”معربات رشیدی“ ہے۔ اس کے مصنف سید عبدالرشید بن عبدالغفور مدنی ٹھٹھوی ہیں۔ ان کے مفصل سوانح حیات کہیں دست یاب نہیں۔ خود ان کی تحریروں اور بعض دیگر مآخذ سے جو کچھ معلوم

صاحب زادگان حضرت حسنؑ اور حضرت حسینؑ مشابہت رسولؐ کی بنیاد پر مرکز توجہ قرار پائے۔ اسی طرح عائلی رسم و رواج اور معاشرتی عرف و دستور چونکہ ہر عہد و مصر میں جداگانہ نوعیت کے ہوتے ہیں اس لیے اس کا استقصاء اور تفصیل باب سیرت میں چنداں قابل توجہ نہیں ہے۔

مذکورہ بالا معروضات کی روشنی میں یہ کہنا شاید بے جا نہ ہو کہ الجامع الصحیح کے متعینہ ابواب کا سیرت نبویؐ کے تناظر میں مطالعہ نہ صرف مصادر سیرت کے ذخیرہ میں ایک وسیع اضافہ کی حیثیت کا حامل ہوگا، بلکہ اصول سیرت کے خدوخال متعین کرنے میں بھی اس سے مدد ملے گی جس کا نقشہ علامہ شبلی نعمانیؒ نے مقدمہ سیرۃ النبیؐ میں پیش کیا ہے۔

حواشی

- (۱) حافظ ابن حجر عسقلانی، فتح الباری، دار الکتب العلمیہ، بیروت ۲۰۰۳ء، جلد ۸، ص ۶۵۳۔ (۲) مولانا محمد عثمان غنی، نصر الباری اردو شرح صحیح البخاری، زکریا بک ڈپو، دیوبند ۱۹۹۷ء، ج ۸، ص ۹۔ (۳) امام بخاریؒ، الجامع الصحیح، کتاب بدء الخلق، باب ۵۹، حدیث ۳۱۹۲۔ (۴) باب الارواح جنود مجندہ کے ماقبل ابواب کتاب سے ربط و تعلق کی وضاحت حافظ ابن حجر نے یوں کی ہے: وہی متعلقة بترجمة آدم و ذریئہ یعنی ائتلاف ارواح کا باب اگرچہ اخیر میں ہے لیکن باب اول آدم و ذریئہ کا جزء ہے، فتح الباری، جلد ۸، ص ۴۵۵۔ (۵) صحیح بخاری کے متداول نسخوں میں حضرت صالحؑ کا بیان حضرت ابراہیمؑ کے بعد ہے لیکن حافظ ابن حجر نے فتح الباری میں قوم عاد کے بعد ان کا ذکر کیا ہے، دیکھیے: جلد ۸، ص ۴۶۵۔ (۶) بعض لوگ ذوالقرنین کو سکندر رومی سے تعبیر کرتے ہیں جس کا زمانہ حضرت عیسیٰؑ کے قریب تھا مگر حافظ ابن حجر نے امام بخاری کی اس ترتیب کی بنا پر اور دوسرے دلائل کی روشنی میں اس قول کو کمزور بتایا ہے، لکھتے ہیں: وفي ايراد المصنف ترجمة ذي القرنين قبل ابراهيم اشارة الى توهمين قول من زعم انه الاسكندر اليوناني۔ (ابن حجر محمولہ بالا ص ۴۷۱)۔ (۷) امام بخاری، الجامع الصحیح، کتاب المناقب، باب المناقب، ج ۱ ص ۴۹۶، مطبوعہ دیوبند۔ (۸) امام بخاری کا یہ اشارہ حافظ ابن حجر کے استنباط اور عنوان باب قصہ زمزم سے مستفاد ہے، قصہ زمزم و وجہ تعلقها بقصة ابی ذر موقوف لہ من الاكتفاء بماء زمزم في المدة التي اقام فيها بمكة (حضرت ابو ذرؓ کے اسلام لانے کے واقعہ اور قصہ زمزم میں مناسبت یہ ہے کہ ان کو مکہ کے قیام کے دوران ماء زمزم ہی پر اکتفاء کرنا پڑا) (ابن حجر محمولہ بالا ص ۶۸۲)۔
- (۹) مثلاً سیرت حلبیہ، جلد اول اور دیگر کتب سیرت۔

گیا ہے کہ انعام خداوندی کا پہلو دب کر رہ جاتا ہے۔

اسی طرح ماء زمزم کی دولت جس سے اہل مکہ کو نوازا گیا اس کے ایک طویل عرصہ تک ناپید ہو جانے اور حضرت عبدالمطلب کے ہاتھوں بئر زمزم کی دوبارہ کھدائی اہل سیر کی مشہور روایت ہے۔ اشارہ صحیح بخاری کی روشنی میں اس امر کی تحقیق بہر حال کی جانی چاہیے کہ اس اثناء میں اہل مکہ اور زائرین حرم کی آبی ضرورت کس طرح پوری ہوتی تھی۔ آج کے غیر معمولی ترقی یافتہ اور صنعتی دور میں وادی مکہ کی سیرابی بئر زمزم کی مرہون منت ہے تو آخر کن وسائل کی بنیاد پر اہل مکہ ایک طویل عرصہ تک بئر زمزم سے اس قدر بے نیاز ہو گئے کہ نہ صرف کنواں پٹ گیا بلکہ اس کا نام و نشان بھی کسی کو یاد نہ رہا۔ پیغمبرؐ کے جسمانی قرابت داروں کے ساتھ ان کی دعوت کے اعوان و انصار کا تذکرہ: کتب سیرت کا ایک اہم عنوان بنو ہاشم اور بنو عبد مناف کی مفصل تاریخ اور آپؐ کے اعزہ و اقربا کا تذکرہ ہے۔ (۹) صحیح بخاری کے مطالعہ کی روشنی میں پیغمبرؐ کے قرابت داروں کا تذکرہ دولت اسلام اور نصرت دین کے ساتھ مشروط ہے۔ چنانچہ کتاب المناقب میں آپؐ کے والد عبد اللہ، دادا عبدالمطلب اور والدہ آمنہ کا سرے سے کوئی تذکرہ نہیں کیا گیا ہے، جب کہ اس مجموعہ ابواب میں آپؐ کے ذاتی اوصاف و کمالات، اسم و کنیت اور حلیہ و شمائل کا مفصل تذکرہ ہے۔ آپؐ کے مشفق چچا ابوطالب دولت ایمان سے محرومی کے نتیجہ میں اس تذکرہ کے مستحق نہ ٹھہرے، جیسا کہ ذکر ان کے فرزندگان عالی مقام حضرت جعفرؓ اور حضرت علیؓ کا ہے۔ خاندان رسالت مآبؐ کے غیر مسلم اعزہ و اقرباء کے بجائے دعوت دین پر جان نچھاور کرنے والے مہاجرین و انصار صحابہ کرام کا مفصل تذکرہ درحقیقت پیغمبرؐ کے معنوی کنبہ کی تشریح و توضیح ہے۔

اس حصہ میں ازواج و اولاد کا بیان بھی اختصار کے ساتھ ہے۔ امہات المومنین میں صرف حضرت خدیجہؓ اور حضرت عائشہؓ کا ذکر ہے اور اس کا سبب اول الذکر کی تائید و نصرت دیں اور ثانی الذکر کی اشاعت علوم دیں میں غیر معمولی حصہ داری ہے۔ اس سے یہ نتیجہ اخذ کیا جاسکتا ہے کہ شخصی احوال کے غیر ضروری امور جزء سیرت نہیں قرار دیے جاسکتے، چنانچہ اصہار رسولؐ کے باب میں حضرت عثمانؓ کا سرے سے تذکرہ نہیں ہے۔ کیونکہ تاریخ اسلام میں ان کی علاحدہ شناخت قائم ہے اور بنات طاہرات میں صرف حضرت فاطمہؓ کے ذکر پر اکتفا کیا گیا ہے۔ وہ اور ان کے

کی فضیلت کے بیان سے ہوئی ہے اور اسی مقام سے اصل مضمون سیرت کا آغاز ہوا ہے۔ امام بخاری نے قبائل و شعوب کو محض معرفت و پہچان کا ذریعہ قرار دیا ہے اور فضیلت کا اصل معیار تقویٰ و پرہیزگاری کو بتایا ہے۔ ان کی نقل کردہ روایت کے مطابق جس خاندان میں کئی نسلوں تک صلاح و تقویٰ کا تسلسل بلا انقطاع کے قائم رہے وہی خاندان معزز اور شریف کہلائے گا۔ جیسا کہ حسب ذیل روایت میں ہے:

قيل يا رسول الله من اكرم الناس
قال اتقاهم قالوا ليس عن هذا
نسألك قال فيوسف نبى الله
رسول الله سے دریافت کیا گیا کہ لوگوں میں معزز
کون ہے؟ آپ نے فرمایا جو زیادہ پرہیزگار ہو،
صحابہؓ نے عرض کیا کہ ہمارے سوال کی یہ منشا نہیں
ہے، تو آپ نے ارشاد فرمایا (اگر نسب کے اعتبار
سے پوچھتے ہو) تو پیغمبر خدا حضرت یوسفؑ ہیں۔

ظاہر ہے حضرت یوسفؑ کو خاندانی دین داری کے لحاظ سے جو فضیلت حاصل ہے وہ محتاج تشریح نہیں ہے۔ وہ خود اور ان کے والد حضرت یعقوبؑ، دادا حضرت اسحاقؑ اور پردادا حضرت ابراہیمؑ سب کے سب مقبولان بارگاہ الہی تھے مگر برادران حضرت یوسفؑ باوجود یکہ یکساں نسبی تعلق رکھتے تھے اس مقام بلند کے حامل نہ تھے۔

امام بخاریؒ نے قبیلہ مضر کے عز و شرف کی بنیاد حضرت اسماعیلؑ کی اولاد ہونا بتایا ہے اور یہ رتبہ اہل یمن کو بھی حاصل ہے۔ کیونکہ وہ بھی حضرت اسماعیلؑ سے نسبی تعلق رکھتے تھے۔ البتہ قریش کو مندرجہ ذیل وجوہ کی بنا پر مزید فضیلت حاصل ہے۔

۱۔ قرآن مجید کا قریش کے لہجہ میں نازل ہونا۔ یعنی نزول قرآن مجید کی برکت سے ان کے لہجہ و زبان کو عزت و تکریم حاصل ہوئی۔

۲۔ چاہہ زمزم کا ان کے درمیان وجود اور ظاہر ہے کہ یہ خالص عطیہ الہی ہے اور اہل مکہ اور زائرین حرم کی زیست کا غیبی سامان ہے۔ (۸)

فضیلت قریش کے باب میں امام بخاریؒ کے اشارات کی روشنی میں کتب سیرت کی ان روایتوں پر ناقدانہ نظر ڈالنے کی ضرورت ہے جن میں قریش کی عظمت و بزرگی کو اس طور سے پیش کیا

صالحین ہم مشرب وہم مزاج تھے اور ان کی ارواح جنود مجندہ ہیں۔ (۴)

احادیث الانبیاء کے دوسرے باب ”قول اللہ تعالیٰ واذ قال ربك للملائكة انی جاعل فی الارض خلیفۃ“ کے ضمن میں امام بخاریؒ نے جو روایتیں نقل کی ہیں وہ سب کی سب حضرت آدمؑ کے وجود سے مشتق نسل انسانی کے ذکر پر مشتمل ہیں۔ اس کا واضح مطلب یہ ہے کہ خلافت کا مفہوم ان کے نزدیک نسل انسانی کا توالد و تناسل کے ذریعہ ایک دوسرے کی جانشینی کرنا ہے۔ جانشینی کا رشتہ بالعموم جسمانی نوعیت کا سمجھا جاتا ہے، مگر امام بخاریؒ نے جانشینی کے معروف سلسلہ نسب کے بجائے سلسلہ انبیائی کو ترجیح دی ہے اور اس کی مرتب عہد بہ عہد تاریخ لکھی ہے۔

چنانچہ اس روئے زمین کے پہلے پیغمبر حضرت نوحؑ کا مستدل حدیث شفاعت کے اس حصہ کو بنایا (یا نوح انت اول الرسل الی اهل الارض) یعنی لوگ میدان محشر میں کہیں گے کہ اے نوح آپ روئے زمین کے لوگوں کی طرف بھیجے گئے پہلے رسول ہیں پھر حضرت الیاسؑ کا زمانہ بتایا اور ان کے تقدم زمانی کی دلیل میں آیت (وَإِنَّ إِلْيَاسَ لَمِنَ الْمُرْسَلِينَ..... وَتَرَكْنَا عَلَيْهِ فِي الْآخِرِينَ) پیش کی۔ اس کے بعد حضرت ادریسؑ کا عہد بتایا۔ پھر حضرت ہودؑ اور ان کی قوم عاد کا ذکر کیا۔ اس کے بعد حضرت صالحؑ اور ان کی قوم ثمود کا عہد بتایا (۵) پھر یاجوج ماجوج کا قصہ ذکر کر کے حضرت ذوالقرنین کے زمانہ کی تعیین کی (۶) پھر حضرت ابراہیمؑ اور ان کے فرزند گان کا اور تعمیر خانہ کعبہ کا عہد بتایا بعد ازاں حضرت یعقوبؑ کے ذکر سے خاندان بنی اسرائیل کے انبیاء و صلحاء کی مسلسل تاریخ پیش کی۔

انبیائے سابقین اور ان کے منہج پر زندگی گزارنے والوں کا کتاب احادیث الانبیاء میں تفصیلی ذکر غالباً اسی لیے کیا گیا ہے کہ اسی منہج کو تالیف سیرت میں اختیار کیا جائے اور یہ اسلوب تحریر و بیان قرآن مجید کی اس آیت کی تفسیر و تشریح بھی ہے۔

وَمَا مُحَمَّدٌ إِلَّا رَسُولٌ قَدْ خَلَتْ

اور محمدؐ تو ایک رسول ہیں، گزر چکے ان سے

مِنْ قَبْلِهِ الرُّسُلُ (آل عمران: ۱۴۴)

پہلے بہت سے رسول۔

قریش کے نسلی تفوق کی نفی اور حقیقی اسباب فضیلت کا بیان: صحیح بخاری میں کتاب احادیث الانبیاء کے بعد متصلاً کتاب المناقب ہے جس کی ابتداء آنحضرتؐ کے قبیلہ مضر اور خاندان قریش

سے سید الانبیاء والمرسلینؐ و اصحاب کرامؓ کا ذکر فرمایا۔

اور سیرت سید الانبیاءؐ و اصحاب کرامؓ کا ایک بڑا باغ اور عظیم باب مغازی ہے جس کے لیے امام بخاریؒ نے کتاب المغازی کا ترجمہ قائم کر کے ان روایات و احادیث کو پیش کیا جن میں غزوات و سرایا کا ذکر ہے۔ (۲)

صحیح بخاری کے اسی متعینہ حصہ سیرت کا ایک طالب علمانہ مطالعہ کرنے کی کوشش کی گئی ہے اور اس کے نتیجہ میں سیرت نویسی کے جو رہنما اصول ہاتھ آئے ہیں ان کو اہل علم کی خدمت میں پیش کرنے کی جسارت کی گئی ہے۔

تخلیق انس کے مقصد اصلی کو دیباچہ سیرت بنانا: عام طور پر کتب سیرت میں حضرت آدمؑ کی تخلیق اور روئے زمین پر ان کے بھیجے جانے یا عرب کے محل وقوع اور مکہ مکرمہ کی آبادی کو دیباچہ سیرت بنایا جاتا ہے۔ امام بخاریؒ نے کتاب بدء الخلق کے ابواب میں حضرت آدمؑ کے وجود سے قبل تخلیق کائنات کو تمہید سیرت بنایا ہے اور حضرت آدمؑ اور ان کی اولاد کے مقصد تخلیق کی وضاحت کرتے ہوئے اس کو دو چیزوں سے عبارت بتایا ہے اول اللہ تبارک و تعالیٰ کی وحدانیت و یکتائی کو تسلیم کرنا، دوسرے بعث بعد الموت کا یقین کرنا۔ (۳)

پھر کتاب احادیث الانبیاءؐ میں ان برگزیدہ لوگوں کا ذکر کیا ہے جو انسانوں کے اس مقصد حیات کو ذہن نشین کرانے کے لیے اس کارخانہ عالم میں وقفہ وقفہ سے تشریف لائے اور اسی قافلہ رشد و ہدایت کے آخری فرد آنحضرت محمد ﷺ تھے۔

انبیائے سابقین اور صلحائے زمانہ کے تناظر میں تالیف سیرت: سیرت کی کتابوں میں بالعموم انبیائے سابقین اور خاتم النبیینؐ کے مابین تقابل و موازنہ کا انداز پایا جاتا ہے اور یہ شعر سیرت کے موضوع پر زبان زد خاص و عام ہے۔

حسن یوسف دم عیسیٰ ید بیضا داری آنچہ خوباں ہمہ دارند تو تنہا داری
امام بخاریؒ نے سیرت نگاری کے اس طریق کو پسند نہیں کیا ہے بلکہ انبیائے سابقین اور صلحائے قوم کے تناظر میں سیرت رسول اکرمؐ کو پیش کرنے کی دعوت دی ہے۔ کتاب احادیث الانبیاء کے مطالعہ سے یہ تاثر پیدا ہوتا ہے کہ حضرت آدمؑ کی نسل میں پیدا ہونے والے تمام انبیاء و

الہجرة وما جرى له بمكة فذكر
المبعث ثم اسلام الصحابة
وهجرة الحبشة والمعراج ووفود
الانصار والهجرة الى المدينة ثم
ساق المغازی على ترتيبها عنده
ثم الوفاة فهذا آخر هذا الباب وهو
من جملة تراجم الانبياء وختمها
بخاتم الانبياء (۱)

عنوان کے تحت آنحضرتؐ کی قبل ہجرت زندگی
اور مکہ مکرمہ کے مشکلات کا بیان، بعثت،
اسلام صحابہ، ہجرت حبشہ اور واقعہ معراج کے
ضمن میں کرتے ہوئے وفود انصار کی آمد اور
ہجرت مدینہ کی بعض تفصیل درج کی، اس کے
بعد اپنی قائم کردہ ترتیب کے موافق مغازی
کی تفصیل نقل کی، پھر وفات کا بیان درج کیا
اور ایک طرح سے حضرات انبیاء کرام کے
سیر کا یہ آخری حصہ ہے جس کو خاتم الانبیاء کے
ذکر پر اختتام کو پہنچایا۔

صحیح بخاری کے متذکرہ بالا مجموعہ ابواب سیرت میں کتاب بدء الخلق کی شمولیت کے
موقف کی توضیح کے لیے مولانا محمد عثمان غنی استاد حدیث مدرسہ مظاہر العلوم سہارن پور کا یہ بیان
نقل کرنا موزوں رہے گا، وہ لکھتے ہیں:

”صحیح بخاری شریف تمام محدثین کے نزدیک بالاتفاق جامع ہے جو انواع ثمانیہ پر
مشمول ہے۔ سیر و آداب تفسیر و عقائد فتن و احکام اشراط و مناقب۔

انواع ثمانیہ میں سے ایک نوع سیر ہے، جو تاریخ کا ایک شعبہ ہے۔ تاریخ قدیم ترین
علم ہے جس کا تعلق ابتدائے آفرینش سے ہے جسے بدء الخلق کہتے ہیں، پھر اس کے دو حصے
ہو گئے ایک کا تعلق سلطانی قوت و جبروت، حکومت و حکمرانی کے مظاہر سے ہے اور دوسرے کا
تعلق کسی اصلاح شعار شخصیت کے جمال جہاں آراء کے پرتو سے، دوسرے حصے کو اسلامی تاریخ
اور سیرت کے نام سے تعبیر کیا جاتا ہے۔ امام بخاریؒ نے تاریخ کی داغ بیل جلد اول ہی کے اخیر
میں ڈال دی چنانچہ تیرہویں پارے کا آغاز کتاب بدء الخلق سے فرمایا ہے، جس میں عرش الہی کی
تخلیق پھر زمین و آسمان، چاند سورج، ملائکہ اللہ اور جنت و جہنم کے متعلق روایات کو بیان فرمایا۔
پھر کتاب الانبیاء کا عنوان قائم کر کے انبیائے کرام کا ذکر فرمایا، پھر کتاب المناقب کے عنوان

مجموعہ ہائے ابواب دراصل فن سیرت کے آئینہ دار ہیں۔ بخاری کے مستند اور موقر شارح حافظ ابن حجر عسقلانی کتاب بدء الخلق کو اس سلسلہ کا جزء نہیں قرار دیتے مگر دوسرے شارحین اس مجموعہ کو تمہید سیرت گردانتے ہیں۔ حافظ ابن حجر کتاب المناقب کو احادیث انبیاء کا ایک حصہ بتاتے ہوئے اپنے نقطہ نظر کو یوں بیان کرتے ہیں:

كذا في الاصول التي وقفت عليها
من كتاب البخاري وذكر
صاحب الاطراف وكذا في بعض
الشروح انه قال "كتاب المناقب"
فعلى الاول هو من جملة كتاب
احاديث الانبياء و على الثاني هو
كتاب مستقل والاول اولى فانه
يظهر من تصرفه انه قصد به سياق
الترجمة النبوية بان يجمع فيه
امور النبي ﷺ من المبدأ الى
المنتهى فبدأ بمقدماتها من ذكر
ما يتعلق بالنسب الشريف فذكر
اشياء تتعلق بالانساب ومن ثم
ذكر اموراً تتعلق بالقبائل ثم النهي
عن دعوى الجاهلية لان معظم
فخرهم كان بالانساب ثم ذكر
صفة النبي ﷺ وشمائله و
معجزاته واستطرد بها لفضائل
اصحابه ثم اتبعها باحواله قبل

میں نے صحیح بخاری کے اصل نسخوں میں
مناقب کے باب کو بدون انقطاع پایا ہے،
البتہ صاحب اطراف اور بعض شارحین نے
کتاب المناقب کی سرخی قائم کی ہے۔ پہلے
نقطہ نظر کے مطابق ابواب مناقب احادیث
انبیاء ہی کا حصہ ہیں اور دوسرے طرز تحریر کے
موافق یہ ایک علاحدہ کتاب ہے مگر اول
الذکر نقطہ نظر ہی زیادہ درست ہے کیونکہ امام
بخاری کے طرز عمل سے یہ پتہ چلتا ہے کہ وہ
اس مخصوص حصہ میں آنحضرتؐ کے جملہ امور
حیات کو پیش کرنا چاہتے ہیں۔ چنانچہ بطور
مقدمہ کے نسب شریف اور نسب ناموں سے
متعلق بعض جزئیات نقل کیں، پھر قبائل کا
تذکرہ کرتے ہوئے رسم جاہلیت کی ممانعت
کو پیش کیا کیونکہ اہل عرب کے یہاں عام
طور پر نسب ناموں ہی پر فخر و غرور کی روایت
تھی، اس کے بعد آنحضرتؐ کا حلیہ مبارکہ،
شائل اور معجزات تحریر فرمائے اور اضافی طور پر
اصحاب رسولؐ کا بھی تذکرہ کیا، پھر دوبارہ اصل

کا پہلو ناپید رہا۔ یہی وجہ ہے کہ مغازی و سیر کی کتابوں میں ہر طرح کی رطب و یابس روایتیں راہ پا گئیں اور ان کی تنقیح کی ضرورت بھی نہیں سمجھی گئی۔ اس کے برعکس احادیث نبویہ کے جمع و ترتیب کا فریضہ خالص تشریع احکام کے جذبہ سے انجام پایا اس لیے اس کی مرویات کے اخذ و نقل اور قبول و رد کے ضابطے مقرر کیے گئے۔ تاریخ شاہد ہے کہ محدثین کرام کی جماعت نے علم حدیث اور اس کے اصول کے باب میں جو کارنامے انجام دیے ہیں اس کی نظیر تاریخ عالم میں نہیں ملتی ہے۔

دلچسپ بات یہ ہے کہ موضوع کی یکسانیت کے باوجود علم حدیث اور فن سیر و مغازی کی جداگانہ حیثیت ہر عہد و ماحول میں تسلیم کی گئی۔ بعض کتب سیرت میں گو احادیث نبویہ کا بہ کثرت استعمال کیا گیا ہے جیسے علامہ ابن القیمؒ کی زاد المعاد فی ہدی خیر العباد مگر یہ کتاب بھی زمرہ سیرت ہی میں شمار کی جاتی ہے کیونکہ اس کا مقصد تالیف تشریع احکام نہیں بلکہ سیرت نگاری ہے۔

مزید برآں حیرت انگیز امر یہ ہے کہ اسلامی تاریخ کے ہر دور میں سیرت پر کتابیں لکھی گئیں مگر اصول سیرت مرتب نہیں کیے گئے، جیسے علم تاریخ میں درجنوں تصانیف مرتب اور مشہور ہوئیں اور ایک طویل عرصہ کے بعد علامہ ابن خلدونؒ نے اپنی تاریخ کے مقدمہ میں تاریخ نویسی کے اصول و آداب تحریر کیے۔ فن سیرت کے باب میں یہ بات بلا مبالغہ کہی جاسکتی ہے کہ علامہ شبلی نعمانیؒ کی شاہکار تصنیف ”سیرۃ النبیؐ“ کا مقدمہ اصول سیرت کا نقش اول ہے، مگر اسی کے ساتھ ہمارا یہ تاثر ہے کہ متقدمین کی صفوں میں یقیناً ایسے لوگ موجود تھے جو اصول سیرت کی ضرورت کو محسوس کرتے تھے۔ ہمارے ناقص مطالعہ کے مطابق الجامع الصحیح کے مولف امام بخاریؒ ان ہی لوگوں میں شامل ہیں جنہوں نے اصول سیرت کی جانب اشارے کیے ہیں۔

اصح الکتاب بعد کتاب اللہ صحیح بخاری اور اس کے مولف امیر المومنین فی الحدیث امام ابو عبد اللہ محمد بن اسماعیل بخاریؒ کی جلالت شان اور مرتبہ و مقام پر خامہ فرسائی سورج کو چراغ دکھانے کے مترادف ہے تاہم اہل علم سے یہ بات پوشیدہ نہیں ہے کہ الجامع الصحیح کی ترتیب و تبویب محدثین کرام کے عام طرز تالیف سے جدا ہے اور اس کتاب میں بعض مجموعہ ابواب ایسے ہیں جو حدیث کی دوسری کتابوں میں موجود نہیں ہیں۔ اسی بنا پر صحیح بخاری کے رمز شناسوں کا یہ تاثر ہے کہ اس کتاب میں بدء الخلق، احادیث انبیاء، مناقب اور مغازی کے عنوان سے مذکور بالترتیب چار

صحیح بخاری کا ایک مطالعہ

مصدر سیرت کی حیثیت سے

محمد عارف اعظمی عمری

رسول اکرمؐ کی حیات طیبہ کا عنوان اگر ایک جانب مسلمانان عالم کی والہانہ گرویدگی، بے پناہ عقیدت و محبت اور جذبہ شوق کے بے تابانہ اظہار کا میدان ہے تو دوسری طرف آپؐ کا اسوۂ حسنہ، تشریع احکام کے باب میں ماخذ دوم کا درجہ رکھنے کی وجہ سے نقل و روایت میں غایت درجہ احتیاط کا متقاضی بھی ہے۔ قرآن مجید میں اسوۂ رسولؐ کی حیثیت یہ بتائی گئی ہے:

وَمَا يَنْطِقُ عَنِ الْهَوَىٰ إِنْ هُوَ إِلَّا
وَحْيٌ يُوحَىٰ (النجم: ۳-۴)

اور رسولؐ نہیں بولتا اپنے نفس کی خواہش سے،
یہ تو حکم ہے بھیجا ہوا۔

اور امت کو اسوۂ نبیؐ کی متابعت و پیروی کا حکم یوں دیا گیا:

وَمَا آتَاكُمُ الرَّسُولُ فَخُذُوهُ وَمَا
نَهَاكُمُ عَنْهُ فَانْتَهُوا (الحشر: ۷)

اور جو دے تم کو رسولؐ سو لے لو اور جس سے
منع کرے سو چھوڑ دو۔

نیز اسوۂ رسولؐ کا دائرہ محض ارشادات و فرمودات تک ہی محدود نہیں ہے بلکہ پیغمبر کی پوری زندگی مسلمانوں کے لیے مشعل راہ ہے، ارشاد باری ہے:

لَقَدْ كَانَ لَكُمْ فِي رَسُولِ اللَّهِ
أُسْوَةٌ حَسَنَةٌ (احزاب: ۲۱)

تمہارے لیے بھلی تھی سیکھنی رسول اللہ کی
چال۔

مگر یہ ایک مسلمہ صداقت ہے کہ آنحضرتؐ کا تذکرہ فاتحین عالم کے طرز پر مغازی و سیر کے عنوان سے کیا گیا اور اس ضمن میں جو مجموعہ ہائے روایات یکجا کیے گئے ان میں بالعموم تشریع احکام

بالمقابل ریاستی اور تنظیمی ارتباط کا معاملہ احسان پر رکھا گیا۔ غیر مسلم پڑوسی ہوں یا اہل محلہ یا دوسرے باشندگان ریاست ان کے حقوق کفالت و نگہداشت کو تسلیم کر کے ان پر عمل کیا گیا۔ ان کے دکھ سکھ میں شرکت کی گئی اور ان کے غموں کا مداوا کیا گیا۔ معاشرت عام کے میدان میں رسول اکرمؐ اور صحابہ کرامؓ نے ہر صالح میل جول کو نہ صرف جائز رکھا بلکہ ان کو ترقی دی۔ ان کا کھانا پینا اور ذبیحہ حلال قرار دیا گیا، ماکولات و مشروبات میں اشتراک رہا، ہدایا و تحائف کا تبادلہ کیا گیا۔ ان کی عورتوں سے نکاح و معاشرت کو جائز قرار دیا گیا۔ ان کے ساتھ تمام حلال و جائز صورتوں میں مسلمانوں جیسا ربط رکھا گیا۔ تجارت و اقتصاد میں ان کے ساتھ باہمی تعاون پہلے کی طرح جاری رہا۔ تہذیبی لین دین اور معاشرتی و ثقافتی عطایا میں یہ حکیمانہ طریق و عمل رہا کہ ہر اچھی چیز مسلمانوں کی گم شدہ متاع ہے اور وہ اس کے زیادہ حق دار ہیں۔ لہذا ان سے علوم و فنون اور حکمت و فراست کے معاملات سیکھے اور ان کو سکھائے اور تہذیب انسانی کلی کی وہ داغ بیل ڈالی جو تمام ادوار کے مسلمانوں کے لیے اسوۂ حسنہ اور غیروں کے لیے مثال عبرت بن گئی۔

دارالمصنفین کا سلسلہ سیرۃ النبی ﷺ

حصہ اول:	علامہ شبلی نعمانیؒ	قیمت: ۱۷۰/روپے
حصہ دوم:	// //	قیمت: ۱۷۰/روپے
حصہ سوم:	مولانا سید سلیمان ندویؒ	قیمت: ۲۳۰/روپے
حصہ چہارم:	مولانا سید سلیمان ندویؒ	قیمت: ۲۷۵/روپے
حصہ پنجم:	// //	قیمت: ۱۲۰/روپے
حصہ ششم:	// //	قیمت: ۲۰۰/روپے
حصہ ہفتم:	// //	قیمت: ۶۰/روپے
مقدمہ سیرۃ النبی ﷺ:	علامہ شبلی نعمانیؒ	قیمت: ۳۰/روپے
خطبات مدراس (جدید):	مولانا سید سلیمان ندویؒ	قیمت: ۷۵/روپے
رحمت عالم ﷺ (جدید)	// //	قیمت: ۲۵/روپے
رحمت عالم ﷺ (ہندی) ترجمہ:	ڈاکٹر محمد الیاس الاعظمی	قیمت: ۷۵/روپے

ہوگی اور بہت سی جبینوں پر شکنیں بھی پڑیں گی کہ دین و شریعت کے معاملات میں بھی شرفِ آدمیت کا لحاظ کیا گیا۔ سماجی معاملات اور ثقافتی امور میں اس کا اعتبار ذرا سمجھ میں آنے والی چیز ہے کہ ان کو دین و مذہب کا لازمی حصہ بالعموم نہیں سمجھا جاتا ہے، حالانکہ تہذیب و معاشرت دونوں کی ترکیب و ساخت و پرداخت میں دین و مذہب کا بنیادی اور اصلی حصہ ہوتا ہے بلکہ وہی کارفرما ہوتا ہے۔ غیروں کے دین و مذہب کا احترام کرنا، ان کے معبودوں کو برا بھلا نہ کہنا، ان کے مذہبی ارکان و رسوم کو تسلیم کرنا، عہد نبویؐ کی تعلیمات میں شامل تھا اور آج بھی وہ آیات کریمہ اور احادیث شریفہ مسلمانوں کے معمولاتِ حسنہ میں شامل و داخل ہے۔

شرفِ آدمیت اور اشتراکِ مذہب و ثقافت دونوں نے مل کر عہد نبویؐ میں مختلف مذاہب کے پیروؤں کے درمیان وسیع ترین تعلقات و روابط استوار کیے تھے جو زندگی کے تمام شعبوں کو محیط و حاوی تھے۔ مکی عہد اور حبشی اور مہاجریت میں مسلمانوں نے بطور اقلیت اپنے معاصرین غیر مذہب والوں کے ساتھ ہر طرح کا اشتراک کیا۔ مدنی دور میں اسلامی ریاست کے قیام و ارتقاء کے زمانے میں بطور اکثریت و حکمران دوسروں کے ساتھ ایسا بہتر تعاون کیا کہ دوسرے دور میں غیر مسلموں سے مسلمانوں کے دینی، سماجی، معاشرتی، سیاسی، اقتصادی اور تہذیبی و ثقافتی تعلقات کا اسلامی اسوہ بن گیا ہے۔

اسلام کی جو دعوت مکی دور میں محدود پیمانے پر دی گئی تھی وہ وسیع تر ہو گئی، زیرنگیں غیر مسلموں کے ساتھ حسن سلوک کا اسوہ کاملہ پیش کیا گیا، ان کو ان کے تمام مذہبی، دینی اور معاشرتی رسوم میں آزادی دی گئی۔ ان کی عبادت گاہوں کا تحفظ کیا گیا، ان کے بزرگوں کا احترام کیا گیا، ان کے خاص مراسم و عبادات و معاملات کا پروتار تحفظ کیا گیا۔ ایسا اشتراک و توافق اور احترام و تقدس کا ہے کہ کبھی زیر آسماں دیکھا گیا ہوگا، حنفی، یہودی و نصرانی کے پاکیزہ روایات و اقدار اور اعمال و اشغال اپنا لیے گئے: صوم عاشوراء، قبلہ اسلامی، تقدیس بیت المقدس تو صرف چند مظاہر ہیں۔

معاشرت اور سماجی اختلاط و ملاطفت کا میدان وسیع ترین تعلقات اور محبت آگئیں تر معاملات کو اور زیادہ اجاگر کرتا ہے۔ غیر مسلم رشتہ داروں، والدین اور دوسرے اصحابِ قرابت کو اسی طرح مسلمانوں کی کفالت و پرورش کا مستحق بنایا گیا جس طرح مسلم اہل قرابت کا، انفرادی سلوک کے

حضرت شاہ ولی اللہ محدث دہلویؒ (احمد بن عبد الرحیم فاروقی ۱۱۱۴ھ/۱۷۰۳ء - ۱۷۶۲ھ/۱۷۶۲ء) نے اپنی ایک معرکہ آراء بحث میں یہ ثابت کیا ہے کہ نبی مکرمؐ اپنے زمانے میں اپنی قوم و ملک کی ثقافت و تہذیب میں سب کچھ نہیں مٹا دیتے بلکہ وہ صالح چیزوں کو برقرار رکھتے تھے۔ خس و خاشاک کو دور کر دیتے تھے اور جن چیزوں کا زمانہ تقاضا کرتا تھا ان کا اضافہ فرما دیتے تھے۔ حضرت محمد رسول اللہؐ نے بھی بطور خاتم النبیین و پیغمبر آخر الزماں یہی تینوں کام انجام دیے، اس امتیاز کے ساتھ کہ ان میں آفاقیت پیدا کر دی، توحید کو خالص کر کے شرک کے تمام شاہے جو بیرون دین حنفی نے عرب قبائل میں، یہود و نصاریٰ نے اپنے علاقوں میں ایجاد کر لیے تھے دور کر دیے۔ رسالت کے باب میں آپؐ کا کارنامہ اور مسلمانوں کا طرہ امتیاز یہ ہے کہ تمام سابق نبیوں اور رسولوں پر ایمان لانا ضروری قرار دیا جبکہ یہود نے حضرت عیسیٰ مسیحؑ علیہ السلام کا اور نصاریٰ نے حضرت موسیٰ علیہ السلام کا اور دوسروں نے سب کا انکار کرنا اپنے ایمان کا جزو بنالیا تھا اور آج بھی یہی صورت حال ہے کہ وہ سب رسول اکرمؐ کی رسالت کے منکر ہیں اور اسی کا نتیجہ ہے کہ تمام غیر مسلموں نے رسول اکرمؐ، قرآن مجید اور اسلام تینوں سے استہزاء کرنا، ہدف طعن و تشنیع بنانا اور ان کے خلاف طرح طرح کی سازشیں کرنا اپنا وطیرہ بنالیا ہے، حالانکہ ان کا مذہب اور ان کی ثقافت دونوں اس کی اجازت نہیں دیتے۔ اس کے برخلاف مسلمانوں نے کسی بھی سابق نبی و رسول اور ان کے دین و مذہب کے خلاف ایک لفظ نہیں کہا اور نہ لکھا، بلکہ ان کا ہر طرح احترام و تقدس بنائے رکھا۔ جو کچھ نقد و رد کیا وہ ان کی بدعتوں پر ہی کیا۔ رسول اکرمؐ نے عیسائیوں کی طرح اپنی عظمت و تقدس میں غلو کرنے سے روکا اور مسلمانوں کو سابق انبیاء سے تقابل میں تجاوز سے منع فرمایا۔ حالانکہ آپؐ خاتم المرسلین ہونے کے سبب سید الانبیاء بھی ہیں اور مسلمانوں نے ان ہدایات نبوی پر ہر دور میں پورا پورا عمل کیا اور اسوہ حسنہ پیش کیا۔ (شاہ ولی اللہ، حجتہ اللہ البالغہ، ۱/۲۴۷ و مابعد) (رشیدیہ طباعت)؛ بحث کے لیے اسلامی احکام کا ارتقاء، ۱۳-۲۳ و مابعد)

اسلامی دین و ثقافت کا ایک اور طرہ امتیاز عہد نبویؐ سے آج تک یہ بھی ہے کہ اس نے شرفِ آدمیت کا اعتبار کیا۔ تمام ”بنی آدم“ کی مشترکہ میراث دین و ثقافت کا تصور و نظریہ صرف اسلام اور مسلمانوں میں پایا جاتا ہے اور عہد نبویؐ میں اس کو برت کر دکھایا گیا۔ بہت سوں کو حیرت

دین ابراہیمی کو اسی ”کلمہ سواء“ کی طرف بلاتی ہیں، عرب جاہلی کے طبقات و قبائل کو اس اصل کی طرف بلانے کے علاوہ ان کی مشترکہ دینی و ثقافتی اقدار و رسوم نے خاصا کام کیا تھا۔ (مذکورہ بالا آیات کریمہ کا ترجمہ ہے: ”اے کتاب والو! آؤ ایک سیدھی بات پر، ہمارے تمہارے درمیان کی، کہ بندگی نہ کریں مگر اللہ کی، اور شریک نہ ٹھہرائیں اس کی کوئی چیز، اور نہ پکڑیں آپس میں ایک ایک کو رب، سوا اللہ کے، پھر اگر وہ قبول نہ رکھیں تو کہہ: شاہد رہو کہ ہم تو حکم کے تابع ہیں۔ اے کتاب والو! کیوں جھگڑتے ہو ابراہیم پر؟ اور تو ریت اور انجیل تو اتریں اس کے بعد، کیا تم کو عقل نہیں؟ سنتے ہو، تم لوگ جھگڑ چکے جس بات میں تم کو خبر تھی، اب کیوں جھگڑتے ہو جس بات میں تم کو خبر نہیں، اور اللہ جانتا ہے اور تم نہیں جانتے، ابراہیم یہودی نہ تھا اور نہ تھا نصرانی لیکن تھا ایک طرف کا حکم بردار (حنیف مسلم) اور نہ تھا شرک والا، لوگوں میں زیادہ مناسبت ابراہیم سے ان کو تھی جو ساتھ اس کے تھے اور اس نبی کو اور ایمان والوں کو اور اللہ والی ہے مسلمانوں کا“۔ عبد القادر دہلوی)

دین حنفی کی مشترکہ اقدار و عقائد اور اعمال میں اصول و مبادی کا اتفاق تھا جس سے یہود و نصاریٰ کو بھی اتفاق تھا۔ توحید و رسالت و آخرت کے تین بنیادی عقائد اور ان سے وابستہ دوسرے عقائد تمام عربوں، یہودیوں اور عیسائیوں میں مشترک تھے۔ اعمال و ارکان دین میں نماز، صلوٰۃ، زکوٰۃ، صدقہ، روزہ، صوم اور حج و عمرہ کے فرائض کے علاوہ دوسرے سنن و نوافل کا بھی اشتراک تھا۔ شرائع و قانونی احکام میں بھی بیشتر پر اتفاق و اشتراک تھا، صرف چند پر اختلاف تھا۔ کلی اختلاف شرائع کا خیال خام ہے۔ دین و مذہب کے تیسرے شعبہ اخلاق کے رذائل و فضائل پر ان میں اختلاف کا امکان بھی نہیں تھا کہ وہ خالص فطری اور جبلی فطرتیں تھیں۔ اختلاف و نزاع کی جڑ اصل سے انحراف و تجاوز تھا جو عرصہ جہالت میں ان کے بعض اکابر و ارباب نے اپنے اوہام سے پیدا کر دیا تھا۔ ان بدعات و انحرافات کو دین و مذہب اور شریعت و ثقافت کے بنیادی اور ناگزیر حصے بنادینے کے سبب ان سے شیفتگی پیدا ہو گئی تھی جس نے جذباتیت و حساسیت کو اتنا ابھارا کہ اشتراک و اتفاق کے تمام عناصر او جھل اور اختلاف و نزاع کے معاملات کا رگر ہو گئے۔ رسول اکرمؐ کے آخری دین و ثقافت نے بین المللی اور بین الاقوامی اتفاق و اشتراک پر زور دے کر اصل سرچشمہ سے کوڑے کرکٹ کو صاف کر دیا۔

بہت سے دوسرے معاشرتی اور تہذیبی معاملات میں عرب مسلمانوں نے عہد نبویؐ کے دونوں ادوار طیبہ میں ایران و مجوس اور روم و بازنطین اور حبشہ و مصر کے صالح طریقوں، عمدہ اور پاکیزہ کھانوں اور ستھرے اور نفیس لباسوں اور متعدد دوسری چیزوں کو اختیار کر کے رواج دیا۔ اس کی وجہ سے روم کے تجار اور دوسرے ممالک کے دوکاندار مکہ و مدینہ پہنچتے اور تجارت کو فروغ دیتے تھے۔ غیر مسلموں سے صالح اور تہذیبی چیزیں سیکھنے اور اختیار کرنے کا باب بہت وسیع ہے اور پورے تحقیقی دفتر کا طالب ہے۔ چند مثالوں سے اس کو واضح کیا جاسکتا ہے: حضرت زید بن ثابت خزر جیؓ کو یہود کی زبان اور ان کے صحیفہ سیکھنے کا حکم خود آپؐ نے دیا تھا۔ جس طرح اس سے قبل غیر مسلم اسیران بدر سے مسلمان بچوں کی تعلیم و تربیت آپؐ نے کروائی تھی۔ صحابیاتؓ نے خاص کر پارچہ بانی کے بعض طریقے غیروں سے سیکھے تھے جن میں عیسائی عرب اور رومی باشندے دونوں شامل تھے۔ سناری اور زیورات بنانے کے طریقے یا فنون یہودیوں سے سیکھے تھے۔ (بحث و حوالوں کے لیے ملاحظہ ہو: عہد نبویؐ کا تمدن، مختلف ابواب؛ بخاری، کتاب اللباس و کتاب الادب کے ابواب؛ شبلی ۳۳۲، ۳۹۴ وغیرہ)

مختصر تنقیدی تجزیہ: تہذیب و ثقافت کے مشترکہ اقدار و عناصر غالباً سب سے زیادہ اہم اور حساس دین و مذہب سے متعلق ہوتے ہیں۔ اسی جذبہ و جذباتی وابستگی سے دوسرے سماجی رسوم و آداب اور معاملات میں حساسیت اور انفرادیت بھی آتی اور کاریگری کرتی ہے۔ قریش مکہ اور عربوں کے دین ابراہیمی کی صالح روایات اور پاکیزہ معمولات نے ان کو اپنے اصل دین و عقیدہ اور اعمال سے جوڑے رکھا تھا۔ اسی طرح یہود و نصارائے عرب اور دوسرے پیروان مذاہب کا جذباتی تعلق اپنے اپنے مذہب و دین اور تہذیب و ثقافت سے بھی تھا۔ ان تمام مذاہب میں بالخصوص سامی مذاہب میں ملت ابراہیمی کے بزرگ تر اور اساسی سرچشمے سے ان کی وابستگی کا اجتماعی شعور بھی تھا۔ رسول اکرمؐ نے اپنے اولین مخاطبین قریش مکہ، عرب قبائل اور یہود و نصاریٰ کو اسی اصل مذہب و دین کی طرف پلٹ آنے کی دعوت دی تھی کیونکہ سب پیروان مذاہب کو اصل سرچشمہ - دین حنیفی - سے نہ صرف وابستگی کا دعویٰ تھا بلکہ اس پر افتخار بھی تھا۔

قرآن مجید کی متعدد آیات کریمہ بالخصوص آل عمران: ۶۴-۶۸، اہل کتاب اور پیروان

تمدنی اور تہذیبی اشتراک: ہر اچھی چیز اور حکمت کی بات مسلم کی متاع گمشدہ ہے اور اس لیے وہ اس کا سب سے زیادہ حق دار ہے کہ جہاں پائے لے لے۔ رسول اکرمؐ نے صرف فرمان و قول سے اس کی وضاحت نہیں فرمائی بلکہ اپنے اسوہ و عمل سے اس کو جاری و ساری کر کے فرمایا۔ مکی دور میں دین حنفی کی تمام اقدار اور جاہلی روایات کی تمام طبقات کو رسول اکرمؐ نے اور صحابہ کرامؓ نے قبول بھی کیا۔ ان میں تمدنی اور تہذیبی امور و معاملات شامل تھے جیسے نکاح، طلاق، خانگی معاشرت وغیرہ۔ ان چیزوں میں رسول اکرمؐ اور مسلمانوں نے اپنے غیر مسلم ہم وطنوں کے ساتھ نہ صرف اشتراک کیا بلکہ ان کو مزید جلا بخشی۔ (مکی اسوہ نبویؐ کا باب اول؛ ان میں عقائد، احکام و اعمال کے علاوہ معاشرتی رسوم بھی شامل تھیں جیسے ذبیحہ کا تصور و عمل، حرام و حلال کا خیال، نکاح و طلاق کے امور، تجہیز و تکفین اور تدفین کے معاملات، رضاعت و خون کے تعلقات ورشتے، خرید و فروخت کے معاملات، سنن موکدہ اور خصال فطرت جیسے وضو و غسل و طہارت، ختنہ، داڑھی رکھنا اور مونچھیں کتر وانا، لباس کی پاکی وغیرہ، بعض علوم و فنون بھی تھے جیسے نجوم، شاعری، ادب، تاریخ وغیرہ)

حبشہ میں مہاجرینؓ مکہ کی سکونت و جوار نے مسلمانوں اور عیسائی طبقات و افراد کے درمیان سب سے زیادہ تمدنی اشتراک کیا۔ مسلم افراد۔ مردوں عورتوں اور بچوں نے حبشی زبان سیکھی اور کئی دوسرے تمدنی معاملات بالخصوص لباس و خوراک اور علاج و معالجہ میں ان سے بہت کچھ حاصل کیا۔ عورتوں کے جنازے پر گہوارہ بنانے کا طریقہ حبشی تھا۔ ام المومنین حضرت ام سلمہؓ اور حضرت اسماء بنت عمیسؓ زوجہ حضرت جعفر بن ابی طالبؓ نے اس کو وہاں دیکھا اور مدینہ منورہ میں رسول اکرمؐ کی بڑی دختر حضرت زینبؓ کے جنازے میں استعمال کرنے کا مشورہ دیا جو رسول اکرمؐ نے قبول فرمایا کہ وہ زیادہ ساتر، زیادہ خوبصورت اور زیادہ پاکیزہ تھا۔ اس دن سے یہ سنت بن گیا۔ رسول اکرمؐ کے مرض الوفات میں ”لدود“ کا جو طریقہ علاج یا دوا دار و اختیار کی گئی تھی وہ بھی حبشہ کا علاج معالجہ تھا۔ آپؐ کی ناپسندیدگی اس دوا یا طریقہ علاج پر نہ تھی بلکہ آپؐ کی مرضی کے خلاف آپؐ کی بیہوشی کے عالم میں اس کا جبراً اطلاق تھا۔ (مکی اسوہ نبویؐ، باب سوم بالخصوص ۱۳۷-۱۴۱ و ما بعد؛ بخاری و مسلم و کتاب الجنائز؛ مختلف ابواب؛ نیز کتاب المغازی، باب مرض النبیؐ؛ کتاب الادب کے مختلف ابواب بابت حبشی زبان وغیرہ)

معیار بنادیا تھا۔ اس میں رسول اکرمؐ نے یہ اضافہ فرمایا کہ ناداروں، بوڑھوں، بچوں اور عورتوں کو اس سے مستثنیٰ کر دیا، یہ نظام نبویؐ دراصل مسلم اور غیر مسلم دونوں طبقات شہری کے درمیان توازن پیدا کرنے کی خاطر تھا۔ (مذکورہ بالا کتاب خاکسار کا باب چہارم؛ دیگر کتب سیرت: ابن اسحاق، ابن ہشام، شبلی ۴۹۸/۱ وما بعد؛ یہاں یہ وضاحت کرنی ضروری ہے کہ جزیہ اسلامی نظام محاصل کا لازمی جزء نہیں ہے۔ وہ صرف ایک عصری ضرورت کے تحت اختیار کیا گیا تھا۔ اصل ہے اسلامی ریاست کے محاصل میں تمام شہریوں کا اپنے اپنے حصہ کے مطابق حصہ لینا۔ یہی وجہ ہے کہ بنو تغلب نے جزیہ کی جگہ زکوٰۃ کے برابر رقم دی تھی اور آپؐ نے اسے قبول کیا تھا)

مالی اصلاحات میں سود و ربا کی حرمت کے نفاذ کے بعد رسول اکرمؐ نے نہ صرف مسلمانوں کے لیے اسے حرام قرار دیا بلکہ غیر مسلموں میں یہود و نصاریٰ کو بھی اس سے باز رکھا کہ ان کی شریعت میں وہ حرام تھا اور اس سے عام زندگی میں استحصال کے سبب خرابی پیدا ہوتی تھی اور سود لینے والے افراد و طبقات کو ظلم و زیادتی کی عادت پڑ جاتی تھی۔ نجران کے نصاریٰ کے ساتھ معاہدہ نبویؐ کے صحیفہ میں سود لینے کی ممانعت کا واقعہ مذکور ہے اور بہت معنی خیز ہے۔ یہ کلی مصالح انسانیہ کا معاملہ ہے۔ (..... اسلامی احکام کا ارتقاء، ۴۵۲-۴۶۱ وما بعد؛ الرسائل النبویہ، رسول نمبر نقوش ۱۹۸۲، ۲/۲۶۲-۲۶۳ وغیرہ)

غیر مسلموں سے معاہدہ کرنے کی اسلامی روایت کی شاید سب سے شاندار مثال قریش مکہ سے معاہدہ صلح حدیبیہ کی ہے لیکن اس سے قبل ہجرت مدینہ کے معاہدے کے زمانے میں رسول اکرمؐ نے قرب و جوار کے قبائل عرب، مزینہ، جہینہ، بنو مدجن، ہمزہ وغیرہ سے دفاعی معاہدے کیے تھے جو برابری اور مساوات کی سطح پر تھے۔ نجران کے نصاریٰ سے جو معاہدے آپؐ نے کیے تھے ان میں اسلامی ریاست کے نمائندوں کو بوقت ضرورت اسلحہ و ہتھیار فراہم کرنے کی شق کے ساتھ ان کی اپنے گھروں میں ایک مدت تک میزبانی کی شق بہت اہم تھی۔ شمال و جنوب کے دوسرے عیسائی اور یہودی قبیلوں سے بھی بعض ایسے معاہدے کیے گئے تھے جو صلح و آشتی کے ساتھ زندگی بسر کرنے کی غالباً سب سے بڑی ضمانت فراہم کرتے ہیں۔ (ڈاکٹر محمد حمید اللہ، الوثائق السياسية الخ؛ اردو ترجمہ نثار احمد فاروقی، نقوش رسول نمبر ۲/۲۱۷ وما بعد)

شبلی ۲۱۱-۲۱۲؛ بنو ہاشم و بنو امیہ کے معاشرتی تعلقات، ۱۲-۱۳ و مابعد مع حواشی؛ بخاری رفتح الباری، کتاب المغازی، باب غزوة فتح مکہ وغیرہ)

مدنی دور میں سیاسی اور تنظیمی معاملات نے ریاستی انتظام و انصرام کی صورت اختیار کر لی کہ اب ایک اسلامی ریاست قائم ہو چکی تھی۔ رسول اکرمؐ نے مواخاۃ مدینہ کے ذریعہ انصار و مہاجرین کی معاشرتی تنظیم کے بعد دستور مدینہ کے ذریعہ مسلم و غیر مسلم عناصر کے درمیان رشتہ بنایا۔ یہ ایک اسلامی معاشرہ اور اسلامی ریاست تھی لہذا اس میں مسلمانوں اور غیر مسلموں کے درمیان دو طرح کے روابط استوار کیے، قبائلی روایات کے مطابق تمام مسلم و غیر مسلم طبقات کو دیت و قصاص کے معاملات میں آزادی بخشی کہ وہ اپنی اپنی روایات کے مطابق ان کو ادا کریں لیکن اسلامی ریاست کے حلیف شہریوں کی حیثیت سے غیر مسلموں بالخصوص قبائل یہود کے فرائض مسلمانوں کے فرائض کے مانند تھے۔ وہ تمام مذہبی، تہذیبی اور معاشرتی معاملات میں آزاد اور خود مختار ہونے کے باوجود انتظامی معاملات اور فوجی امور میں پابند تھے۔ رسول اکرمؐ کے احکام کی پیروی کرنے، آپؐ کے فیصلوں کو تسلیم کرنے اور ان پر عمل کرنے کے ساتھ ساتھ وہ ریاست مدینہ کی حفاظت و دفاع اور جنگ کی صورت میں اخراجات برداشت کرنے کے بھی ذمہ دار تھے۔ رسول اکرمؐ نے اسی لیے یہود مدینہ اور دوسرے غیر مسلم عناصر سے کبھی جزیہ نہیں لیا۔ احکام جزیہ کے نفاذ کے بعد بھی وہ اس سے مستثنیٰ رہے۔ (عہد نبویؐ میں تنظیم ریاست و حکومت، باب اول؛ ڈاکٹر محمد حمید اللہ، The

(First Written Constitution of the World)

دوسرے علاقوں سے آپؐ نے جزیہ بھی لیا اور ان کی زرعی پیداواروں پر خراج بھی وصول کیا جو مسلمان شہریوں کے محاصل زکوٰۃ و عشر کا متبادل تھا۔ خیبر کے یہود سے صلح کے معاہدے کیے اور ان کی درخواست پر ان سے پچاس فیصد پیداوار بطور محصول لی یہی انتظام دوسری یہودی بستیوں۔ فدک، وادی القریٰ، تیماء۔ نے قبول کیا تھا۔ جبکہ بعض دوسری یہودی اور عیسائی بستیوں نے خراج کی شرح ایک چوتھائی ادا کی۔ جزیہ کی شرح بھی بعض علاقوں میں مختلف تھی۔ یہ نبوی صواب دید اور مصالح کا معاملہ تھا، جزیہ و خراج اور اس کے نفاذ کے سلسلہ میں یہ حقیقت یاد رکھنے کی ہے کہ وہ بازنطینی۔ رومی اور ایرانی نظام محاصل تھا جسے عصری تقاضوں نے

نے بعض غیر مسلم جاسوسوں سے بھی خبر رسانی کی خدمت لی تھی۔

سیاسی اور تنظیمی معاملات میں اشتراک و تعاون: پیغمبر آخر الزماںؐ اور آپؐ کے صحابہ کرام نے قومی سیاست و تنظیم میں غیر مسلموں کے ساتھ اشتراک کیا۔ اس کی بنیادی وجہ اور اصل حکمت یہ تھی کہ وہ قبائلی اتحاد و تنظیم یا ریاستی انتظام و انصرام کا اجتماعی معاملہ تھا متعدد آیات و احادیث ایسی ہیں جو مصالح عامہ کی خاطر مشرکین سے اتحاد و معاہدہ باہمی کا حکم دیتی ہیں۔ رسول اکرمؐ نے ان کی صالح سیاسی اور تنظیمی روایات قبول کی تھیں۔ ان میں حلف الفضول کا اجتماعی معاہدہ اور اس کا نفاذ بھی تھا۔ (حلف الفضول کا معاہدہ مکہ مکرمہ میں کمزور طبقات اور باہر سے آنے والے تاجروں اور آبادکاروں کے مراعات و حقوق کے لیے کیا گیا تھا۔ بعثت سے قبل آپؐ اس میں شریک رہے تھے اور اسلام کے زمانے میں بھی اس کی تعریف و تحسین فرماتے تھے۔ اسی کے تحت آپؐ نے بعض اکابر قریش کے تاجروں کا مال یا ان کے واجبات ادا کروائے تھے اور متعدد مظلوموں کی دادرسی کی تھی۔ اسی طرح کے بعض اور بھی قبل بعثت اجتماعی کام کیے تھے)

مکی عہد میں قریش مکہ کی ملاء مجلس کے کم از کم بارہ مناصب تھے جو مختلف بطون قریش میں موروثی طور سے چلے آ رہے تھے۔ بعثت نبوی کے زمانے میں حضرات ابو بکر صدیقؓ بنو تیم کے صاحب منصب کی حیثیت سے اور عمر فاروقؓ بنو عدی کے منصب دار کی حیثیت سے بالترتیب منافرہ و اموال و انساب اور سفارت قریش کے مناصب رکھتے تھے اور کسی روایت سے نہیں معلوم ہوتا کہ قریش مکہ نے ان کو اسلام لانے کے بعد ان سے بے دخل کر دیا ہو یا رسول اکرمؐ نے ان سے ان مناصب کو چھوڑ دینے کی ہدایت کی ہو۔

حضرت عثمان بن طلحہ عبد ربیؓ کے بارے میں قطعی طور سے یہ ثابت ہے کہ وہ صلح حدیبیہ کے بعد اسلام لائے تھے اور اس کے بعد فتح مکہ تک وہ کعبہ کے کلید بردار اور حجابہ کے منصب دار رہے تھے اور ان کو قریش مکہ نے اس اہم ترین منصب سے الگ نہیں کیا اور ان کے خاندانی حق کی بنا پر ہی رسول اکرمؐ نے فتح مکہ کے بعد ان کو ان مناصب پر برقرار رکھا حالانکہ بعض اکابر بنو ہاشم نے رسول اکرمؐ سے حجابہ اور کلید کعبہ لینے اور بنو ہاشم کو عطا کرنے کی درخواست کی تھی۔ مگر اسے رسول اکرمؐ نے ظلم سے تعبیر کر کے مسترد کر دیا۔ (مکی اسوۃ نبوی ۸/۱؛ مناصب کی تفصیل کے لیے

مکی اور مدنی دونوں ادوار حیات میں ایسے متعدد مسلم چرواہے تھے جو غیر مسلموں کے جانوروں کی دیکھ بھال اور گلہ بانی کا کام انجام دیتے رہے تھے۔ (اسلام حضرت عبداللہؐ بن مسعود پر مباحث کتب سیرت)

ثقیف رطائف کے باغات و اموال میں اکابر قریش کے خاطر خواہ حصے تھے جو ان کے مسلم فرزندوں اور دختروں کو ملے تھے۔ ان میں حضرات خالدؓ بن ولید مخزومی اور ان کے بھائیوں کے علاوہ حضرت زینبؓ بنت جحش اسدی ام المومنین اور حضرت ام سلمہؓ ام المومنین کے بھی حصے تھے۔ ان کی دیکھ ریکھ کا کام بظاہر ہجرت کے بعد غیر مسلم ہی کرتے تھے۔

تجارتی نمائندوں اور کارپردازوں میں متعدد حضرات و اکابر کے بارے میں یہ واضح ہے کہ وہ غیر مسلم تھے اور مسلم تاجروں کے مال تجارت میں اشتراک رکھتے یا ان کے تجارتی کاموں کا اہتمام و انصرام کرتے تھے۔ ان میں ایک حضرت حکیم بن حزام اسدیؓ ممتاز ترین تھے کہ وہ اپنی پھوپھی حضرت خدیجہؓ کے تجارتی مہتمم و منصرم تھے اور ان کی زندگی بھر اسلام نہیں لائے تھے۔

ایسے دوسرے غیر مسلم کارپرداز اور نمائندے تھے جو مسلم تاجروں کے ساتھ اشتراک و تعاون کرتے تھے۔ ان میں موالی اور غلاموں کی تعداد کافی تھی اور ان کے بارے میں یہ قطعی ہے کہ وہ غیر مسلم بھی رہے تھے کیونکہ بہت سے مسلم اکابر کے غیر مسلم موالی اور غلام کارگیر تھے۔

رسول اکرمؐ نے بہ نفس نفیس بسا اوقات غیر مسلموں سے کوئی نہ کوئی کام لیا۔ ان میں دلیل (راہبر) کا ذکر زیادہ ملتا ہے۔ ہجرت مدینہ کے سفر میں حضرت ابوبکر صدیقؓ نے حکم نبویؐ پر مشہور و ماہر راہ داں عبداللہ بن اریقط دلی کو بطور اجیر منتخب کیا تھا اور ان کے حوالے سواری کی دونوں اونٹنیاں کر دی تھیں۔ اس غیر مسلم راہبر نے بڑی ایمان داری و دیانت سے رسول اکرمؐ اور حضرت ابوبکر صدیقؓ کو محفوظ راستے سے بحفاظت تمام مدینہ منورہ پہنچایا تھا۔ بعض ایسے اور بھی راہبروں کا ذکر ملتا ہے۔

بعض غزوات بالخصوص غزوہ خیبر میں چند یہودی چرواہوں نے دلیل راہ یا خبرگیر کا کام کیا تھا اور آپؐ نے ان کو اجرت دی تھی۔

طلیعہ اور خبر رسانوں کے طبقہ میں غیر مسلموں کا دبدبہ اور مہارت مسلم تھی۔ رسول اکرمؐ

ماہرین زراعت تھے۔

حضرت سلمان فارسیؓ کے بارے میں مشہور ہے کہ وہ اپنے یہودی آقا کے باغ میں کام کرتے تھے اور بعد اسلام بھی کرتے رہے تا آنکہ مکاتبت کے ذریعہ رقم ادا کر کے اس کی غلامی سے نجات پائی۔

حضرت علیؓ نے ایک دو بار ایک یہودی مالک باغ کے باغ میں سینچائی کی اور اجرت پائی۔ ایسی اجرتوں اور مزدوریوں کے بعض اور واقعات دوسرے صحابہ کرام کے بارے میں بھی ملتے ہیں۔ (شبلی ۱/۲۵۸ وما بعد بحث مدینہ منورہ اور انصار بحوالہ کتب سیرت؛ بخاری، کتاب الاجارہ وغیرہ)

صنعت و حرفت: مکہ مکرمہ میں حضرت خباب بن ارتؓ تمیمیؓ ایک ماہر لوہار اور ہتھیار ساز تھے اور اپنی صنعت و حرفت سے خوب مال کمایا تھا۔ ان سے کام لینے والوں میں اوروں کے علاوہ مشہور شیخ مکہ عاص بن وائلؓ سہمیؓ کا بھی نام آتا ہے۔ ان ظالموں نے ان کا سارا مال رکھوا لیا تھا تب ہجرت مدینہ کی اجازت دی تھی۔

حضرت سعد بن ابی وقاصؓ زہریؓ ماہر تیرگر تھے اور سب کے لیے تیر بناتے تھے۔ (بخاری رفتح الباری، کتاب البیوع، باب ذکر القین وغیرہ؛ کتاب التفسیر، سورہ مریم؛ صحیح مسلم، کتاب صفۃ القیامۃ؛ سوانح صحابہ اسد الغابہ)

مزدوری: اجیری کا تعلق تمام مذکورہ بالا مشاغل اقتصاد و اعمال معیشت سے تھا۔ متعدد مسلم مزدوروں نے بطور تجارتی اجیر، زرعی مزدور اور صنعتی و دستکاری کے کاریگر و مزدور کی حیثیت سے غیر مسلموں کے ساتھ کام کیا تھا۔ (بخاری و مسلم وغیرہ میں کتاب الاجارہ کے ابواب)

چرواہی: جزیرہ نمائے عرب کے تمام علاقوں میں مویشی اور اونٹوں کی چرواہی کا پیشہ عام تھا اور بالعموم غریب مرد و عورت اور بچے اس کو کرتے تھے۔ رسول اکرمؐ کے رععی غنم کے واقعات مشہور ہیں اور اسی طرح آپؐ کی انا حضرت ام ایمنؓ بعض اکابر و شیوخ قریش کے جانوروں کے لیے یہی خدمت انجام دیتی تھیں۔ مشہور صحابی حضرت عبداللہ بن مسعودؓ شیخ مکہ عقبہ بن ابی معیط اموی کے چرواہے تھے اور اجرت پر یہ کام کرتے تھے۔ ان کے گھروالے بھی یہ کام کرتے تھے۔

کی تھی اور خود زخمی ہو گئے تھے۔ (بخاری، فتح الباری، کتاب الوکالہ کا حوالہ اوپر گزر چکا ہے)
حضرات عباسؓ بن عبدالمطلب ہاشمی اور ابوسفیانؓ بن حرب اموی ایک دوسرے کے دوست اور تجارتی ندیم تھے اور تازندگی رہے۔

مولفین سیرت و تاریخ خاص کر محمد بن حبیب بغدادی (م ۲۴۵/۸۴۹) متعدد ندیم جوڑوں کا ذکر کیا ہے جن میں سے ایک مسلم تھے دوسرے غیر مسلم۔

رسول اکرمؐ کے تاجرانہ مشاغل اور سرگرمیوں کا بعد بعثت ذکر نہیں کیا جاتا۔ معتبر روایات بتاتی ہیں کہ آپؐ نے ابوسفیان بن حرب کے ذریعہ اپنا مال تجارت کئی باریمن و شام کے بازاروں میں بھیجا تھا اور ابوسفیان اموی نے اختلاف دین کے باوجود نبوی مضارب و شریک کا کردار ادا کیا تھا۔ مشہور واقعات ہیں کہ مکہ مکرمہ میں رسول اکرمؐ نے کئی غیر مسلم آفاقی تاجروں کا مال یا ان کی رقم ابو جہل مخزومی جیسے اکابر قریش سے دلوائی تھی۔

صحابہ کرام میں حضرات ابوبکر صدیقؓ، عمر فاروقؓ، عثمان غنیؓ، عبدالرحمن بن عوف زہریؓ، طلحہؓ بن عبید اللہ تیمی، زبیرؓ بن عوام اسدی اور متعدد دوسرے مسلم اکابر کے بارے میں احادیث و روایات میں ذکر آتا ہے کہ وہ شام و یمن کے بین الاقوامی بازاروں کے علاوہ ملکی اسواق عرب میں تجارت کرتے تھے۔ یہ ظاہر ہے کہ ان کی تجارت بیشتر غیر مسلم عناصر۔ یہود، نصاری، مجوس، صابی لوگوں وغیرہ سے ہوتی تھی۔ ان میں اہل ہند بھی شامل تھے۔ (عہد نبویؐ میں تجارت کے علاوہ سیرت نبویؐ کے ابواب تجارت)

زراعت: زرعی اموال اور کھیتوں میں غیر مسلموں کے ساتھ مسلم اشتراک و تعاون کے زیادہ واقعات مدینہ منورہ کے حوالہ سے ملتے ہیں۔ انصار مدینہ کے دونوں عرب قبیلوں اوس و خزرج کے بارے میں یہ صراحت آتی ہے کہ ان کے غریب عناصر مرد و عورت اور بچے ان کے باغوں اور کھیتوں میں عہد جاہلی اور قبل ہجرت کے زمانے سے کام کرتے چلے آ رہے تھے۔ ان کی مجبوری سے فائدہ اٹھا کر یہودی مالکوں نے ان کو غلام اور ان کا دین تبدیل کر کے ان کو یہودی بنالیا تھا۔ اسلام و ہجرت کے بعد اس حرکت ناشائستہ پر تو روک لگ گئی مگر مسلمان مرد و عورت ان کے کھیتوں اور باغوں میں مزدوری کرتے رہے یا ان کے لیے زرعی فصلیں اگاتے رہے تھے کہ یہ

وقت مسلم نہ تھے۔ اسی طرح بعض دوسرے مہاجرین و مہاجرات کے بارے میں مشرک اکابر قریش کے بالخصوص اور دوسرے شیوخ قبائل کے واقعات مہر و محبت ملتے ہیں۔ (مفصل بحث کے لیے بنو ہاشم و بنو امیہ کے معاشرتی تعلقات، ۲۰-۲۱ و مابعد بحوالہ ابن ہشام ۲۶۲-۲۶۳؛ شبلی ۱۹۳-۳۲۰؛ بخاری، ابواب الفضائل، ذکر اصہار النبی ﷺ وغیرہ؛ حضرت ام کلثوم کے واقعہ کے لیے کتب سیرت کے علاوہ سورہ ممتحنہ: ۲۰ کی تفسیر کتب تفسیر و حدیث میں)

تجارتی اور اقتصادی لین دین: اسلام اور رسول اکرمؐ نے تجارت و زراعت، صنعت و حرفت اور مزدوری و اجیری وغیرہ کے تمام اقتصادی میدانوں میں حرام پیشوں اور ناجائز طریقوں کے سوا اور کوئی قدغن نہیں لگائی اور غیر مسلموں کے ساتھ ان تمام میادین اقتصاد و معیشت میں اشتراک کی سبیل نکالی۔ قریش مکہ خاص کر اور دوسرے امصار و دیار کے عرب قبائل عام طور سے تجارت سے اور اس کے ساتھ ساتھ صنعت و حرفت اور مزدوری و اجیری سے وابستہ تھے۔ زرعی علاقوں کے لوگ زراعت کے علاوہ بقیہ پیشوں سے بھی منسلک چلے آ رہے تھے۔ ان میں مدینہ، طائف، خیبر اور یمامہ وغیرہ کے لوگ ممتاز تھے۔ جاہلی دور سے جو اقتصادی اور تجارتی روابط اکابر و اصاغر کے درمیان چلے آ رہے تھے وہ عہد نبویؐ کے دونوں زمانوں میں بھی جاری رہے اور ان میں فرق نہیں آیا۔ مسلمانوں نے مشرکوں، یہود و نصاریٰ اور دوسرے غیر مسلموں کے ساتھ تجارت کی، ان سے زراعت میں اشتراک کیا اور ان کے ہاں مزدوری و اجیری کی اسی طرح غیر مسلموں نے اختلاف مذاہب و دین کے باوجود اپنے تجارتی ساتھیوں کے ساتھ سابقہ تعلقات استوار رکھے اور دوسرے میدانوں میں بھی اشتراک کیا۔ (دوستی کے باب میں مذکور حوالے و مآخذ ملاحظہ ہوں)

حضرت عبدالرحمن بن عوفؓ زہریؒ کی مسلمانوں میں اور حضرت سعد بن معاذؓ اسی مدنی اکابر میں مکہ مکرمہ کے شیخ امیہ بن خلفؓ جمحی کے ندیم تھے۔ دونوں کے تجارتی تعلقات اسلام کے آنے کے بعد بھی بحال رہے۔ اول الذکر صحابہ نے تو اپنے مشرک ندیم تجارت سے ایک وسیع تر معاہدہ اشتراک کیا تھا، جس کے تحت دونوں ایک دوسرے کے تجارتی، معاشرتی مفادات کے تحفظ کے اپنے اپنے علاقوں میں ہجرت کے بعد بھی پابند تھے اور اسی کی پاسداری میں حضرت عبدالرحمن زہریؒ نے امیہ بن خلفؓ جمحی اور اس کے ایک بیٹے کی جان بچانے کی جنگ بدر کے دوران کوشش

کو یاد رکھا تھا اور ان کے لیے خاص مشکل حالات میں اچھا بدلہ دینے کی کوشش کی تھی۔

رسول اکرمؐ پر ابو جہل مخزومی کی زیادتی نے حضرت حمزہؓ کو اتنا برا فروختہ کیا کہ انہوں نے ظالم کو جا کر زد و کوب کیا اور اعلان اسلام کر دیا۔ (بخاری رفتح الباری، ابن اسحاق را بن ہشام میں اسلام حمزہ بن عبدالمطلب پر بحث؛ شبلی ۲۲۲/۱ وما بعد)

عتبہ بن ربیعہ اور بعض دوسرے اکابر قریش نے ظالموں کو ظلم و زیادتی سے روکا کہ وہ بہر حال اپنے ہی عزیز و قریب اور رشتہ دار ہیں۔ ان ہی جیسے اکابر نے جنگ بدر کو روکنے کی ہر ممکن کوشش کی تھی۔ اس کی ناکامی کی صورت میں انہیں بن شریق ثقفی جیسے لوگوں کی تحریک و اقدام پر بنو ہاشم کے بعض افراد اور بنو عدی اور بنو زہرہ کے تمام لوگ مکہ واپس چلے گئے تھے۔ ان میں سے متعدد کا موقف تھا کہ اب جنگ کی ضرورت نہیں رہی۔ (ابن اسحاق را بن ہشام ۲/۲۵۷-۲۵۸؛ بحث کے لیے بنو ہاشم اور بنو امیہ کے معاشرتی تعلقات، ۱۹-۲۰، نیز شبلی ۳۱۸/۱ وما بعد)

مکی دور کے اواخر میں ابوطالب کی زیر قیادت بنو ہاشم و بنو مطلب کی کلی حمایت نبویؐ کے سبب ان کا بائیکاٹ کر دیا گیا۔ ابوطالب ہاشمی دونوں خاندانوں کے مسلمانوں اور کافروں کے ساتھ شعب ابی طالب میں جا کر محصور ہو گئے۔ یہ تین برسوں کا سخت ترین دور تھا۔ اس محاصرہ و مقاطعہ کے دوران حکیم بن حزام اسدی، ابوالبختری جیسے اکابر قریش اور دوسرے مشرک رشتہ داروں نے سامان رسد پہنچایا تھا اور ہر طرح کی امداد و تعاون کی سبیل نکالی تھی۔ اس مقاطعہ کے خاتمہ کا سارا شرف پانچ چھ مشرک اکابر قریش کو ہی جاتا ہے۔ (ابن اسحاق را بن ہشام، طبری ۲/۳۳۵ وما بعد)

ابوسفیان بن حرب اموی کو افسانوی رقابت بنی ہاشم و بنی امیہ کے سبب بلا وجہ مطعون کیا گیا ہے۔ بہر حال یہی وہ افسانوی دشمن تھے جن کے بکراں عشق قریش اور بے پناہ محبت قوم کی صحیح روایات کتب سیرت میں موجود ہیں۔ اور ان سے زیادہ ان کے واقعات محبت کا ذکر ہے۔ رسول اکرمؐ کی دختر نیک اختر حضرت زینبؓ کو جب اکابر قریش نے ہجرت نہ کرنے دی تو ان ہی ابوسفیان اور ان کی بیوی ہند نے اس کا انتظام کیا تھا۔ حضرت ام کلثومؓ بنت عقبہ اموی نے تنہا سفر ہجرت کیا تو ان کو مدینہ تک پہنچانے والے ایک بامروت شخص عثمان بن طلحہ عبدری تھے جو اس

مدنی دور میں قریش مکہ کو قحط اور بھکمری کا سامنا ہوا تو رسول اکرمؐ نے ابوسفیان بن حرب اموی کے پاس مال ورسد بھیجی۔

رئیس یمامہ حضرت ثمامہ بن اثال حنفیؓ نے قریشی مظالم سے تنگ آ کر اپنے علاقے سے گیارہوں کی ترسیل ورسد بند کردی اور ساکنان حرم بھوکوں مرنے لگے تو آپؐ نے ان کے بعض اکابر کی التجا پر گیارہوں کی رسد دوبارہ جاری کرادی۔ (بخاری، کتاب الصلوٰۃ، باب الاغتسال اذا اسلم، کتاب المغازی، باب وفد بنی حنیفہ، صحیح مسلم وغیرہ؛ صحیح تاریخ الاسلام والمسلمین، ۲/۲۸۵-۲۸۶) غزوہ بدر اور دوسرے غزوات و سرایا میں اسیران جنگ کے ساتھ نبوی حسن سلوک اور صحابہ کرامؓ کے احسان عمیم کے بہت سے واقعات ہیں:

بدر کے قیدیوں کو صحابہ کرام اپنا کھانا کھلا دیتے، ان کے آرام و آسائش کا خیال رکھتے اور خود کبھی کبھی بھوکے اور بے آرام رہ جاتے۔ (ابن اسحاق، ابن ہشام؛ بحوالہ شبلی، ۱/۳۳۰ وما بعد؛ طبری ۲/۴۶۴ وما بعد)

غزوہ حنین کے بعد اکابر ہوازن کی التجا و درخواست پر آپؐ نے بنو عبدالمطلب کے حصہ کے قیدی آزاد کر دیے اور آپؐ کے اسوہ پر صحابہ نے بھی عمل کیا۔ ان واحد میں چھ ہزار قیدی آزاد ہو گئے۔ ان کے لیے رسول اکرمؐ نے قرض لے کر کپڑے منگوائے اور کھانے پینے کا انتظام کیا۔ یہ باب محبت و رافت بہت وسیع ہے اور اس پر پورا ایک تحقیقی دفتر تیار کیا جاسکتا ہے۔ (بخاری، فتح الباری، کتاب المغازی، باب غزوہ حنین کے علاوہ کتاب الوکالہ، کتاب العتق، کتاب الہبۃ اور کتاب فرض الخمس کے مختلف ابواب)

دوسری طرف وسیع تر عناد و مخالفت اکابر قریش کے باوجود صلہ رحمی، عزیز داری اور رحمت و کرم کا بالکل توڑا نہیں تھا۔ ان میں بھی صاحبان خیرات و مبرات اور ارباب احسان و سلوک تھے جو جاہلی-حنفی اقدار سخاوت و مروت سے لبریز اور ان کے علم بردار تھے۔ رسول اکرمؐ اور صحابہ کرامؓ سے رشتہ داری و قرابت کا بھی ان کو احساس و پاس تھا اور اس سے تو دشمنان دین بھی بالکل عاری نہ تھے۔ ان تمام اسباب و وجوہ سے متعدد اکابر و عوام نے مسلمانوں کے ساتھ مکی دور کے خاص مشکل اوقات میں محبت و مروت کا سلوک کیا تھا۔ اہل ایمان نے احسان مندی سے ان

کردہ ایک ریشمی جبہ کو آپؐ کی ہدایت ہی پر اپنے ایک کافر عزیز، بھائی یا ماموں کو بھجوا دیا تھا۔ حضرت اسماء بنت ابی بکر صدیقؓ کی کافر والدہ کے ساتھ مسلم دختر حقیقی ماں جیسا سلوک کرتی تھیں اور ان کے والد ماجد اپنے کافر باپ کی خبر گیری کرتے تھے۔ (مفصل بحث کے لیے عہد نبویؐ کا تمدن، باب ہدایا بحوالہ بخاری رفتح الباری، کتاب الہبہ الخ، ۵/۲۲۳-۳۰۳، بالخصوص باب قبول الہدیۃ من المشرکین، ۵/۲۸۲ وما بعد؛ باب الہدیۃ للمشرکین، ۵/۲۸۶ وما بعد)

دکھ سکھ میں شرکت و یگانگت کا اظہار: اسلامی رحمت و رافت اور نبویؐ محبت و مروت کا ہی یہ اظہار تھا کہ رسول اکرمؐ اور صحابہ کرامؓ انفرادی دکھ سکھ میں شریک ہوتے اور اس میں مسلم اور غیر مسلم کا فرق کبھی نہیں کرتے کہ اس شناخت سے ماوراء انسانیت کا شرف عزیز تر تھا۔ بیماروں کی عیادت کرتے۔ رسول اکرمؐ نے مکی دور میں اپنے چچا ابوطالب اور دوسرے بزرگوں اور عزیزوں اور قریبوں کی عیادت کی تھی۔ ان کی وفات پر ان کے جنازوں کی مشایعت کرتے اور ان کی تدفین میں شرکت کرتے۔ ابوطالب ہاشمی کی وفات پر عدم شرکت اور سخت رویہ کی روایات کی تردید صحیح روایات سے ہو جاتی ہے کہ آپؐ نے ان کے جنازے میں شرکت کی تھی اور تدفین کا کام حضرت علیؓ کے ساتھ کیا تھا۔ مدنی دور میں بھی یہ طریقہ معاشرت و محبت جاری رہا۔ یہود میں سے بعض کی عیادت اور ان کے جنازوں کے اکرام میں استادہ ہونے کی روایات ملتی ہیں۔ یہ دراصل اس عالمی اور ہمہ گیر پیغام و دین محبت و فطرت کی تعلیم تھی جو عالمین کے لیے رحمت بن کر آیا تھا اور اس میں کسی قسم کی تفریق نہ تھی۔ (اسلامی احکام کا ارتقاء، ۳۲۹ وما بعد؛ بخاری رفتح الباری، کتاب الجنائز کے مختلف ابواب)

اجتماعی دکھ سکھ میں غیر مسلموں کے ساتھ یگانگت کے بعض واقعات مکی اور مدنی دونوں ادوار سیرت میں ملتے ہیں:

مکی دور میں قریشی مظالم سے تنگ آ کر رحمت عالمؐ کو جوش آگیا تو ان کے لیے حضرت یوسفؑ کے زمانے کے قحط کی بددعا کر دی۔ جب مکی لوگوں کی حالت خستہ ہو گئی تو حضرت ابو سفیان امویؓ نے آپؐ سے قرابت و رشتہ داری کا واسطہ دے کر دعا کی التجا کی اور آپؐ نے قبول فرمائی اور قحط کی بلا دور ہو گئی۔ (مکی اسوہ نبویؐ، ۷۳ وما بعد)

اجتماعی و انفرادی نظم کرنا، عام حالات میں سب کی دعوتیں کرنا اور ان کی ضیافتوں کا لطف اٹھانا، قحط و خشک سالی کے زمانے میں خصوصی کھانوں کا اہتمام کرنا، مسافروں اور ضرورت مندوں کو سواری فراہم کرنا، مہمانوں کی ضیافت و مدارات کرنا اور غلاموں کو آزاد کرنا جیسے اعمال خیر شامل تھے۔ رسول اکرمؐ اور حضرت ابو بکر صدیقؓ کے بارے میں ان اوصاف حمیدہ اور اعمال خیر کا ذکر بالترتیب حضرت خدیجہؓ کی توصیف بوقت نزول وحی اور ابن الدغنه کی تعریف بوقت ہجرت حبشہ آتا ہے۔ حضرت حکیم بن حزام اسدیؓ کے متعدد واقعات و اعمال خیر کا ذکر بخاری اور کتب سیرت میں ملتا ہے۔ ان اعمال خیر کا ذکر جاہلی اکابر۔ ہاشم، عبدالمطلب وغیرہ کے بارے میں تو بہت معروف ہے لیکن عہد نبویؐ کے کافر شیوخ جیسے عبد اللہ بن جدعان تیمی، ابو جہل مخزومی، ابی بن خلف، امیہ بن خلف، عاص بن وائل، ولید بن مغیرہ، ابوسفیان اموی وغیرہ متعدد کے بارے میں بھی ثبت ہے۔ (بحث کے لیے ملاحظہ ہو: اسلامی احکام کا ارتقاء کے مختلف بالخصوص ابواب معاشرت و ماکولات و مشروبات؛ مقالہ خاکسار: عہد جاہلی مکی میں تحنت کی اسلامی روایات، ششماہی رسالہ جہات الاسلام، لاہور ۲۰۰۸ء؛ جلد اول، شمارہ اول)

رسول اکرمؐ نے اپنی دونوں رضاعی ماؤں حضرت ثویبہؓ و حضرت حلیمہ سعدیہؓ کے ساتھ تازندگی حسن سلوک کیا اور ان کی آمد پر ان کو ہدایا و تحائف سے مالا مال کیا۔ حضرت خدیجہؓ نے بھی ان کے ساتھ تازندگی احسان بھرار بپا رکھا اور ان کو ہمیشہ مال سے نوازا۔ رضاعی ماؤں اور ان کے خاندان والوں کے ساتھ صحابہ کرامؓ اور صحابیاتؓ کا حسن سلوک ایک مسلمہ دستور معاشرت و محبت تھا جس کی متعدد روایات ہیں۔ حضرت خدیجہؓ کی بہن اور دوسری سہیلیوں کے ساتھ رسول اکرمؐ کا سلوک یہ تھا کہ جب بھی بکری ذبح کرتے اس کے پارچے ان کو ضرور بھجواتے۔ مدنی دور میں رسول اکرمؐ نے متعدد ملوک و سلاطین اور شیوخ و اکابر قریش اور رؤسائے وفود کو کھانے، لباس اور مویشیوں کے ہدایا دیئے اور ان کے ہدایا و تحائف قبول بھی فرمائے۔ مقوقس صاحب اسکندریہ کے ہدایا کا ذکر اور حبشہ کے نجاشی اور متعدد دوسرے اکابر کے ہدایا کا ذکر موجود ہے۔ رئیس المنافقین کی موت پر اس کے مسلم و مومن فرزند کی درخواست کی بناء پر اپنی قمیص عطا فرمائی تھی کہ کبھی اس ظالم نے چچا عباسؓ کو اپنی قمیص کا ہدیہ دیا تھا۔ حضرت عمر فاروقؓ نے رسول اکرمؐ کے عطا

ہے اور اس یہودی خادم کے خاندان بالخصوص اس کے والد کے ساتھ محبت و رافت کے تعلق کا ثبوت فراہم کرتا ہے۔ اسی طرح صحابہ کرامؓ کے یہود سے معاشرتی تعلقات کا ذکر مختلف حوالوں سے آتا ہے۔ ان کے بعض واقعات کا ذکر ذرا آگے آتا ہے۔ (بخاری / فتح الباری، کتاب المغازی، باب حدیث بن النضر؛ ہجرۃ النبیؐ اور کتاب المناقب کے ابواب متعلقہ)

منافقین کے طبقات و افراد بالخصوص ان کے اکابر و شیوخ سے رسول اکرمؐ کے مہر آمیز اور لطافت آگیز تعلقات کا باب اسلام میں گھر کے بھیدیوں اور چھپے ہوئے دشمنوں کے ساتھ معاشرت و سلوک کا معیار عدل پیش کرتا ہے۔ رسول اکرمؐ اور صحابہ کرامؓ ان ظاہری مسلمانوں اور باطنی کافروں کے عناد اسلام اور مخالفت نبویؐ سے خوب واقف تھے۔ اس کے باوجود آپؐ نے ان کے خلاف کوئی اقدام نہیں کیا اور صحابہ کرامؓ کی شدت تقاضا کے باوجود رحم و کرم اور محبت و خلوص کا اظہار کیا، غزوہٴ مرہ سے واپسی پر انصار و مہاجرین کے درمیان جاہلی قبائلی عصبیت بھڑکانے، مسلمانوں کو مدینہ سے نکال باہر کرنے کا اجتماعی گناہ کیا کم تھا کہ رسول اکرمؐ کی حرم محترمہؓ پر بہتان تراشی، افک۔ نے کیسا شدید معاشرتی بحران پیدا کیا تھا تاہم آپؐ نے رحم فرمایا اور روز ہجرت سے آخر یوم وفات تک ان کی سازشوں، دشمنانہ کارروائیوں اور شدید مخالفتوں کے باوجود ان سے تعلقات رکھے حتیٰ کہ اس المنافقین عبداللہ بن ابی بن سلول کی نماز جنازہ محض اپنی بیکراں رحمت کے سبب پڑھادی جو اہل ایمان کے علاوہ الہ العالمین کو بھی پسند نہ آئی۔ (ابن اسحاق / ابن ہشام میں کتاب تعلقات منافقین؛ بخاری کے مختلف کتب و ابواب جیسے حدیث الافک، صلاۃ الجنائز، کتاب التفسیر: سورۃ توبہ وغیرہ؛ صحیح تاریخ الاسلام والمسلمین ۶۰۹/۲ وغیرہ؛ بخاری، کتاب الجہاد، باب الکسوة ہلا ساری میں عبداللہ بن ابی وغیرہ کے لیے لباس کا ذکر ہے)

ہدایا و تحائف کا لین دین: اسلامی محبت و تعلق اور معاشرتی ربط و ارتباط کا ایک اظہار ہے اپنوں اور غیروں سے تبادلہٴ ہدایا و تحائف، رسول اکرمؐ اور صحابہ کرامؓ کی زندگیوں میں اس کی متعدد صورتیں تھیں۔ ان کا مجموعہ خیر ”تحنث“ کی شکل میں وسیع جہات رکھتا ہے۔ عبادات و اعمال زاہدانہ کے علاوہ انسانی معاشرت میں غرباء و مساکین کو صدقات دینا، بے سہاروں اور بے نواؤں کی دستگیری کرنا، بھوکوں کو کھانا اور پیاسوں کو پانی پلانا، موسم حج اور اوقات عمرہ میں رفادہ و سقایہ کا

جوار فراہم کی جس پر بعض قریشی سرداروں نے اعتراض کیا۔ اس وقت ابوطالب ہاشمی نے جو کچھ کہا اور کیا سو کہا اور کیا مگر مخزومی بھانجے کے ایک دوسرے ماموں ابولہب ہاشمی نے بھی اپنی حمایت و نصرت کا اعلان اور ابوطالب کی تائید کا اظہار کر دیا حالانکہ یہی وہ دشمن اسلام اور معاند رسول اکرمؐ تھا جس نے اپنے قابل فخر و محبوب بھتیجے کی حمایت سے نہ صرف ہاتھ اٹھایا تھا بلکہ ہر حد سے گزر گیا تھا۔ سیرت ابن اسحاق اور دیگر کتب سیرت میں مہاجرین حبشہ کی جوار و حمایت کرنے والوں کے متعدد واقعات و اسماء مذکور ہیں۔ اس سلسلہ میں سب سے بعد کا اور غالباً عظیم ترین مظاہرہ بنو نوفل کے شیخ اور رسول اکرمؐ کے خاندانی حریف اور چچا مطعم بن عدی نے کیا تھا۔ جب انہوں نے سفر طائف کے بعد رسول اکرمؐ کو اپنی جوار و حمایت میں لے لیا تھا اور اسی کے سائے میں آپؐ تین سال تک محفوظ رہے تھے۔ (مقالہ خاکسار جوار پر مذکورہ بالا؛ طبری ۲/۳۴۱-۳۴۲ بحوالہ ابن اسحاق)

یہود و نصاریٰ اور منافقین سے تعلقات: مکی دور سے ہی رسول اکرمؐ اور صحابہ کرامؓ کے دوستانہ تعلقات اور معاشرتی روابط نصاریٰ اور یہود سے مختلف میدانوں میں استوار رہے تھے۔ ان میں دینی، مذہبی اور تجارتی تعلقات اور رشتوں نے عام معاشرتی روابط قائم کرنے کی صورت گری کی تھی۔ اگرچہ اس دور کے روابط کا ذکر روایات سیرت و تاریخ میں نہیں آتا لیکن اس امکان سے انکار نہیں کیا جاسکتا کہ اپنی تجارتی سرگرمیوں کے دوران رسول اکرمؐ اور آپؐ سے زیادہ صحابہ کرامؓ مدینہ منورہ سے گزرتے رہے تھے اور وہاں کے عربوں اور یہود کے ساتھ ان کے روابط رہے تھے۔ ان کا ذکر جاہلی اکابر بنو عبد مناف کے شیوخ کے بارے میں بالخصوص آتا ہے جو ان کے اخلاف میں بھی باقی رہا۔ (مکہ و مدینہ کے تعلقات پر مضمون مذکورہ بالا؛ نصاریٰ نجران کے مکی دور میں وفد کی آمد و حاضری پر کتب سیرت و حدیث)

مدنی دور میں یہود سے ہر طرح کے روابط معاشرت رسول اکرمؐ اور تمام ہی صحابہ کرامؓ سے رہے تھے۔ حضرت عبداللہ بن سلام قینقاعی جیسے اکابر علماء کے اسلام قبول کرنے کا واقعہ اور حضرت مخیر لیق کی مالی امداد اور اموال کا ہدایا بہت معروف ہے۔ ایک یہودی لڑکے کے رسول اکرمؐ کی خدمت گزاری کرنے اور اس کی بیماری میں رسول اکرمؐ کی عیادت کرنے کا واقعہ بھی مشہور

غزوہ بدر سے قبل حضرت سعد بن معاذ اسی عمرہ کرنے مکہ مکرمہ گئے تو اپنے مدتوں کے یار امیہ بن خلف جمحی کے گھر میں مہمان ہونے اور اسی کی دیکھ ریکھ اور نگہداشت میں طواف و عمرہ کے ارکان ادا کیے بلکہ امیہ جمحی نے ابو جہل مخزومی سے ان کی حفاظت بھی کی۔ (مقالہ خاکسار، مکہ اور مدینہ کے تعلقات، تحقیقات اسلامی علی گڑھ؛ صحیح مسلم، کتاب الفضائل، فضائل الانصار؛ صحیح تاریخ الاسلام الخ ۲/۳۳۶)

جوار و حمایت کی روایات: قبائلی روایات عصیت و مروت کی بنا پر اکابر قریش اختلاف مذہب کے باوجود اپنے مسلم افراد و ارکان کی حمایت کرتے تھے۔ رسول اکرمؐ کی حمایت و نصرت ابوطالب بن عبدالمطلب ہاشمی اور دوسرے اکابر بنی ہاشم و بنی مطلب نے تا عمر کی اور جاں نثاری سے کی۔ متعدد صحابہ کرامؓ کی حمایت و جوار از خود دینے کے واقعات بھی مکی دور ظلم و ستم میں ملتے ہیں۔ حضرت ابوبکر صدیقؓ کو سردار احابیش ابن الدغنه کی حمایت و جوار کا واقعہ ہے کہ اس نے حضرت صدیقؓ جیسے عظیم مخیر و صاحب کردار کی جلا وطنی کو داغ سمجھا تھا۔ حضرت عمر فاروقؓ کو قریشی اکابر کے عین جدال و مجادلہ کے وقت بنو سہم کے عظیم ترین شیخ اور رئیس مکہ العاص بن وائل سہمی نے جوار میں لے لیا تھا۔ اسی طرح متعدد سابقین اولین اور اکابر صحابہؓ اپنے اپنے خاندانوں کے سربراہوں کی حمایت و حفاظت میں رہتے تھے اور ان کو کوئی غیر ہاتھ نہیں لگا سکتا تھا۔ البتہ وہ بسا اوقات اپنوں کے ظلم و ستم اور جو روزیادتی کا شکار ضرور ہو جاتے تھے جو قریشی پالیسی کا نتیجہ بد تھا۔ (مفصل بحث کے لیے خاکسار کا مقالہ عہد نبویؐ میں سماجی تحفظ کا نظام، تحقیقات اسلامی، اکتوبر۔ دسمبر ۲۰۰۲ء؛ مکی اسوہ نبویؐ، ۶/۱۷۵ و مابعد؛ صحیح تاریخ الاسلام و المسلمین میں جوار ابی بکرؓ و عمرؓ پر حوالہ بخاری، باب ہجرۃ النبیؐ، باب اسلام عمرؓ، ۲/۸۱ و ۵۵ و مابعد؛ نیز سوانح صحابہ کرامؓ)

ایک افواہ سن کر متعدد بلکہ چونتیس مسلمان افراد مکہ مکرمہ آ گئے۔ واپسی کی راہ نہ دیکھی تو چھپ چھپا کر مکہ مکرمہ میں اپنے گھروں اور عزیزوں کے درمیان آ کر بس گئے، اکابر خاندان کے مظالم سے بچانے اور غیروں کی دست درازی سے محفوظ رکھنے کے لیے متعدد دوسرے سرداران قریش اور شیوخ مکہ نے ان کو اپنے جوار میں لے لیا اور ان کی حفاظت و صیانت کا یہ اہتمام کیا کہ مسجد حرام میں جا کر اس کا اعلان کر دیا۔ حضرت ابوسلمہ بن عبد الاسد مخزومی کو ابوطالب ہاشمی نے

رسول اکرمؐ کے عزیز ترین دوستوں میں ایک حضرت حکیم بن حزام اسدی تھے جو حضرت خدیجہؓ کے بھتیجے اور تجارتی نمائندے تھے۔ وہ بہت مدت کے بعد مدنی دور کے اواخر میں اسلام لائے مگر رسول اکرمؐ سے ان کی دوستی و محبت بلکہ جاں نثاری میں فرق نہیں آیا۔ (اسد الغابہ و اصابہ میں ترجمہ حضرت حکیم؛ نیز طبری ۲/۳۳۶ و ما قبل) احباب نبوت اور بھی تھے جو اختلاف دین کے باوجود دوستی و محبت کے تعلقات نبھاتے رہے۔ عتبہ و شیبہ فرزند ان ربیعہ بن عبد شمس قرظی اعزہ تھے اور شدید عناد اسلام رکھتے تھے اس کے باوجود طائف کے سفر سے واپسی پر حال رسول اکرمؐ دیکھ کر ضیافت و خاطر داری سے اپنے کو نہ روک سکے۔

صحابہ کرامؓ اور صحابیاتؓ کے دونوں طبقات مکی و مدنی کے علاوہ متعدد قبائل عرب کے افراد بھی اپنے دوستانہ تعلقات کے لیے ممتاز تھے۔ مکہ مکرمہ میں حضرت عبدالرحمن بن عوفؓ زہری اور بنو جحج کے شیخ امیہ بن خلف کے دوستانہ روابط اسلام لانے کے باوجود بھی برقرار تھے۔ دونوں آپس میں ملاقاتیں کرتے، مدارتیں کرتے اور دوسرے تمام اقدار مروت و شرافت کی پاس داری حسب سابق کرتے۔ بقول حضرت عبدالرحمنؓ ان کا ایک دلچسپ مظاہرہ یہ ہوا کہ اسلام لانے کے بعد امیہ بن خلف جحجی ان کو نئے اسلامی نام عبدالرحمن سے پکارنے میں تامل کرتے اور پرانے جاہلی نام سے ہی مخاطب کرتے تھے لیکن حضرت عبدالرحمنؓ اس پر التفات نہ کرتے بالآخر ایک دوسرے نام محبت سے مخاطب باہمی کی راہ نکالی گئی۔ ایسی مکی مثالیں بہت سی ہیں۔ حضرات عباس بن عبدالمطلبؓ ہاشمی اور ابوسفیانؓ بن حرب اموی جیسے متعدد اکابر قریش کی دوستی ضرب المثل تھی۔ مدنی صحابہ کرامؓ میں متعدد دوستوں نے ہی اسلام کی طرف اپنے کافر دوستوں کو راغب کیا تھا۔ ان میں سعد بن کے علاوہ اسید بن حضیرؓ جیسے اکابر شامل تھے۔ (عہد نبویؐ کا تمدن بحوالہ بخاری، حدیث: ۲۳۰۱ اور ۳۹۷۱؛ بخاری رفتح الباری، کتاب الوکالۃ؛ صحیح تاریخ الاسلام والمسلمین، سوانح صحابہ کرامؓ مذکورہ بالا؛ کتاب المحبر و کتاب المنعم میں شرکاء تجارت؛ اسلامی احکام کا ارتقاء، باب تجارت وغیرہ) مدینہ و مکہ کے درمیان گونا گوں روابط تھے اور ان کے متعدد اکابر و شیوخ بھی ایک دوسرے سے تعلقات و روابط رکھتے تھے۔ مدینہ منورہ کے حضرات سعد بن عبادہؓ خزرجی اور سعد بن معاذؓ اوسی کے بعض اکابر مکہ سے دوستانہ روابط بعد میں بھی برقرار رہے۔ ہجرت مدینہ کے بعد اور

عثمان تیمی، فرزند عبدالرحمنؓ اور ان کی اہلیہ اور بچوں اور اپنی ایک یاد و ازواج کی کفالت سے ہاتھ نہیں اٹھایا۔ پوری مکی زندگی میں ان کی کفالت کی اور ہجرت کے وقت اپنے بوڑھے باپ کی دیکھ رکھ کے لیے اپنی مسلم بہن کو پیچھے چھوڑا، دوسرے صحابہ کرامؓ جیسے حمزہ بن عبدالمطلب ہاشمی، عمر بن خطاب عدوی، عثمان بن عفان اموی، عبدالرحمن بن عوف زہری رضی اللہ عنہم وغیرہ نے ایسی ہی شائستہ روایات کو پروان چڑھایا تھا۔ (ابن اسحاق، ابن ہشام، جلد اول و دوم کے متعلقہ ابواب بالخصوص ابواب ہجرت اور متعلقہ صحابہ کے تراجم اسد الغابہ و اصابہ)

ایک اہم اور نمائندہ مثال اور قابل فخر اسوہ بنو عدی کے صاحب خیرات و مبرات حضرت نعیم بن عبداللہ عدویؓ کی ہے، جو اپنے خاندان بنو عدی کے علاوہ قریش کے دوسرے بطون و خاندانوں کے افراد بالخصوص یتیموں اور بیواؤں کی کفالت کے لیے مشہور تھے۔ ان کے اس کار خیر اور کفالت عام کی وجہ سے اکابر مکہ و قریش نے ان کو اسلام و دین پر نہ صرف عمل کرنے کی پوری اجازت و سہولت دی تھی بلکہ ان کو ہجرت کر کے وطن چھوڑنے کی اجازت نہیں دی جبکہ وہ دوسرے صاحبان ایمان کے لیے بلائے بے درماں بن گئے تھے۔ (ابن اثیر، اسد الغابہ؛ ابن حجر، اصابہ: ترجمہ صحابی موصوف)

احباب اور دوستوں سے تعلقات محبت و یگانگت: جاہلی دور سے مختلف اکابر و شیوخ اور بہت سے لوگوں میں دوستی و رفاقت کے تعلقات چلے آ رہے تھے۔ ان کو پختہ کرنے میں مختلف سماجی اشتراک و تعاون کے مظاہر جیسے تجارت و زراعت وغیرہ کا حصہ بھی تھا۔ لیکن خالص دوستانہ مراسم کی زریں و درخشاں روایت تھی جس نے مختلف قبائل اور دیار کے لوگوں کو دوستی اور رفاقت و محبت کے رشتوں میں باندھے تھا (بحث کے لیے: کتاب خاکسار ”بنو ہاشم اور بنو امیہ کے معاشرتی تعلقات، علی گڑھ ۲۰۰۱ء، ۱۱-۳۵، نیز ابن حبیب بغدادی، کتاب المحبر و کتاب المنمو، حیدرآباد ۱۹۴۲ء، ۱۹۶۴ء) قبول اسلام کے بعد بعض احوال و معاملات میں اور کچھ افراد و طبقات کے درمیان فرق ضرور پڑا جس کی مثالیں بھی ہیں لیکن اختلاف دین و مذہب کے باوجود عام طور پر عہد نبویؐ کے دونوں ادوار میں مسلمانوں نے اپنے غیر مسلم دوستوں سے دوستانہ اور محبت آمیز تعلقات استوار رکھے تھے۔

مظالم قریش کے مباحث نیز ابن اثیر، اسد الغابہ اور ابن حجر، الاصابہ میں تراجم اصحاب نبویؐ متعلقہ؛ مسعود احمد، صحیح تاریخ الاسلام والمسلمین، نئی دہلی ۲۰۰۷ء، بالخصوص جلد دوم میں تاریخ الخلفاء و تاریخ الصحابہؓ وغیرہ پر تراجم صحابہؓ بحوالہ صحیح بخاری و مسلم)

سماجی و خاندانی کفالت کا دوسرا باوقار اور محبت آمیز اظہار یہ بھی تھا کہ متعدد مشرک و کافر اور غیر مسلم اکابر اور سربراہوں نے اپنی آل اولاد، بہوؤں، پوتوں اور دوسرے زیر کفالت لوگوں غلاموں اور موالی کی کفالت اور پرورش و پرداخت میں دینی اختلاف کے باوجود کسی قسم کی کمی نہ کی۔ ان واقعات کا بالعموم ذکر نہیں کیا جاتا کہ ہمارے ماخذ اصلی اور کتب ثانوی اور ان کے مولفین کرام مظالم کی داستانیں سنانے کے شائق اور مراحم کے ابواب نظر انداز کر دینے کے لیے لائق شکوہ ہیں۔ بہر حال ابوطالب ہاشمی، نعیم بن عبداللہ عدوی اور متعدد دوسرے صاحبان خیرات و مبرات کے کردار کا ایک پہلو یہ بھی ہے جو صرف امکانی نہیں بلکہ واقعی ہے۔

اہل ایمان کی کفالتِ غیر: عرب کی مروت و شرافت اقدار میں اسلامی اصول و تعلیمات نے چار چاند لگا کر ان کو معیار و مستند ہی نہیں قابل فخر بنا دیا تھا۔ لہذا مسلمانوں نے اور ان میں سے خاص طور پر رسول اکرمؐ اور حضرات صحابہ کرامؓ نے اپنے فرزندوں، دختروں اور دوسرے زیر کفالت لوگوں کی پرورش و پرداخت میں کوئی کمی نہیں کی بلکہ ان کے ساتھ احسان و حسن اخلاق کا فاتح عالم و قلوب مظاہرہ کیا۔

رسول اکرمؐ اور آپؐ کی زوجہ مطہرہ حضرت خدیجہ بنت خویلد اسدی نے اپنی آل و اولاد کے ساتھ ساتھ اپنے عزیزوں، قریبوں اور غلاموں اور موالی کے ساتھ حسن کفالت کا مثالی نمونہ پیش کیا، اگرچہ خاندان رسالت کے تمام افراد صاحب ایمان بن چکے تھے۔ مگر متعدد اقرباء اور موالی ابھی پرانے دین سے وابستہ تھے تاہم ان کی کفالت کا فرض حسب دستور سابق ادا کرتے رہے۔ اس کے علاوہ رسول اکرمؐ اور ان کی زوجہ محترمہؓ اور دوسرے صاحبان ایمانؓ اپنے مشرک و کافر دوستوں اور عزیزوں کی دعوت و میزبانی بھی کرتے رہے۔

صحابہ کرامؓ کے خاندانوں میں اپنے غیر مسلم افراد اور زیر کفالت لوگوں کی کفالت اسلامی کے شاندار نمونے ملتے ہیں۔ حضرت ابو بکر صدیقؓ نے اپنے غیر مسلم والد حضرت ابو قحافہؓ

سے صحابہ کرامؓ و صحابیاتؓ کی کفالت ان کے اکابر نے مشترکہ خاندان اور قبائلی روایات کے مطابق کی تھی جو تمام انسانی معاشروں اور سماجی اکائیوں کا عالمی اور آفاقی قانون کفالت اور دستور پرورش و پرداخت تھا۔ نبوت کے عہد میں مکی، مدنی اور دوسرے قبائلی اکابر خاندان بالخصوص والدین، اجداد اور اعمام و عمت نے اختلاف مذہب کے باوجود اسے جاری رکھا۔ یہ قبائلی عصبیت اور عرب مروت کا مظاہرہ تھا جو ہر حال میں اپنے افراد خاندان اور ارکان قبیلہ کی کفالت و حمایت کا پابند تھا۔ رسول اکرمؐ کے اعمام خاص کر زبیرؓ و ابو طالب اور عباسؓ و حمزہؓ اور متعدد پھوپھیوں اور ان کے خاندان والوں نے کفالت کا بار سنبھال لیا تھا۔ اگرچہ اس دور میں رسول اکرمؐ صاحب حیثیت تاجر اور خود کفیل مربی بہ نفس نفیس بن چکے تھے اور ان کی کفالت خاص کے حاجت مند نہ تھے۔ (مذکورہ بالا کے علاوہ کتاب خاکسار ”تاریخ تہذیب اسلامی“، نئی دہلی ۱۹۹۴ء، ۱/ ۷۶ و ما بعد: اولین باب سیرت؛ ابن اسحاق رابن ہشام ۲/ ۷۱ و ما بعد)

صحابہ کرامؓ اور صحابیاتؓ میں خاص کر نوخیز و نو جوان افراد و طبقات اپنے اپنے خاندانی سربراہوں اور والدین اور دوسرے مربیوں کے زیر کفالت رہے تھے۔ ان کی بہت سی مثالیں جن میں دلائل و واقعات اور ہولناک روایات ہیں خوب ملتی ہیں:

بنو امیہ کے خاندان سعیدی کے سربراہ ابواحجہ سعید بن العاص اموی اپنے مسلم فرزندوں۔ خالدؓ و عمروؓ وغیرہ کی کفالت اختلاف مذہب کے باوجود کرتے رہے۔ اسلام لانے کے سبب جب خاندانی سربراہوں اور اکابر کا ظلم و ستم شروع ہوا تو چہیتے فرزندوں اور ان کی بیوی بچوں کا کھانا پینا بند کر دیا گیا اور ان کو قید و جس کا شکار بھی بنایا گیا۔

حضرت مصعب بن عمیر عبد ربیؓ کی کفیل و سرپرست ان کی والدہ ماجدہ تھیں جو ان کو ناز و نعم سے پالتی اور کھلاتی پہناتی رہی تھیں، دین کے سبب ناراض ہوئیں تو کھانا پینا بند کر کے ان پر زندگی تنگ کر دی۔

قریشی بطون مکہ، دوسرے قبائل حرم اور دیگر شہروں اور قریوں کے سربراہان خاندان نے عہد نبویؐ میں یہی طریقہ اختیار کیا۔ قبول اسلام سے قبل ان کی پوری کفالت کی اور بعد اسلام ان پر زندگی اجیرن کردی یا ان کے کھانے پینے اور کفالت میں کمی کر دی۔ (ابن اسحاق رابن ہشام:

کے قبائل و بطون کو دعوت دی گئی اور انہوں نے بالآخر قبول بھی کر لی۔ عرب کے دائرے کے باہر رسول اکرمؐ نے روم و ایران کے شہنشاہوں، مصر و حبشہ کے سلطانوں اور بعض دوسرے غیر مسلم حکمرانوں کو دعوتی فرامین لکھے۔ (مفصل بحث کے لیے کتاب خاکسار ”عہد نبوی میں تنظیم ریاست و حکومت“، دہلی ۱۹۸۵ء؛ نقوش رسول نمبر لاہور ۱۹۸۴ء کا باب دوم اور متعدد کتب سیرت)

معاشرتی اور سماجی تعلقات: سماج اور معاشرت کا میدان انسانی روابط و تعلقات

کے لحاظ سے وسیع ترین بھی ہے اور ہمہ گیر بھی۔ اس میں شامل تمام باتوں کا احاطہ کرنا خاصا مشکل کام ہے کہ وہ زندگی کے تمام شعبوں کو محیط اور ان پر حاوی ہیں۔ ان میں عام طور سے کھانا پینا، پہننا اوڑھنا، ساتھ ساتھ بلکہ ایک ہی گھر اور محلہ میں سکونت رکھنا، آپس میں شادی بیاہ کرنا، تقریبات شادی و غم میں شرکت کرنا، عیادت و تعزیت اور مواسات انسانی کے دوسرے شعبوں میں ساتھ دینا شامل ہے، ان وسیع ہمہ گیر روابط معاشرتی کا مختلف عناوین اور سرخیوں کے تحت مختصر مختصر ذکر کیا جاتا ہے۔ (مفصل بحث کے لیے ”عہد نبوی کا تمدن“، مختلف ابواب؛ مقالہ خاکسار ”عہد نبوی کا خاندانی نظام۔ قرآنی تعلیمات کا مظہر“، ادارہ علوم القرآن علی گڑھ، سیمینار ۲۰۱۰ء) خانگی معاشرت: مکی عہد میں بالخصوص اور مدنی دور میں بھی کمتر درجے میں یہ معاشرتی

حقیقت اجاگر ہوتی ہے کہ مسلمان اور کافر / غیر مذہب کے افراد و طبقات، مشترکہ خاندان کے ارکان ہونے کے سبب ساتھ ساتھ بود و باش رکھتے تھے۔ ان میں سے صاحبان استطاعت و مال جو بالعموم سربراہ خاندان اور اکابر قبیلہ ہوتے تھے اپنے ماتحتوں، فرزندوں، دختروں، غلاموں اور موالی وغیرہ کے کھانے پینے اور رہائش و آرائش کا انتظام کرتے تھے۔ بالعموم ان مربی و صاحب استطاعت افراد و اکابر کا تعلق مذہبی و دینی لحاظ سے مشرک / کافر / غیر مسلم طریقے سے ہوتا تھا اور یہ بھی کہ مسلمان اور صاحب ایمان افراد و اکابر نے اپنے غیر مسلم و کافر رشتہ داروں اور ماتحتوں کی کفالت کی۔ (دیکھیے مذکورہ بالا دونوں کتاب و مقالہ؛ طبری، تاریخ طبری، مرتبہ محمد ابن الفضل ابراہیم، قاہرہ ۱۹۶۱ء، ۳۱۲/۲ و مابعد؛ امام طبری کی بیشتر روایات ابن اسحاق کی کتاب سیرت کے روایت / نسخہ سلمہ بن الفضل سے ان کے شیخ ابن حمید پر مبنی ہیں)

مشرک / غیر مسلم اکابر کی کفالت اہل ایمان: بعثت نبویؐ سے قبل رسول اکرمؐ اور بہت

وما بعد: عربوں، یہود، حبشہ کے عیسائی حکمران و باشندوں کے علاوہ سلاطین و ملوک کے نام گرامی نامے؛ واضح احکام نہ ملنے کی صورت میں اہل کتاب کی شریعت پر عمل پسند فرماتے تھے: اسلامی احکام کا ارتقاء بحوالہ بخاری وغیرہ بالخصوص بحث اول: ۱-۳۶)

آپؐ اور امت اسلامی کے اولین اکابرؓ کا یہ فرض منصبی تھا کہ سب کو اسلام و دین کی دعوت اور شریعت کی تعلیم دیں۔ لہذا منطقی اور لازمی طور سے رسول اکرمؐ نے بطور پیغمبر آخر الزماں اور صحابہ کرامؓ نے بطور امت داعی تمام مذاہب کے پیروؤں کو اسلام کی طرف بلایا۔ مکہ مکرمہ میں مشرکین عرب قریش مکہ اور دوسرے باشندوں کو اسلام و شریعت کی دعوت دینے کا معاملہ بہت صاف اور آسانی سے سمجھ میں آنے والا ہے۔ امام سیرت ابن اسحاق (محمد بن اسحاق بن یسار مطلبی م ۱۵۰/۷۶۷ء) کے مطابق آپؐ نے تمام قریشی اکابر و عوام کو اسلام کی طرف بلایا، جبکہ آپؐ کے صحابہؓ مبلغین نے اپنے اپنے گھرانوں، حلقوں اور احباب میں دین اسلام کی دعوت دی قریش مکہ کے علاوہ قرب و جوار کے قبائل اور امصار و دیار کے افراد و طبقات نے اسلام قبول کیا تو دعوت نبویؐ اور تبلیغ صحابہؓ ہی پر قبول کیا۔ ان میں جنوب و شمال اور مشرق و مغرب کے تمام قبائل عرب کے لوگ شامل تھے، یہ دوسری بات ہے کہ دعوت اور اس کی قبولیت کا معاملہ مرحلہ وار اور مختلف اوقات و ادوار میں پیش آیا۔ مکی دور بنیاد و نہاد میں تمام بطون قریش میں اسلام کی دعوت مقبول ہو چکی تھی، مکہ کے دوسرے قبائل و اقوام میں بھی اسی طرح اسلام کی دعوت دی گئی اور قبول کی گئی۔ ان میں بنو اسد، خزیمہ، بنو غنی، بنو دودان وغیرہ کے عرب مشرک افراد کے علاوہ احناف و نصاریٰ میں حضرات ورقہ بن نوفلؓ و عداسؓ، اہل حبشہ اور بعض دوسرے عجمی شامل تھے۔ بنو غفار و اسلم، اوس و خزرج یثرب، ہوازن و ثقیف طائف شمالی قبائل کے افراد مکہ مکرمہ کے بیرونی شمالی قبائل تھے تو جنوبی عرب کے قبائل کی نمائندگی، بنو اشعر کے ابو موسیٰ اشعری وغیرہ، بنو دوس کے عمرو بن طفیل وغیرہ، جنوبی قبائل کے افراد تھے۔ مکی عہد میں جنوبی عرب کے یمن کے نصاریٰ خاص کر اہل نجران اور حبشہ کے شاہ نجاشی اور ان کے اہل ملک سے دینی روابط کا معاملہ بھی اہم ترین ہے۔ مشرقی قبائل میں عبدالقیس کے حضرت الاشج اور ان کے خاندان والے اور ان کے علاقہ و قلعہ جواثی کے تمام باشندگان اور اہل عمان و بحرین وغیرہ تھے، مدنی دور حیات اور عہد تبلیغ میں تمام جزیرہ نمائے عرب

بعثت نبویؐ اور رسالت محمدیؐ کے بعد رسول اکرمؐ اور آپ کے صحابہ کرام کے ان تمام مذاہب و ادیان کے پیروؤں سے تعلقات نہ صرف قائم و استوار رہے بلکہ ان میں ایک دینی تہذیبی اور معاشرتی توسیع بھی آئی جو ناگزیر تھی۔ ناگزیر اس بنا پر نہیں تھی کہ معاشرت و ثقافت کے مختلف میدانوں میں فطری لحاظ سے مختلف مذاہب کے پیروؤں سے رشتے استوار رکھنے تھے، بلکہ اس لیے تھی کہ رسول اکرمؐ اور آپ کے صحابہ کرام کو دین اسلام کے آخری، کامل ترین مذہب و شریعت کی دعوت ان کو دینی تھی اور ان کی دنیاوی و اخروی فلاح و بہبود کی فکر کرنی تھی بالکل اسی طرح جس طرح آپ کو قریش اور عربوں کی اصلاح کرنی تھی، اس مختصر مقالے میں بحث و تمحیص کے لیے یہ طریقہ موزوں لگتا ہے کہ مختلف مذاہب کے پیروؤں سے تعلقات و روابط کے جائزے کی بجائے معاشرت کے مختلف میدانوں اور پہلوؤں کے اعتبار سے ان کا تجزیہ کیا جائے لہذا حسب ذیل عناوین کے تحت یہ بحث پیش کی جاتی ہے: ۱- دین و شریعت کے باہمی روابط، ۲- معاشرتی اور سماجی تعلقات، ۳- تجارتی اور اقتصادی لین دین، ۴- سیاسی اور تنظیمی معاملات میں اشتراک و تعاون، ۵- تمدنی اور تہذیبی اشتراک۔ آخر میں ایک مختصر تنقیدی تجزیہ میں ساری بحث کو سمیٹا جائے گا اور عصر حاضر کے لیے ہی نہیں تمام زمانوں کے تمام مسلمانوں اور غیر مسلمانوں کے لیے ان رہنما اصول و خطوط کی نشاندہی کی جائے گی جو رحمۃ للعالمینؐ کے اسوہ کامل سے واضح ہوتے ہیں اور جن سے اپنے ناواقف اور اغیار اعراض کرنے والے بن جاتے ہیں۔

دین و شریعت کے باہمی روابط: عہد نبوی میں دین و شریعت کے دوسرے مذاہب اور ان کے پیروؤں سے روابط کی دو ممتاز اور اہم جہات نظر آتی ہیں۔ ایک یہ کہ رسول اکرمؐ اور صحابہ کرامؓ نے مختلف ادیان کے پیروکاروں کو آخری دین و شریعت کی دعوت دی اور ان کی تعلیم و تربیت کی، دوسرے یہ کہ مختلف مذاہب کے پیروکاروں اور ان کے دینی اقدار و اعمال سے خود کیا کچھ سیکھا اور ان کو دین و شریعت کے سانچے میں ڈھالا۔ یہ رسول اکرمؐ اور اہل ایمان کی داعیانہ صفات و مساعی کے ضمن میں آتا ہے کہ وہ سب تبلیغ و تعلیم دین اور تہذیب نفس کے لیے مامور تھے۔ مدعو کی حیثیت سے مختلف ادیان و مذاہب کے پیروؤں کی رسول اکرمؐ اور صحابہ کرامؓ سے اخذ و قبول کی ایک دوسری جہت بھی ہے۔ (ابن اسحاق / ابن ہشام میں دعوت نبوی کے مباحث؛ شبلی ۲۰۲/۱)

رسول اکرمؐ کی بعثت آخری اور رسالت آفاقی نے اس کی تکمیل کر کے اسلامی ثقافت کو معراج کمال پر پہنچا دیا۔ (بخاری، جامع صحیح، ابن حجر عسقلانی، فتح الباری، مکتبہ دارالسلام ریاض ۱۹۹۷ء، ۶/۲۵۲ وما بعد بالخصوص باب قصة خزاعة ۲/۶۶۹ وما بعد، بحث کے لیے مقالہ خاکسار امام ابن اسحاق۔ حضرت شاہؒ کے اہم ترین مآخذ سیرت، نواں شاہ ولی اللہ سمینار، ادارہ علوم اسلامیہ مسلم یونیورسٹی، ۵-۶ مارچ ۲۰۱۰ء؛ نیز سورة الفیل کی تفسیر اور عرب کے مذاہب پر جواد علی کی کتاب تاریخ العرب قبل الاسلام وغیرہ کے مباحث)

عرب ثقافت کا سارا ورثہ اور ملت ابراہیمی۔ اسماعیلی کا کل اثاثہ حضرت محمد بن عبد اللہ ہاشمیؐ کو ترکہ میں عطا کیا گیا۔ آپؐ مشرکین قریش کے درمیان پیدا ہوئے اور پروان چڑھے، ان کی صحیح روایات ابراہیمی و اسماعیلی کے وراثت و امین بھی بنے۔ مکہ مکرمہ اور قرب و جوار کے اطراف میں آباد حبشی افراد و طبقات سے اور ان کے سماجی، معاشی، تمدنی اور تہذیبی اقدار و اعمال سے واقفیت پائی۔ احناف، حنیفیت کی تحریک کے علم برداروں سے مکہ مکرمہ اور طائف وغیرہ میں اور یہود و نصاریٰ سے دین و ثقافت کے بہت سے امور جانے پہچانے۔ بعض احناف جیسے حضرت ورقہ بن نوفل اسدی قریشیؓ اور خالص عیسائی، نصرانی افراد جیسے حضرت عداسؓ وغیرہ سے تعلقات و روابط استوار کیے۔ تجارت یمن و شام کے اسفار میں خاص کر اور دوسرے اسفار عرب میں بھی یہود و نصاریٰ کے متعدد طبقات و قبائل اور افراد کے رابطہ میں آئے۔ قریش مکہ اور ان کے تجارتی طبقات و افراد نے مختلف مذاہب کے پیروکاروں سے تجارتی، معاشرتی اور تہذیبی تعلقات بنا رکھے تھے۔ ایران و خراسان کے آتش پرستوں، بدھ مت کے ماننے والوں، ہندو سیلون کے ہندو مذاہب کے پیروؤں، عراق و شام اور مصر وغیرہ کے یہود و نصاریٰ اور صابئین اور دوسرے مذاہب و ادیان کے ماننے والوں سے ان کے تعلقات و روابط تھے اور آپؐ کے بھی ان سے رشتے تھے۔ (اسلامی احکام کا ارتقاء، مکی اسوہ نبویؐ وغیرہ کے مباحث کے علاوہ ابن اسحاق، ابن ہشام، جلد اول کے مباحث متعلقہ، خاکسار کی آئندہ کتاب ”عہد نبویؐ میں تجارت“ پر مفصل بحث ہے۔ کتب سیرت بالخصوص علامہ شبلی نعمانیؒ، سیرۃ النبیؐ، اعظم گڑھ ۱۹۷۳ء، ۱/۱۸۵ وما بعد: بحث بر تجارت نبویؐ)

تجارت وغیرہ کی بنا پر ایک سلسلہ ثقافت چلا اور سامی عربوں نے حدود عرب پار کر کے غیر سامی اقوام و ملل سے دو طرفہ تعلقات استوار کیے جن کی بنیاد پر قرب و جوار کے ملکوں میں عربوں کی آباد کاری کا عظیم الشان اور وسیع الجہات نتیجہ پیش آیا۔ معاشرتی اختلاط اور عرب و عجم کے امتزاج کا یہ معاملہ بھی دور رس تھا۔ یمن و شام کی عربی تجارت جسے قرآنی زبان میں ”رحلۃ الشتاء والصیف“ بہت معنی خیز انداز میں قرار دیا گیا ہے، صرف ان دونوں تک محدود نہ تھی، یمن کے واسطے سے وہ جنوب کے ممالک و اقوام تک وسیع ہو گئی تھی جس کے سبب عربوں نے برصغیر کے مغربی سواحل کے علاقوں اور ان کے پرے سری لنکا (سیلون سرانڈیپ) اور دوسرے جزائر میں اپنے قدم اس طرح جما لیے تھے کہ ان کے درمیان بستیاں بسالی تھیں۔ برصغیر اور اس کے قرب و جوار کے ممالک و اقوام کے افراد و طبقات نے جزیرہ نمائے عرب کے علاوہ ایران و عراق وغیرہ سے روابط استوار کیے تھے۔ (اسلامی احکام کا ارتقاء، باب حج و عمرہ؛ سورۃ ایلاف کی تفسیر: طبری، ابن کثیر اور متعدد مفسرین کی کتب؛ ابن اسحاق رابن ہشام، السیرۃ النبویۃ، قاہرہ ۱۹۳۷ء؛ اس کی شرح الروض الانف (عبدالرحمن بن محمد سہیلی) قاہرہ؛ نیز مقالہ خاکسار ”سیرت ابن اسحاق رابن ہشام کا تنقیدی مطالعہ“ سیرت سمینار اعظم گڈھ)

اقوام و ممالک اور ملل و امم کے ان دو طرفہ تعلقات و روابط نے معاشرت و معیشت اور ثقافت کو خوب متاثر کیا تھا۔ ملت ابراہیمی حنفی میں تو حید خالص میں شرک کا عنصر بت پرستی کے ذریعہ بعثت نبویؐ سے کئی صدیوں پہلے عمرو بن لُحی خزاعی نے اپنے شامی سفر کے بعد ہی داخل کیا تھا۔ آتش پرستی کا تصور اور عناصر فطرت کی پرستش کا عمل و نظریہ، ایران و عراق اور مصر و شام کے عناصر انحراف سے ہی آیا تھا۔ پیروان ملت حنفی نے تو حید خالص، عقیدہ رسالت و آخرت اور دوسرے عقائد کے علاوہ بہت سے اقدار و اعمال سے دوسروں کو روشناس کیا تھا۔ تجارت و معیشت کے جلو میں سیاست کی جلوہ گری نے حبشہ کے رومی عیسائی عناصر کو پہلے یمن میں اقتدار بخشا پھر ایرانی آتش پرستوں کو۔ مرکز ثقافت و دین۔ خانہ کعبہ۔ پر عیسائی ابرہہ الاشرم کا حملہ صرف ایک دینی مرکز کے انہدام کی کارروائی ہی نہیں، تہذیبی تسلط کی کارروائی تھی اور اس کی معجزاتی شکست ملت ابراہیمی۔ اسماعیلی کی حفاظت و فوقیت کے لیے رب العالمین کی تکوینی تقدیر کی کارروائی تھی اور

اس عالمی تناظر اور بین الاقوامی پس منظر میں جزیرہ نمائے عرب بالخصوص قریش مکہ کی تاریخ و ثقافت کا ایک خاص امتیاز ہے۔ وہ ملت ابراہیمی۔ اسماعیلی کے وارث و امین اور پیروکار تھے اور اسی کے ساتھ ملت ابراہیمی۔ اسحاقی کی وراثت و ثقافت سے بھی واقف تھے بلکہ ان میں اشتراک و تفاعل بھی رکھتے تھے۔ کیونکہ ملت اسماعیلی اور ملت اسحاقی دونوں کا سرچشمہ ملت ابراہیمی ہی تھا۔

ان دونوں کی اصل تعلیمات و اقدار سے عرب اقوام اور قریش مکہ نے جس طرح انحراف کیا تھا اسی طرح ملت اسحاقی کے پیروؤں نے بھی کیا تھا۔ ملت ابراہیمی کے دائرے کے باہر عربوں اور ان کے سرخیل قریش مکہ نے اپنے قرب و جوار کے ممالک و اقوام سے گونا گوں تعلقات استوار کر رکھے تھے، اور ان کے ذریعہ وہ دوسری اقوام، ممالک اور مذاہب سے نہ صرف آشنا ہو گئے تھے بلکہ ان سے روابط رکھتے تھے۔ دین و ملت کی مشترکہ اقدار و اعمال کے علاوہ انسانی معاشرت کی مماثلت اور بعض جہات میں یکسانیت ان کی تقدیری وجوہ تھیں۔ ان کو مزید پروان چڑھانے میں تجارتی تعلقات نے ہمہ گیر کردار ادا کیا تھا۔ معاشرت و معیشت، دین و مذہب، تمدن و ثقافت غرض کہ ہر انسانی دائرہ میں دو طرفہ لین دین، تفاعل و تعاون اور تضاد و تصادم کا مسلسل عمل جاری تھا۔ (خاکسار کی کتاب اسلامی احکام کا ارتقاء کے اولین ابواب کے علاوہ دوسرے ابواب میں اس تسلسل عمل و انحراف پر بحث کی گئی ہے)

بعثت نبویؐ سے صدیوں قبل حضرات ابراہیم و اسماعیل علیہما السلام کے مقدس ہاتھوں سے تعمیر کعبہ اور اقامت حج ایک عہد آفریں ہی نہیں ”ثقافت آفریں“ واقعہ تھا جس کے دور رس نتائج بڑے ہمہ گیر، بہت گونا گوں اور نہایت مہتمم بالشان تھے۔ یہ واقعہ صرف ایک دینی اور محدود معنوں میں مذہبی ادارہ کے استوار و ارتقاء کا باعث ہی نہیں بلکہ انسانی معاشرت کے کلی تفاعل کی وجہ بھی بنا۔ دینی فریضہ کی ادائیگی نے مرکز کعبہ کی طرف اقوام عرب و عجم کو کھینچا تو اس کے جلو میں تجارت و اقتصادیات کا ایک لاؤ لشکر ساتھ لگ لیا مذہبی اور معاشی ثمرات نے پوری معاشرت عرب و عجم کو متاثر کیا اور عربوں کو عجمی تمدنوں سے آگاہ کیا اور اہل عجم کو عرب ثقافت سے۔ خود اندرون جزیرہ نمائے عرب جنوب و شمال کے عرب قبائل و اقوام کے درمیان ہجرت، سکونت،

مقالات

عہدِ نبوی ﷺ میں مختلف مذاہب کے

پیروکاروں کے تعلقات

پروفیسر محمد یسین مظہر صدیقی

تمہید و پس منظر: تاریخ و ثقافت، امام ابن خلدون (عبدالرحمن بن محمد م ۸۰۴/۱۴۰۶ء) کے فلسفہ معاشرت میں تمام انسانی معاشروں کے مختلف الجہات عطایا کا حسین ثمرہ اور گونا گوں خدمات کا جلیل مجموعہ ہے۔ اس میں پیشرو اقوام و ملل کا اسی قدر حصہ ہوتا ہے جس قدر معاصر لوگوں اور ملتوں کا اور جانشین امتیں اس میں اپنی بساط کے مطابق اضافہ کرتی جاتی ہیں۔ دین اسلام کی ساخت، تعمیر اور ارتقاء میں حضرت آدمؑ کے عہد اولین سے ان کے جانشین انبیاء کرامؑ اور ان کی ملتیں اپنے اپنے زمانے میں اضافے کرتی یا تاریخ و ثقافت کے دھاروں کو ترقی معکوس اور زوال کی طرف موڑتی رہی تھیں۔ علاقائی، عصری اور محدود تاریخی و ثقافتی عطا و ارتقاء کے ساتھ ساتھ عالمی، آفاقی اور بیکراں اقدار کا بھی ارتقاء ہوتا رہا۔ ختم نبوت کے ساتھ ساتھ جس طرح ادارہ رسالت کی تکمیل ہو جانے کے سبب سلسلہ انبیاء تمام ہوا اسی طرح اقدار ثقافت کا عروج کامل ہوا۔ رسالت محمدیؐ کے ساتھ اسلامی تاریخ و ثقافت کا عالمی، ہمہ گیر اور اصولی ارتقاء اصول و اقدار کی حد تک پورا ہو گیا اب صرف جزوی اضافوں، علاقائی عطیوں، فنی تبدیلیوں اور قومی ثمروں کا سلسلہ جاری ہو سکتا ہے اور فی الواقع جاری ہے۔ (بحث کے لیے ملاحظہ ہو: خاکسار کی کتابیں: ۱۔ مکی اسوۂ نبوی، دہلی ۲۰۰۴ء کراچی ۲۰۰۶ء، ۲۔ عہد نبوی کا تمدن، نئی دہلی ۲۰۱۰ء نیز مکی عہد نبوی میں اسلامی احکام کا ارتقاء، دہلی ۲۰۰۶ء)

ہیں۔ یمن میں بظاہر خلیج تعاون کونسل کی کوششوں سے صدر عبداللہ صالح ایک مہینہ کے اندر اپنے نائب کو اقتدار منتقل کرنے پر آمادہ ہو گئے ہیں۔ یمنی اپوزیشن اس حل سے مطمئن نظر نہیں آتی۔ اس سلسلہ میں مزید تفصیلات ابھی دستیاب نہیں ہیں۔ یمن سے بھی مشکل معاملہ لیبیا اور شام کا ہے، ان دونوں ملکوں میں فوج قبائلی اور نظریاتی اسباب کی بنا پر حکمرانوں کی وفادار ہے اور اسے نہایت بے دردی سے مخالفین کو کچلنے کے لیے استعمال کیا جا رہا ہے۔ لیبیا میں دو مہینہ سے زیادہ عرصہ پر محیط اپوزیشن اور قذافی کے درمیان کشاکش ابھی فیصلہ کن مرحلہ سے دور ہے۔ ملک کا دوسرا بڑا شہر بنغازی اور اس کے آس پاس کے علاقے مخالفین کے قبضہ میں ہیں اور فرانس نے ان کی حکومت کو تسلیم بھی کر لیا ہے۔ کئی دوسرے عسکری لحاظ سے اہم شہروں کے لیے حکومت کی وفادار فوجوں اور مخالفین کے درمیان خوں ریز تصادم جاری ہے۔ وہاں کے معاملات میں ناٹو کی سرکردگی میں مغربی ممالک کی دخل اندازی نے صورت حال کو مزید خراب کر دیا ہے۔ اقوام متحدہ کے ایک ریزالوشن (نمبر ۱۹۷۳) کے تحت شہریوں کی حفاظت کے مقصد سے تمام ضروری اقدامات کی اجازت دی گئی تھی۔ اس کا مطالبہ باغیوں اور عرب لیگ کی طرف سے بھی کیا گیا تھا۔ اس طرح لیبیا میں بیرونی مداخلت کی راہ ہموار ہوئی۔ چین، روس، ہندوستان اور بعض دوسرے ممالک اس کے مخالف تھے اور وٹنگ میں حصہ نہیں لیا۔ مغرب دراصل اپنے مقاصد کی تکمیل میں سرگرم ہے اور اس بہانے کو خطہ میں اپنے اثرات بڑھانے کے لیے استعمال کرنا چاہتا ہے، ایک مہینہ سے زیادہ کی شدید بمباری اور اس کے نتیجے میں وسیع پیمانہ پر تباہی کے باوجود اپوزیشن اب بھی قذافی کی وفادار فوجوں کے دباؤ میں ہے۔ معاملات سلجھنے کے بجائے اور الجھتے جا رہے ہیں۔ عام اندازہ کے مطابق اب تک دس ہزار لوگ اس جنگ کی نذر ہو چکے ہیں۔ لیبیا میں امریکی صدر کی طرف سے ڈرون بمبارطیاروں کے استعمال کی منظوری اور بنغازی میں کچھ برطانوی فوجی ماہرین کی آمد نے صورت حال کی پیچیدگی میں مزید اضافہ کر دیا ہے۔ واضح ہے کہ مغربی ممالک لیبیا کے عوام کی حفاظت کے بجائے حکومت کی تبدیلی کے لیے کام کر رہے ہیں۔ اسی طرح شام کی صورت حال بھی الجھی ہوئی ہے۔ اپوزیشن کے دباؤ میں اور کچھ دنیا کو دکھانے کے لیے ایمر جنسی کا خاتمہ تو کر دیا گیا لیکن اس کے بعد بھی مظاہرین کے خلاف فوج نے نہایت بے رحمی اور سفاکی کا سلوک روا رکھا ہے۔ تازہ ترین اطلاعات کے مطابق اپوزیشن کے بعض اہم مراکز کے خلاف ٹینکوں اور بکتر بند گاڑیوں کے ساتھ فوج نے ایک بڑا حملہ کیا ہے اور عوام کے خلاف بھرپور طاقت کا استعمال کیا جا رہا ہے۔ لیکن اب شاید عوامی مزاحمت کو کچلنا ممکن نہیں رہ گیا ہے۔ اس طرح یوم حساب کو کسی قدر موخر تو کیا جاسکتا ہے لیکن یکسر ٹالا نہیں جاسکتا۔ شام اور دوسرے ممالک میں جہاں آمریت کے خلاف عوام اٹھ کھڑے ہوئے ہیں وہاں ظلم و جبر کی شب تار کے پیچھے آزادی کی تابناک سحر کے آثار صاف نظر آ رہے ہیں۔

ہے اور سرفروشی کی یہ روایت اسی آن و بان سے قائم ہے۔

مصر کے عوام نے میدان التحریر میں ایک نئی تاریخ رقم کی۔ یہ عوامی عزم اور حوصلہ کا ایک بے مثال مظاہرہ تھا۔ کسی واضح قیادت کے فقدان کے باوجود جس منظم اور پرامن انداز میں یہ جدوجہد جاری رہی اور بالآخر کامیابی سے ہم کنار ہوئی، اسے غیر معمولی ہی کہا جاسکتا ہے۔ یہ اپنے طرز کی پہلی عوامی تحریک تھی جس میں جدید ذرائع ابلاغ خصوصاً انٹرنٹ کا وسیع پیمانہ پر بڑے موثر انداز میں استعمال کیا گیا۔ خاص بات یہ ہے کہ حکومت کی طرف سے ہر طرح کی اشتعال انگیزی کے باوجود یہ مہم مکمل طور پر پرامن رہی۔ حسنی مبارک ۱۱ فروری کو مستعفی ہوا اور مسلح افواج کی سپریم کونسل کو اختیارات منتقل ہو گئے۔ لیکن اس واقعہ پر ڈھائی مہینہ کا عرصہ گزر جانے کے بعد بھی مصر کا منظر نامہ ابھی واضح نہیں ہے۔ مظاہروں کے دوران فوج نے حسنی مبارک کا آلہ کار بننے سے احتراز کیا تھا۔ اب بدلے ہوئے حالات میں فوج کی سوچ اور اس کا طرز عمل بہت واضح نہیں ہے۔ اصلاحات کے لیے ریفرنڈم اور حسنی مبارک اور اس کے بیٹوں کی گرفتاری اور ان کے خلاف مقدمات چلائے جانے کے اعلانات کے باوجود مصر کا مستقبل ابھی امید و بیم کے درمیان معلق ہے۔ مسلح افواج کے اعلیٰ ترین کمانڈرجن کے ہاتھ میں عملاً ملک کی زمام اقتدار ہے ایک ایسے شخص کی حیثیت سے جانے جاتے ہیں جو تبدیلی کو پسند نہیں کرتا اور مصر میں اس وقت ضرورت یکسر تبدیلی کی ہے۔ یہی وجہ ہے کہ مصری معاشرہ میں مستقبل کے حوالہ سے بڑی بے چینی پائی جاتی ہے۔ اس بے چینی کا بڑا واضح اظہار ۹ اپریل کو ہوا جب کرفیو کی خلاف ورزی کرتے ہوئے عوام نے دوبارہ میدان التحریر کا رخ کیا۔ یہ محض اتفاق نہیں کہ اس موقع پر عوام ”طنطاوی مبارک ہے اور مبارک طنطاوی ہے“ کے نعرے لگا رہے تھے۔ فوج نے نہتے اور پرامن مظاہرین کے ساتھ جس بربریت کا سلوک کیا، اس سے فوج کے منصوبوں کے بارے میں مزید شکوک پیدا ہوتے ہیں۔ عملاً حکومت کے ڈھانچے اور اس کی انتظامیہ میں کوئی بڑی تبدیلی نہیں ہوئی۔ ایمر جنسی جو کسی نہ کسی انداز میں ۱۹۵۸ سے مسلط ہے ابھی تک باقی ہے البتہ ستمبر میں امکانی انتخابات سے پہلے اس کے اٹھا لینے کے وعدہ ہے۔ امید کرنی چاہیے کہ مصری عوام کی قربانیاں رائگاں نہیں جائیں گی اور وہ مکمل کامیابی سے کم تر کسی چیز پر راضی نہیں ہوں گے۔

آمریت کے خلاف تیونس اور مصر میں عوام کی کامیاب جدوجہد سے متاثر ہو کر عالم عرب کے طول و عرض میں ایسی تحریکوں کا ایک سلسلہ شروع ہو گیا اور مدت سے دبے ہوئے عوامی غم و غصہ کا لاوا سا ابل پڑا۔ لیکن مختلف اسباب و عوامل کے زیر اثر یہ تحریکیں ابھی کامیابی کی منزل سے دور ہیں اور حکومتوں کی طرف سے شدید مزاحمت کا سامنا کر رہی ہیں۔ اس کے نتیجہ میں فوجیں اپنے ہی عوام پر گولیاں برسا رہی اور ہوائی جہاز اور ٹینک سے حملہ کر رہی

شذرات

عرب دنیا اس وقت انقلابی تبدیلیوں سے گزر رہی ہے۔ وہاں پائے جانے والے حالات کے پس منظر میں اس طرح کے انقلاب کا انتظار تو بہت پہلے سے تھا لیکن یہ اتنا اچانک اور اس انداز میں آئے گا اس کا اندازہ کسی کو بھی نہیں تھا۔ امریکہ، یورپ اور اسرائیل کے سراغ رساں بھی اس انقلاب کی چاپ نہ سن سکے۔ ظلم، نا انصافی، افلاس، افراط زر، غذائی اشیاء کی گرانی، بے روزگاری، آمریت، ایمر جنسی، بنیادی انسانی حقوق سے محرومی، واقعہ یہ ہے کہ اس خطہ کے باشندوں کی محرومیوں کی فہرست بہت طویل ہے۔ ظلم و جبر کی یہ سیاہ رات نصف صدی سے زیادہ عرصہ سے اس خطہ پر اس طرح محیط تھی کہ جمہوریت، خود اختیاری، آزادی رائے اور حریت فکر کی صبح امید کا تصور بھی مشکل تھا۔ بادشاہوں کو ہٹا کر اور بادشاہوں کو ختم کر کے جمہوریت اور جماہیر یہ کے خوش نما نام پر برسر اقتدار آنے والوں نے ظلم و استحصال میں بادشاہوں کو بھی بہت پیچھے چھوڑ دیا۔ انقلاب کے لیے حالات تیار تھے اور بارود کے ڈھیر میں محض ایک چنگاری کی ضرورت تھی۔ انقلاب اچانک نہیں آتے بلکہ مختلف اسباب و عوامل کی کار فرمائی کے نتیجہ میں ایک لمبے عرصہ میں ایسے حالات پیدا ہوتے ہیں جن میں انقلاب کی فصل اگتی اور پک کے تیار ہوتی ہے۔ اور جب ایسے حالات پیدا ہو جاتے ہیں تو کوئی معمولی واقعہ بھی بارود کے ڈھیر میں چنگاری کا کام کرتا ہے۔ ۷ ادا سمبر ۲۰۱۰ کو سیدی بوزید میں بوعزیزی کی خود سونگنی نے یہی کام کیا۔ انقلاب کی یہ لہر جنگل کی آگ کی طرح پہلے پورے تیونس میں پھیلی اور پھر اس نے پورے عالم عرب کو اپنی لپیٹ میں لے لیا۔ لیکن تیونس کا سانحہ صرف زین العابدین بن علی کی بد اعمالیوں کا نتیجہ نہیں تھا۔ یہ دراصل ایک متوازی کچر تھا جس نے پورے معاشرہ کو اپنی گرفت میں لے لیا تھا۔ اس کا خمیر ظلم، ڈکٹیٹر شپ، مذہب سے دوری، بے ایمانی اور کرپشن سے اٹھایا گیا تھا اور زین العابدین کے زمام اقتدار سنبھالنے سے برسوں پہلے بورقہ کے زیر سایہ زمین میں گہرائی تک اپنی جڑیں پھیلا چکا تھا۔ اسی طرح مصر میں عوام کے کندھوں پر صرف حسنی مبارک کے نام مبارک دور کی بد اعمالیوں کا بوجھ نہیں تھا۔ نیویارک ٹائمز نے حسنی مبارک کو دور حاضر کے فرعون کے نام سے موسوم کیا ہے۔ یاد رکھنے کی بات یہ ہے کہ جمال عبدالناصر اور انور سادات کے عہد نامہ سعود کے بغیر جب نحن ابنا الفراعنہ کا نعرہ لگایا گیا، دور جدید کے اس فرعون کی پیدائش ممکن نہیں تھی، یہی حال شام کا ہے جہاں بشار الاسد سے پہلے حافظ الاسد نے ۲۹ سال حکومت کی۔ ۱۹۸۲ میں حماة میں اسلام پسندوں کا قتل عام براہ راست حافظ الاسد کی نگرانی اور اس کے بھائی رفعت الاسد کی قیادت میں کرایا گیا۔ اس جانکاہ حادثہ میں مقتولین کی تعداد سترہ ہزار سے چالیس ہزار تک بتائی جاتی ہے۔ سید قطب اور ان کے جلیل القدر رفقاء سے لے کر آج تک ان آمروں کی ہوس اقتدار کی بھینٹ چڑھنے والوں کا ایک لامتناہی سلسلہ

دارالمصنفین شبلی اکیڈمی کا علمی و دینی ماہنامہ

معارف

جلد نمبر ۱۸۷	ماہ جمادی الاولیٰ ۱۴۳۲ھ مطابق ماہ اپریل ۲۰۱۱ء	عدد ۴
--------------	---	-------

۲۳۲	شذرات فہرست مضامین اشتیاق احمد ظلی	مجلس ادارت
۲۳۵	مقالات عہد نبویؐ میں مختلف مذاہب کے..... پروفیسر محمد یسین مظہر صدیقی	مولانا سید محمد رابع ندوی لکھنؤ
۲۷۶	صحیح بخاری کا ایک مطالعہ..... ڈاکٹر محمد عارف اعظمی عمری	جناب شمس الرحمن فاروقی الہ آباد
۲۸۵	عربی زبان میں ہندوستانی الفاظ - معربات رشیدی کے حوالے سے پروفیسر ظفر احمد صدیقی	(مرتبہ) اشتیاق احمد ظلی
۲۹۲	پروفیسر مختار الدین احمد آرزو (عربی زبان و ادب کے نامور محقق) ڈاکٹر محمد عتیق الرحمن	محمد عمیر الصدیق ندوی
۳۰۹	اخبار علمیہ ک، ص اصلاحی	
۳۱۲	معارف کی ڈاک دینی تعلیمی کونسل (ڈاکٹر) محمود الحسن عثمانی	دارالمصنفین شبلی اکیڈمی پوسٹ بکس نمبر: ۱۹ شبلی روڈ، اعظم گڑھ (یو پی) پن کوڈ: ۲۷۶۰۰۱
۳۱۴	وفیات مولانا مفتی محمد ظفر الدین مرحوم ع-ص	
۳۱۵	ڈاکٹر احمر لاری مرحوم ع-ص	
۳۱۶	مطبوعات جدیدہ ع-ص	
۳۲۰	رسید مطبوعات جدیدہ	